

នៅចំពោះមុខអង្គបុរេជំនុំជម្រះ
នៃអង្គជំនុំជម្រះវិសាមញ្ញក្នុងតុលាការកម្ពុជា

ព័ត៌មានពិស្តារនៃការដាក់ឯកសារ

សំណុំរឿងលេខ : ០០៤/០៧-០៩-២០០៩-អវតក/កសចស (អបជ៦១)
ដាក់ទៅ : អង្គបុរេជំនុំជម្រះ
ថ្ងៃដាក់ : ថ្ងៃទី១៧ ខែកុម្ភៈ ឆ្នាំ២០២០
ភាគីអ្នកដាក់ : សហព្រះរាជអាជ្ញាអន្តរជាតិ
ភាសាដើម : អង់គ្លេស

ចំណាត់ថ្នាក់ឯកសារ

ប្រភេទឯកសារដែលស្នើឡើងដោយភាគីដាក់ឯកសារ: **សម្ងាត់**
ចំណាត់ថ្នាក់ឯកសារកំណត់ដោយអង្គបុរេជំនុំជម្រះ: **សម្ងាត់/Confidential**
ប្រភេទនៃចំណាត់ថ្នាក់ឯកសារ:
ការពិនិត្យឯកសារបណ្តោះអាសន្នឡើងវិញ:
ឈ្មោះមន្ត្រីដែលបានពិនិត្យ:
ហត្ថលេខា:

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 02-Oct-2020, 14:05
CMS/CFO: Sann Rada

**ចម្លើយតបរបស់សហព្រះរាជអាជ្ញាអន្តរជាតិទៅនឹងបណ្តឹងឧទ្ធរណ៍របស់ យីម ទិត្យ
ប្រឆាំងនឹងការចេញដីកាដោះស្រាយចំណុះពីរ នៅក្នុងសំណុំរឿង០០៤**

<u>អ្នកដាក់ឯកសារ:</u>	<u>អ្នកទទួលឯកសារ:</u>	<u>ចម្លងជូន:</u>
លោកស្រី Brenda J. HOLLIS សហព្រះរាជអាជ្ញាអន្តរជាតិ	អង្គបុរេជំនុំជម្រះ ចៅក្រម ប្រាក់ គឹមសាន, ប្រធាន ចៅក្រម Olivier BEAUVALLET ចៅក្រម នីយ ថុល ចៅក្រម Kang Jin BAIK ចៅក្រម ហួត រុទ្ធី	សហមេធាវី យីម ទិត្យ: សូ មូហ្សេវី Suzana TOMANOVIĆ
<u>ចម្លងជូន:</u> លោកស្រី ជា លាង សហព្រះរាជអាជ្ញាជាតិ		

ដើមបណ្តឹងរដ្ឋប្បវេណីទាំងអស់នៃ
សំណុំរឿង០០៤

I. សេចក្តីផ្តើម

1. នៅថ្ងៃទី២៨ ខែមិថុនា ឆ្នាំ២០១៩ សហចៅក្រមស៊ើបអង្កេតជាតិ (“ស.ច.ស.ជ”) បានចេញដីកាដោះស្រាយមួយ (“ដីកាសម្រេចលើកលែងចោទប្រកាន់”) ដោយបានបដិសេធការចោទប្រកាន់នានាប្រឆាំងនឹង យីម ទិត្យ ផ្អែកលើទង្វើករណីដែលថា “អ.វ.ត.ក មិនមានយុត្តាធិការលើយីម ទិត្យ ឡើយ”¹។ នៅថ្ងៃដដែលនោះ សហចៅក្រមស៊ើបអង្កេតអន្តរជាតិ (“ស.ច.ស.អ”) បានចេញដីកាដោះស្រាយមួយ (“ដីកាបញ្ជូនរឿងទៅជំនុំជម្រះ”) ដោយបានចោទប្រកាន់ យីម ទិត្យ អំពីអំពើប្រល័យពូជសាសន៍ ឧក្រិដ្ឋកម្មប្រឆាំងមនុស្សជាតិ អំពើបំពានបំពានយ៉ាងធ្ងន់ធ្ងរទៅលើអនុសញ្ញាទីក្រុងហ្សឺណែវ ឆ្នាំ១៩៤៨ និង ការរំលោភទៅលើក្រមព្រហ្មទណ្ឌកម្ពុជា ឆ្នាំ១៩៥៦ និងបានបញ្ជូនខ្លួនគាត់ទៅជំនុំជម្រះ²។ សហចៅក្រមស៊ើបអង្កេត (“ស.ច.ស”) បានចេញដីកាសម្រេចរួមមួយបញ្ចប់ផ្នែកដែលនៅសេសសល់នៃសំណុំរឿង០០៤³។
2. យីម ទិត្យ បានដាក់បណ្តឹងឧទ្ធរណ៍ចំនួនពីរ។ បណ្តឹងឧទ្ធរណ៍ទីមួយ ស្វែងរកការបដិសេធចោលដីកាដោះស្រាយទាំងពីរគឺ - ដីកាសម្រេចលើកលែងចោទប្រកាន់ និង ដីកាបញ្ជូនរឿងទៅជំនុំជម្រះ - ផ្អែកលើមូលដ្ឋានដែលថា ស.ច.ស មិនត្រូវបានអនុញ្ញាតឱ្យចេញដីកាដោះស្រាយពីរខ្វែងគ្នានៅក្នុងសំណុំរឿង០០៤ នោះទេ (“បណ្តឹងឧទ្ធរណ៍ប្រឆាំងនឹងដីកាដោះស្រាយពីរ”)។⁴ បណ្តឹងឧទ្ធរណ៍ទីពីរ ដែលប្រឆាំងតែទៅនឹងដីកាបញ្ជូនរឿងទៅជំនុំជម្រះប៉ុណ្ណោះ ធ្វើការចោទប្រកាន់ទៅលើកំហុសខាងអង្គហេតុ និងអង្គច្បាប់ ក៏ដូចជាការរំលោភបំពានលើធានាសិទ្ធិ ដែលយីម ទិត្យ អះអាងថា តម្រូវឱ្យបដិសេធចោលដីកាបញ្ជូនរឿងទៅជំនុំជម្រះនេះ⁵។

¹ ឯកសារ D381 ដីកាសម្រេចលើកលែងការចោទប្រកាន់ យីម ទិត្យ ចុះថ្ងៃទី២៨ ខែមិថុនា ឆ្នាំ២០១៩ (“ដីកាសម្រេចលើកលែងការចោទប្រកាន់”) កថាខណ្ឌ ៦៨៦។

² ឯកសារ D382 ដីកាដោះស្រាយ ចុះថ្ងៃទី២៨ ខែមិថុនា ឆ្នាំ២០១៩ (“ដីកាបញ្ជូនរឿងទៅជំនុំជម្រះ”) KH 01624968-80។

³ ឯកសារ D385 ដីកាសម្រេចបញ្ចប់កិច្ចស៊ើបសួរដែលនៅសេសសល់ទាំងអស់ក្នុងចំណោមកិច្ចស៊ើបសួរសំណុំរឿង០០៤ ចុះថ្ងៃទី២៨ ខែមិថុនា ឆ្នាំ២០១៩។

⁴ ឯកសារ D381/18 & D382/21 បណ្តឹងឧទ្ធរណ៍របស់ យីម ទិត្យ ស្តីពីការចេញដីកាដោះស្រាយចំនួនពីរក្នុងសំណុំរឿង០០៤ ចុះថ្ងៃទី២ ខែធ្នូ ឆ្នាំ២០១៩ (“បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ”)។

⁵ ឯកសារ D382/22 បណ្តឹងឧទ្ធរណ៍របស់ យីម ទិត្យ ស្តីពីដីកាដោះស្រាយរបស់សហចៅក្រមស៊ើបអង្កេតអន្តរជាតិនៅក្នុងសំណុំរឿង០០៤ ចុះថ្ងៃទី២ ខែធ្នូ ឆ្នាំ២០១៩ (“បណ្តឹងឧទ្ធរណ៍របស់ យីម ទិត្យ ស្តីពីដីកាបញ្ជូនរឿងទៅជំនុំជម្រះ”)។

3. ចំពោះហេតុផលនានាដែលបានរៀបរាប់ខាងក្រោមនេះ បណ្តឹងឧទ្ធរណ៍ប្រឆាំងនឹងដីកាដោះស្រាយពីរ គួរតែត្រូវបានបដិសេធចោល ដោយហេតុថា ដំណោះស្រាយដែលបានស្នើសុំ ផ្ទុយទៅនឹងភាសាធម្មតានៃកិច្ចព្រមព្រៀង អ.វ.ត.ក⁶ ច្បាប់ អ.វ.ត.ក⁷ និង វិធានផ្ទៃក្នុង⁸ ក៏ដូចជា យុត្តិសាស្ត្រដ៏ស៊ីចង្វាក់គ្នារបស់ អ.វ.ត.ក ផងដែរ។

II. ប្រវត្តិវិវាទ

4. នៅថ្ងៃទី៥ ខែកញ្ញា ឆ្នាំ២០១៧ ក្នុងសំណុំរឿង ០០៤/២ ស.ច.ស បានចេញដីកាសម្រេចរួមមួយលើសំណើរបស់ អោ អាន សុំការបញ្ជាក់បំភ្លឺ ដែលបានសម្រេចថា សហព្រះរាជអាជ្ញាមានសិទ្ធិចេញដីកាសន្និដ្ឋានស្ថាពរចំនួនពីរដាច់ដោយឡែក និងផ្ទុយគ្នា ហើយមិនតម្រូវឱ្យប្រើប្រាស់ការបំពេញបន្ថែមពេញលេញនៃវិធានការដោះស្រាយនានាតាមវិធាន៧១ នៃវិធានផ្ទៃក្នុងឡើយ⁹។ ការណ៍នេះត្រូវបានអនុវត្តតាមនៅថ្ងៃទី១៨ ខែកញ្ញា ឆ្នាំ២០១៧ ដោយដីកាសម្រេចរួមមួយផ្សេងទៀត ដែល ស.ច.ស “បានពិចារណា ចេញដីកាដោះស្រាយដាច់ដោយឡែកពីគ្នា និងផ្ទុយគ្នា ដូចដែលបានអនុញ្ញាតជាទូទៅតាមច្បាប់ជាធរមាន ជាពិសេសតាមសំអាងហេតុដែលយើងបានរកឃើញពាក់ព័ន្ធនឹងដីកាសន្និដ្ឋានស្ថាពរផ្ទុយគ្នា”¹⁰។ ស.ច.ស បានរក្សាគោលជំហរនេះក្នុងរឿងក្តី ០០៤¹¹ ហើយនៅថ្ងៃទី២១ ខែមករា ឆ្នាំ២០១៩ ពួកគាត់បានធ្វើកំណត់ហេតុនៃការខ្វែង

⁶ កិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជា ទាក់ទងនឹងការកាត់សេចក្តីនៅក្រោមច្បាប់កម្ពុជានូវឧក្រិដ្ឋកម្ម ដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ ចុះថ្ងៃទី៦ ខែមិថុនា ឆ្នាំ២០០៣ (“កិច្ចព្រមព្រៀងអ.វ.ត.ក”)។

⁷ ច្បាប់ស្តីពីការបង្កើតឱ្យមានអង្គជំនុំជម្រះវិសាមញ្ញក្នុងតុលាការកម្ពុជាដើម្បីកាត់សេចក្តីឧក្រិដ្ឋកម្មដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ ដូចដែលបានធ្វើវិសោធនកម្មនៅថ្ងៃទី ២៧ ខែតុលា ឆ្នាំ២០០៤ (“ច្បាប់ អ.វ.ត.ក”)។

⁸ វិធានផ្ទៃក្នុងនៃអង្គជំនុំជម្រះវិសាមញ្ញក្នុងតុលាការកម្ពុជា វិសោធនកម្មលើកទី៩ ចុះថ្ងៃទី១៦ ខែមករា ឆ្នាំ២០១៥ (“វិធានផ្ទៃក្នុង” “វិធាន” ឬ “IR(s)”)។

⁹ សំណុំរឿង០០៤/២-ឯកសារ D353/1 ដីកាសម្រេចលើសំណើរបស់ អោ អាន សុំការបញ្ជាក់បំភ្លឺ ចុះថ្ងៃទី៥ ខែកញ្ញា ឆ្នាំ២០១៧ កថាខណ្ឌ ២៧, ៣៧, ៤២។ សម្រាប់សំអាងហេតុ សូមមើល កថាខណ្ឌ ២០-៣៧។

¹⁰ សំណុំរឿង០០៤/២-ឯកសារ D355/1 ដីកាសម្រេចលើសំណើបន្ទាន់របស់ អោ អាន សុំដាក់បង្ហាញឯកសារដែលពាក់ព័ន្ធនឹងការខ្វែងឃោបល់ ចុះថ្ងៃទី១៨ ខែកញ្ញា ឆ្នាំ២០១៧ កថាខណ្ឌ ១៤។

¹¹ សូមមើល ឧទាហរណ៍ ឯកសារ D382 ដីកាបញ្ជូនរឿងទៅជំនុំជម្រះ កថាខណ្ឌ ១៣។

យោបល់គ្នាមួយក្នុងសំណុំរឿង០០៤ ទាក់ទងនឹងការចេញដីកាដោះស្រាយដោយឡែកពីគ្នា និងផ្ទុយគ្នា¹²។

- 5. នៅថ្ងៃទី១៩ ខែធ្នូ ឆ្នាំ២០១៩ អង្គបុរេជំនុំជម្រះ (“អ.ប.ជ”) បានចេញនូវសេចក្តីពិចារណារបស់ខ្លួននៅក្នុងសំណុំរឿង ០០៤/២¹³។
- 6. ចំពោះផ្នែកសេសសល់នៃប្រវត្តិនីតិវិធី សហព្រះរាជអាជ្ញាអន្តរជាតិ (“ស.ព.អ”) បានដាក់បញ្ចូលតាមរយៈឯកសារយោងនូវប្រវត្តិនីតិវិធី ដែលបានរៀបរាប់នៅក្នុងឧបសម្ព័ន្ធ I ភ្ជាប់ទៅនឹងបណ្តឹងឧទ្ធរណ៍របស់គាត់ប្រឆាំងនឹងដីកាសម្រេចលើកលែងចោទប្រកាន់¹⁴។
- 7. សំណើបកប្រែជាភាសាខ្មែរនៃបណ្តឹងឧទ្ធរណ៍របស់ យឹម ទិត្យ ប្រឆាំងនឹងដីកាដោះស្រាយត្រូវបានជូនដំណឹងនៅថ្ងៃទី៧ ខែកុម្ភៈ ឆ្នាំ២០២០¹⁵ ធ្វើឱ្យចម្លើយតបនេះដល់កាលកំណត់ដាក់នៅថ្ងៃទី១៧ ខែកុម្ភៈ ឆ្នាំ២០២០។

III. ច្បាប់ជាធរមាន

- 8. ស.ព.អ បង្ហាញនៅទីនេះអំពីបទប្បញ្ញត្តិសំខាន់ៗពាក់ព័ន្ធនឹងដីកាដោះស្រាយនៃបណ្តឹងឧទ្ធរណ៍ប្រឆាំងនឹងដីកាដោះស្រាយពីររបស់ យឹម ទិត្យ។ ច្បាប់ជាធរមានដែលនៅសេសសល់ត្រូវបានរៀបរាប់នៅក្នុងផ្នែកដែលពាក់ព័ន្ធនានាខាងក្រោម។

ភាពអាចទទួលយកបាន

- 9. អនុលោមតាមវិធាន៧៤(៣) នៃវិធានផ្ទៃក្នុង ជនត្រូវចោទអាចប្តឹងឧទ្ធរណ៍ប្រឆាំងនឹងដីកា ឬសេចក្តីសម្រេចរបស់ ស.ច.ស មួយចំនួន រួមទាំងសេចក្តីសម្រេចស្តីពី “ការបញ្ជាក់ពីយុត្តាធិការរបស់ អ.វ.ត.ក” ផង¹⁶។

¹² ឯកសារ D382 ដីកាដោះស្រាយ កថាខណ្ឌ ២១។ សូមមើលបន្ថែមទៀត ឯកសារ D381 ដីកាសម្រេចលើកលែងការចោទប្រកាន់ កថាខណ្ឌ ១៣។

¹³ សំណុំរឿង០០៤/២-ឯកសារ D359/24 & D360/33 សេចក្តីពិចារណាលើបណ្តឹងឧទ្ធរណ៍ប្រឆាំងនឹងដីកាដោះស្រាយចុះថ្ងៃទី១៩ ខែធ្នូ ឆ្នាំ២០១៩ (“សេចក្តីពិចារណារបស់ អ.ប.ជ លើដីកាដោះស្រាយរបស់ អា អាវ”)។

¹⁴ ឯកសារ D381/19.2 ឧបសម្ព័ន្ធ I៖ ប្រវត្តិនីតិវិធី ចុះថ្ងៃទី២ ខែធ្នូ ឆ្នាំ២០១៩។

¹⁵ សូមមើល អ៊ីម៉ែលជូនដំណឹងពីមន្ត្រីគ្រប់គ្រងសំណុំរឿង ចុះថ្ងៃទី៧ ខែកុម្ភៈ ឆ្នាំ២០២០ នៅម៉ោង ១០:៣៤នាទីព្រឹក។

¹⁶ វិធាន៧៤(៣)(ក) នៃវិធានផ្ទៃក្នុង។

10. អ.ប.ជ ធ្លាប់បានសម្រេចពីមុនមក¹⁷ ថា នៅក្នុងកាលៈទេសៈដឹកនាំមួយចំនួនដែលអង្គហេតុនៃ រឿងក្តីមួយបានលើកឡើងបញ្ហាមួយចំនួនអំពីសិទ្ធិជាមូលដ្ឋាន ឬ បញ្ហាផ្ទៃក្នុងស្តីពីភាពត្រឹមត្រូវផ្នែក នីតិវិធីនោះ ការបកស្រាយបែបសេរីនិយមនៃសិទ្ធិក្នុងខន្ធរណីនៅក្នុងវិធាន៧៤(៣) នៃវិធានផ្ទៃក្នុង អាចនឹងត្រូវបានអនុញ្ញាតដើម្បីធានាថាកិច្ចដំណើរការនីតិវិធីត្រឹមត្រូវ និងប្រតិប័ក្ស ស្របគ្នាទៅនឹង គោលការណ៍ជាមូលដ្ឋាន ដែលមានចែងនៅក្នុងវិធាន២១ នៃវិធានផ្ទៃក្នុង។ គោលការណ៍ទាំងនេះ ឆ្លុះបញ្ចាំងពីលក្ខខណ្ឌតម្រូវនៃការជំនុំជម្រះដ៏ត្រឹមត្រូវដែល អ.វ.ត.ក ជាប់កាតព្វកិច្ចអនុវត្ត អនុលោមតាមមាត្រា១៣(១) នៃកិច្ចព្រមព្រៀង អ.វ.ត.ក មាត្រា៣៣ថ្មី និង ៣៥ថ្មី នៃច្បាប់ អ.វ.ត.ក ហើយនិង មាត្រា១៤(៣) នៃកតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិ នយោបាយ¹⁸។ យ៉ាងណាក៏ដោយ អ.ប.ជ បានរំលឹកជាញឹកញាប់ថា វិធាន២១ មិនបានផ្តល់នូវ ផ្លូវជាស្វ័យប្រវត្តិមួយសម្រាប់បណ្តឹងខន្ធរណីនោះទេ សូម្បីតែក្នុងករណីដែលបណ្តឹងខន្ធរណី លើកឡើងពីបញ្ហាការជំនុំជម្រះដ៏ត្រឹមត្រូវ¹⁹ និងថាករណីនីមួយៗត្រូវតែបានវាយតម្លៃដើម្បីកំណត់

¹⁷ សូមមើល ឧទាហរណ៍ សំណុំរឿង០០៣-ឯកសារ D128/1/9 សេចក្តីពិចារណាលើបណ្តឹងខន្ធរណីរបស់ [កោសលុប] ប្រឆាំងនឹងដីការរបស់សហចៅក្រមស៊ើបអង្កេត Harmon ដែលសម្រេចដាក់ [កោសលុប] ឱ្យស្ថិតក្រោមការពិនិត្យដោយកំបាំង មុខ ចុះថ្ងៃទី៣០ ខែមីនា ឆ្នាំ២០១៦ (“សេចក្តីពិចារណាលើបណ្តឹងខន្ធរណីស្តីពីការចោទប្រកាន់ក្នុងសំណុំរឿង០០៣”) កថាខណ្ឌ ២០ និងការលើកឡើងនៅក្នុងនោះ។ សំណុំរឿង០០២-ឯកសារ D427/1/30 សាលដីកាលើបណ្តឹងខន្ធរណីរបស់ អៀង សារី ប្រឆាំងនឹងដីកាដោះស្រាយ ចុះថ្ងៃទី១១ ខែមេសា ឆ្នាំ២០១១ (“សាលដីកាលើបណ្តឹងខន្ធរណីរបស់ អៀង សារី ប្រឆាំងនឹង ដីកាដោះស្រាយ”) កថាខណ្ឌ ៤៩ និងការលើកឡើងនៅក្នុងនោះ។ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន កថាខណ្ឌ ១៤៦ (ជាឯកផ្នែក)។

¹⁸ កតិកាសញ្ញាអន្តរជាតិស្តីពីសិទ្ធិពលរដ្ឋ និង នយោបាយ ទីក្រុង New York ចុះថ្ងៃទី១៦ ខែធ្នូ ឆ្នាំ១៩៦៦ 999 UNTS 171 ។

¹⁹ សូមមើល ឧទា. សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកា ដោះស្រាយរបស់ អា អាន កថាខណ្ឌ ១៤៧ (ជាឯកផ្នែក)។ សំណុំរឿង០០៣-ឯកសារ D128/1/9 សេចក្តីពិចារណាលើ បណ្តឹងខន្ធរណីស្តីពីការចោទប្រកាន់ក្នុងសំណុំរឿង០០៣ កថាខណ្ឌ ២០។ ឯកសារ D208/1/1/2 សាលដីកាលើបណ្តឹងខន្ធរណី របស់ តា អាន ប្រឆាំងនឹងដីកាសម្រេចបដិសេធសំណើរបស់គាត់ស្នើសុំព័ត៌មានទាក់ទងនឹងករណីខ្លាំងយោបល់គ្នារបស់សហ ចៅក្រមស៊ើបអង្កេត នៅថ្ងៃទី០៥ ខែមេសា ឆ្នាំ២០១៣ ចុះថ្ងៃទី២២ ខែមករា ឆ្នាំ២០១៥ (“សាលដីកាលើបណ្តឹងខន្ធរណីរបស់ អា អាន ទាក់ទងនឹងករណីខ្លាំងយោបល់គ្នា”) កថាខណ្ឌ ៨។ សំណុំរឿង០០២-ឯកសារ D427/1/30 សាលដីកាលើបណ្តឹង ខន្ធរណីរបស់ អៀង សារី ប្រឆាំងនឹងដីកាដោះស្រាយ កថាខណ្ឌ ៤៩។

ថាតើ ជារួម អង្គហេតុ និង កាលៈទេសៈបានធានាដល់ការបកស្រាយដ៏ទូលំទូលាយមួយស្តីពីសិទ្ធិ ក្តីឧទ្ធរណ៍ដែរ ឬយ៉ាងណា²⁰។

11. ដើម្បីឱ្យ អ.ប.ជ ទទួលយកបណ្តឹងឧទ្ធរណ៍មួយមកពិនិត្យតាមការបកស្រាយដ៏ទូលំទូលាយ នៃវិធាន៧៤(៣) តាមស្មារតីនៃវិធាន២១ ម្ចាស់បណ្តឹងឧទ្ធរណ៍ត្រូវតែបង្ហាញថា ស្ថានភាព ដែលជាបញ្ហានោះគឺមិនត្រូវបានគិតទុកជាមុនដោយច្បាប់ជាធរមាន និងថាកាលៈទេសៈជាក់ស្តែង នៃករណីនោះត្រូវមានអន្តរាគមន៍របស់អង្គជំនុំជម្រះ នៅដំណាក់កាលនោះ នៅពេលដែល បណ្តឹងឧទ្ធរណ៍ត្រូវបានដាក់ ដើម្បីជៀសវាងការខូចខាត ដែលមិនអាចជួសជុលបាន ទៅលើភាព ត្រឹមត្រូវនៃកិច្ចដំណើរការនីតិវិធី ឬទៅលើសិទ្ធិជាមូលដ្ឋានរបស់ម្ចាស់បណ្តឹងឧទ្ធរណ៍²¹។ ដោយ ឡែក ក្នុងករណីដែលបណ្តឹងឧទ្ធរណ៍ត្រូវបានដាក់ប្រឆាំងនឹងដីកាបញ្ជូនរឿងទៅជំនុំជម្រះ តាម វិធាន៧៤ នៃវិធានផ្ទៃក្នុង លើកឡើងអំពីបញ្ហាដែលមិនអាចត្រូវបានដោះស្រាយដោយអង្គជំនុំជម្រះ សាលាដំបូង (“អ.ជ.ស.ដ”) ដែលនាំឱ្យ មានព្យសនកម្មមិនអាចជួសជុលបានចំពោះសិទ្ធិទទួល បានការជំនុំជម្រះត្រឹមត្រូវរបស់ជនជាប់ចោទនោះ វិធាន ២១ នៃវិធានផ្ទៃក្នុង អាចធានាឱ្យមាន ការស្នើសុំឱ្យពង្រីកវិសាលភាពនៃវិធាន៧៤ នៃវិធានផ្ទៃក្នុង²²។

12. នៅក្នុងសេចក្តីពិចារណាលើសំណុំរឿង០០៤/២ របស់ខ្លួន អ.ប.ជ បានរកឃើញជាឯកច្ឆ័ន្ទថា ទទ្ទឹករណីនៃបណ្តឹងឧទ្ធរណ៍របស់ អោ អាន ដែលជំទាស់ទៅនឹងការចេញដីកាដោះស្រាយ ចំនួនពីរនោះ គឺអាចទទួលយកបានតាមការបកស្រាយដ៏ទូលំទូលាយមួយនៃវិធាន៧៤(៣)(ក) នៃ វិធានផ្ទៃក្នុង តាមស្មារតីនៃវិធាន២១ នៃវិធានផ្ទៃក្នុង។ អ.ប.ជ បានធ្វើដូច្នោះ ផ្អែកលើមូលដ្ឋាន ដែលថា ការចេញដីកាដោះស្រាយចំនួនពីរ គឺជាស្ថានភាពថ្មីមួយនៅចំពោះមុខ អ.វ.ត.ក

²⁰ សំណុំរឿង០០២-ឯកសារ D427/1/30 សាលដីកាលើបណ្តឹងឧទ្ធរណ៍របស់ អៀង សារី ប្រឆាំងនឹងដីកាដោះស្រាយ កថាខណ្ឌ ៤៩ និងការលើកឡើងនៅក្នុងនោះ។ សូមមើលផងដែរ សំណុំរឿង០០៤/២-ឯកសារ D359/24 & D360/33 សេចក្តី ពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ១៤៧ (ជាឯកច្ឆ័ន្ទ)។

²¹ សំណុំរឿង០០៤/២-ឯកសារ D359/24 & D360/33 សេចក្តី ពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ១៤៦-១៤៧ (ជាឯកច្ឆ័ន្ទ)។ សំណុំរឿង០០៣-ឯកសារ D128/1/9 សេចក្តីពិចារណាលើបណ្តឹងឧទ្ធរណ៍ស្តីពីការចោទ ប្រកាន់ក្នុងសំណុំរឿង០០៣ កថាខណ្ឌ ២០។ ឯកសារ D208/1/1/2 សាលដីកាលើបណ្តឹងឧទ្ធរណ៍របស់ អោ អាន ទាក់ទងនឹង ករណីខ្វែងយោបល់គ្នា កថាខណ្ឌ ៨។

²² សំណុំរឿង០០២-ឯកសារ D427/1/30 សាលដីកាលើបណ្តឹងឧទ្ធរណ៍របស់ អៀង សារី ប្រឆាំងនឹងដីកាដោះស្រាយ កថាខណ្ឌ ៤៨។

ដែលមិនត្រូវបានគិតទុកជាមុននៅក្នុងវិធានផ្ទៃក្នុង និងអាចតម្រូវឱ្យមានដំណោះស្រាយមួយនៅមុន ការជំនុំជម្រះ ដើម្បីការពារកុំឱ្យមានផលប៉ះពាល់ដែលមិនអាចកែប្រែបានដល់សិទ្ធិទទួលបានការ ជំនុំជម្រះត្រឹមត្រូវរបស់ អោ អាន ដោយរួមបញ្ចូលទាំងលទ្ធភាពរបស់គាត់ក្នុងការត្រៀមរៀបចំ សម្រាប់កិច្ចដំណើរការនីតិវិធីជំនុំជម្រះ ហើយនិងភាពត្រឹមត្រូវដ៏ពេញលេញនៃកិច្ចដំណើរការ នីតិវិធីជំនុំជម្រះ²³ ។

បទដ្ឋាននៃការពិនិត្យឡើងវិញ

13. អ.ប.ជ ធ្លាប់បានសម្រេចថា ៖

សេចក្តីសម្រេចតាមធនានុសិទ្ធិអាចត្រូវបានបដិសេធពោល ក្នុងករណីដែលសេចក្តី សម្រេចនោះ (១) ផ្អែកលើការបកស្រាយច្បាប់ជាមូលដ្ឋានមិនបានត្រឹមត្រូវ (គឺ កំហុសអង្គច្បាប់) ដែលនាំឱ្យសេចក្តីសម្រេចនោះគ្មានសុពលភាព (២) ផ្អែកលើ ការសន្និដ្ឋានលើអង្គហេតុមិនត្រឹមត្រូវយ៉ាងច្បាស់ក្រឡេក (គឺកំហុសអង្គហេតុ) ដែល បណ្តាលឱ្យមានភាពមិនយុត្តិធម៌ និង/ឬ (៣) មានភាពអយុត្តិធម៌ ឬមិនសម ហេតុសមផល ដែលជាការបំពានលើធនានុសិទ្ធិរបស់សហចៅក្រមស៊ើបអង្កេត និង បង្ខំឱ្យធ្វើការសន្និដ្ឋាន ដោយពួកគាត់មិនបានអនុវត្តធនានុសិទ្ធិរបស់ខ្លួនឱ្យបានប្រយ័ត្ន ប្រយ័ង។ អាចនិយាយម្យ៉ាងទៀតថា ត្រូវបង្ហាញឱ្យឃើញថា សហចៅក្រមស៊ើប អង្កេតមានកំហុស ឬមានការបំពាន ដែលមានអានុភាពទៅលើការអនុវត្តធនានុសិទ្ធិ របស់ខ្លួន²⁴ ។

14. នៅក្នុងបរិបទនៃសេចក្តីសម្រេចតាមធនានុសិទ្ធិ អ.ប.ជ អាចនឹងបញ្ជូនសេចក្តីសម្រេចនោះត្រឡប់ ទៅឱ្យ ស.ច.ស ដើម្បីធ្វើការពិចារណាឡើងវិញ ហើយនឹងដាក់សេចក្តីសម្រេចរបស់ខ្លួនជំនួស តែនៅក្នុងកាលៈទេសៈពិសេសប៉ុណ្ណោះ។ នៅក្នុងករណីជាក់លាក់នៃបណ្តឹងឧទ្ធរណ៍ប្រឆាំងនឹងដីកា

²³ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដំណោះស្រាយរបស់ អោ អាន កថាខណ្ឌ ១៣៣, ១៤៩ (ជាឯកច្ឆ័ន្ទ)។

²⁴ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដំណោះស្រាយរបស់ អោ អាន កថាខណ្ឌ ២៨-២៩ (ជាឯកច្ឆ័ន្ទ)។ សំណុំរឿង០០៤/១-ឯកសារ D308/3/1/20 សេចក្តីពិចារណាលើបណ្តឹងឧទ្ធរណ៍របស់សហ ព្រះរាជអាជ្ញាអន្តរជាតិ ប្រឆាំងនឹងដីកាដំណោះស្រាយ (សំអាងហេតុ) ចុះថ្ងៃទី២៨ ខែមិថុនា ឆ្នាំ២០១៨ (“សេចក្តីពិចារណា របស់ អ.ប.ជ លើដីកាដំណោះស្រាយរបស់ អ៊ឹម ថែម”) កថាខណ្ឌ ២០-២១ (ជាឯកច្ឆ័ន្ទ)។

ដំណោះស្រាយ អ.ប.ជ បានសម្រេចថា វិធាន៧៩(១) នៃវិធានផ្ទៃក្នុងណែនាំថា អ.ប.ជ មានអំណាចចេញដីកាដោះស្រាយមួយថ្មី ឬ ដីកាដោះស្រាយដែលកែប្រែឡើងវិញ ដែល នឹងប្រើជាមូលដ្ឋានសម្រាប់ការជំនុំជម្រះ²⁵។

15. អ.ប.ជ ក៏បានបញ្ជាក់ផងដែរថា គួរនាំទីរបស់ខ្លួនមិនត្រូវបានកំណត់ត្រឹមតែការពិចារណាលើ អង្គសេចក្តីនៃសារណាលើបណ្តឹងឧទ្ធរណ៍របស់ភាគីនោះទេ²⁶។ នៅក្នុងសេចក្តីពិចារណាក្នុងសំណុំ រឿង០០៤/២ ថ្មីៗនេះ អ.ប.ជ បានសម្រេចថា ខ្លួន “យាយុគ្រាជីវិតក្រោយបង្អស់លើដំណាក់ កាលបុរេជំនុំជម្រះនៅ អ.វ.ត.ក”²⁷ និង “អនុវត្តអំណាចចុងក្រោយនៅដំណាក់កាលស៊ើបសួរ”²⁸។ បែបដូច្នោះ នៅក្នុងដំណាក់កាលស៊ើបអង្កេត ខ្លួនត្រូវទទួលខុសត្រូវចំពោះការធានាថា គោល ការណ៍ជាមូលដ្ឋានដែលជាមូលដ្ឋាននៃនីតិវិធីព្រហ្មទណ្ឌដែលជាធរមាននៅចំពោះមុខ អ.វ.ត.ក គឺត្រូវបានគោរព²⁹។ អង្គជំនុំជម្រះយល់ឃើញថា អំណាចនៃការពិនិត្យឡើងវិញរបស់ខ្លួនក្នុងឋានៈ ជាសភាស៊ើបសួរត្រូវបានប្រុងទុក³⁰ ជាដំបូង និងសំខាន់បំផុតនោះគឺដើម្បីឱ្យប្រាកដថា លក្ខខណ្ឌនានាសម្រាប់ការចេញដីកាដោះស្រាយ និង ការស៊ើបអង្កេតដែលបានត្រៀមទុក គឺស្របទៅតាមវិធាន២១ និង ៧៦ នៃវិធានផ្ទៃក្នុង និង មាត្រា ២៦១ នៃក្រមនីតិវិធីព្រហ្មទណ្ឌ នៃព្រះរាជាណាចក្រកម្ពុជា³¹។

²⁵ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាឌ កថាខណ្ឌ ៣០ (ជាឯកច្ឆ័ន្ទ)។ សំណុំរឿង០០៤/១-ឯកសារ D308/3/1/20 សេចក្តីពិចារណារបស់ អ.ប.ជ លើដីកា ដោះស្រាយរបស់ អ៊ឹម វ៉ែម កថាខណ្ឌ ២២ (ជាឯកច្ឆ័ន្ទ)។

²⁶ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាឌ កថាខណ្ឌ ៥០ (ជាឯកច្ឆ័ន្ទ)។

²⁷ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាឌ កថាខណ្ឌ ៤១ (ជាឯកច្ឆ័ន្ទ)។

²⁸ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាឌ កថាខណ្ឌ ៤៩ (ជាឯកច្ឆ័ន្ទ)។

²⁹ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាឌ កថាខណ្ឌ ៥២ (ជាឯកច្ឆ័ន្ទ)។

³⁰ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាឌ កថាខណ្ឌ ៤៤ (ជាឯកច្ឆ័ន្ទ)។

³¹ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាឌ កថាខណ្ឌ ៥០ (ជាឯកច្ឆ័ន្ទ)។ សូមមើលបន្ថែមទៀត កថាខណ្ឌ ៤៧-៤៨, ៥១, ៨៩ (ជាឯកច្ឆ័ន្ទ)។

អង្គសេចក្តី

16. មាត្រា ៥ នៃកិច្ចព្រមព្រៀង អ.វ.ត.ក ចែងថា៖

១-មានចៅក្រមស៊ើបអង្កេតខ្មែរមួយរូប និងចៅក្រមស៊ើបអង្កេតអន្តរជាតិមួយរូប ដែលបម្រើការជាសហចៅក្រមស៊ើបអង្កេត។ សហចៅក្រមស៊ើបអង្កេតទទួលខុសត្រូវចំពោះការងារស៊ើបអង្កេត។ [...]

៤-សហចៅក្រមស៊ើបអង្កេតត្រូវសហការគ្នា ដើម្បីឈានទៅដល់ការឯកភាពគ្នាមួយក្នុងការស៊ើបអង្កេត។ នៅក្នុងករណីដែលចៅក្រមស៊ើបអង្កេតមិនអាចឯកភាពគ្នាថា ត្រូវបន្តការស៊ើបអង្កេតណាមួយ ការស៊ើបអង្កេតនោះត្រូវដំណើរការទៅមុខទៀត លើកលែងតែចៅក្រមទាំងពីរនេះ ឬចៅក្រមណាម្នាក់ក្នុងចំណោមចៅក្រមទាំងនេះ ធ្វើការស្នើសុំនៅក្នុងរយៈពេលសាមសិបថ្ងៃ ឱ្យដោះស្រាយការខ្វែងគំនិតគ្នានេះតាមមាត្រា ៧។

17. មាត្រា ៧ នៃកិច្ចព្រមព្រៀង អ.វ.ត.ក ចែងថា៖

១-ក្នុងករណីដែលសហចៅក្រមស៊ើបអង្កេត ឬសហព្រះរាជអាជ្ញាបានធ្វើសំណើស្របតាមមាត្រា ៥ វាក្យខណ្ឌ ៤ ឬមាត្រា ៦ វាក្យខណ្ឌ ៤ តាមករណីដែលកើតឡើង [...]

២-ការខ្វែងគំនិតគ្នានេះ នឹងត្រូវដោះស្រាយជាបន្ទាន់ដោយ “អង្គបុរេជំនុំជម្រះ” មួយមានចៅក្រមប្រាំរូប [...]

៤-ការសម្រេចសេចក្តីរបស់អង្គបុរេជំនុំជម្រះ ដែលមិនអាចប្តឹងឧទ្ធរណ៍បាន ត្រូវមានសំឡេងឆ្នោតគាំទ្រដោយចៅក្រមយ៉ាងតិចបួនរូប។ សហចៅក្រមស៊ើបអង្កេត ឬសហព្រះរាជអាជ្ញា នឹងត្រូវដំណើរការភ្លាមៗស្របទៅតាមការសម្រេចរបស់អង្គបុរេជំនុំជម្រះ។ ប្រសិនបើគ្មានមតិភាគច្រើន ដែលត្រូវការសម្រាប់ធ្វើការសម្រេចសេចក្តីទេ ការស៊ើបអង្កេត ឬការចោទប្រកាន់នឹងត្រូវបន្តដំណើរការទៅមុខទៀត។

18. មាត្រា ២៣ថ្មី នៃច្បាប់ អ.វ.ត.ក ចែងនៅក្នុងផ្នែកពាក់ព័ន្ធថា៖

រាល់ការស៊ើបអង្កេត គឺជាការទទួលខុសត្រូវរួមគ្នារបស់ចៅក្រមពីរនាក់ [...]

ក្នុងករណីដែលមានភាពមិនស្របគ្នា រវាងសហចៅក្រម[ស៊ើបអង្កេត] ត្រូវ
អនុវត្តគោលការណ៍ដូចខាងក្រោម៖

ការស៊ើបអង្កេតត្រូវធ្វើបន្ត ដរាបណាសហចៅក្រមស៊ើបអង្កេតទាំងពីរ ឬមួយ
រូប ក្នុងចំណោមពួកគេពុំបានប្តឹងមិនសុខចិត្តក្នុងរយៈពេលសាមសិបថ្ងៃ ថាភាព
ខ្វែងឃោបល់គ្នាត្រូវដោះស្រាយដោយអនុវត្តតាមបទប្បញ្ញត្តិដូចខាងក្រោម៖
[...]

សេចក្តីសម្រេចរបស់អង្គបុរេជំនុំជម្រះដែលពុំបើកផ្លូវឱ្យមានបណ្តឹងឧទ្ធរណ៍
តម្រូវឱ្យមានសម្លេងវិជ្ជមានពីចៅក្រមបួនរូបយ៉ាងតិច។ [...] សហចៅក្រម
ស៊ើបអង្កេតត្រូវចាត់ការជាបន្ទាន់ ដោយអនុវត្តតាមសេចក្តីសម្រេចរបស់អង្គ
បុរេជំនុំជម្រះនេះ។ ប្រសិនបើពុំមានមតិភាគច្រើនដូចដែលតម្រូវឱ្យមានចំពោះ
សេចក្តីសម្រេច ការស៊ើបអង្កេតត្រូវធ្វើបន្តទៀត។

19. វិធាន១(២) នៃវិធានផ្ទៃក្នុង ចែងថា “លើកលែងតែមានចែងផ្សេងពីនេះ ការយោងនៅ ក្នុងវិធានផ្ទៃ
ក្នុងនេះចំពោះពាក្យសហចៅក្រមស៊ើបអង្កេត សំដៅទៅដល់សហចៅក្រមស៊ើបអង្កេត ទាំងពីរ
ដែលធ្វើការសម្រេចចិត្តរួមគ្នា និងសហចៅក្រមស៊ើបអង្កេតណាម្នាក់ក្នុងចំណោមអ្នក ទាំងពីរ
ទោះបីដោយផ្ទាល់ ឬតាមរយៈតំណាង”។

20. វិធាន២១ នៃវិធានផ្ទៃក្នុង ចែងដោយផ្នែកថា៖

១. ច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា វិធានផ្ទៃក្នុង
សេចក្តីណែនាំអនុវត្ត និងបទបញ្ជារដ្ឋបាល ទាំងអស់ជាធរមាន ត្រូវតែ
បកស្រាយក្នុងន័យការពារជានិច្ចដល់ប្រយោជន៍របស់ជនសង្ស័យ ជនត្រូវចោទ
ជនជាប់ចោទ និង ជនរងគ្រោះ ដើម្បីធានាអំពីសច្ចភាពផ្លូវច្បាប់ និង
កិច្ចដំណើរការនីតិវិធីប្រកបដោយតម្លាភាព ដោយគិតដល់លក្ខណៈពិសេស
របស់អង្គជំនុំជម្រះវិសាមញ្ញក្នុងតុលាការកម្ពុជា ដូចមានចែងក្នុងច្បាប់ ស្តីពី
ការបង្កើតអង្គជំនុំជម្រះវិសាមញ្ញក្នុងតុលាការកម្ពុជា និង កិច្ចព្រមព្រៀង។
ក្នុងបរិបទនេះ៖

ក-ដំណើរការនីតិវិធីនៅក្នុងអង្គជំនុំជម្រះវិសាមញ្ញ ត្រូវតែមានយុត្តិធម៌ និងត្រូវគោលការណ៍ចំពោះមុខ ហើយត្រូវរក្សាបាននូវតុល្យភាពរវាងសិទ្ធិរបស់ភាគីទាំងឡាយ។ នីតិវិធីត្រូវធានាឱ្យបាននូវភាពដាច់ ដោយឡែកពីគ្នារវាងអាជ្ញាធរដែលទទួលបន្ទុកការចោទប្រកាន់ និង អាជ្ញាធរដែលទទួលបន្ទុកការវិនិច្ឆ័យទោស។ [...]

ឃ-ជនណាដែលត្រូវបានសង្ស័យ ឬត្រូវបានចោទប្រកាន់ ត្រូវចាត់ទុកថាគ្មានទោសដរាបណាពិរុទ្ធភាពរបស់គេមិនទាន់ត្រូវបានរកឃើញ។

21. វិធាន៦៧(១) នៃវិធានផ្ទៃក្នុង ចែងនៅក្នុងផ្នែកពាក់ព័ន្ធថា៖ “សហចៅក្រមស៊ើបអង្កេតត្រូវបញ្ចប់កិច្ចស៊ើបសួរ ដោយចេញដីកាដោះស្រាយថាត្រូវចោទប្រកាន់ និងបញ្ជូនជនត្រូវចោទទៅជំនុំជម្រះ ឬ លើកលែងការចោទប្រកាន់”។

22. វិធាន៧៧(១៣) នៃវិធានផ្ទៃក្នុង ចែងថា៖
សេចក្តីសម្រេចរបស់អង្គបុរេជំនុំជម្រះ តម្រូវឱ្យមានសម្លេងគាំទ្រជាវិជ្ជមានពីចៅក្រម៤(បួន)រូប យ៉ាងតិច។ សេចក្តីសម្រេចនេះត្រូវបិទផ្លូវតវ៉ា។ ប្រសិនបើសម្លេងភាគច្រើនដែលតម្រូវមិនអាចរកបានទេ សេចក្តីសម្រេចដែលមិនមានសម្លេងគាំទ្ររបស់អង្គបុរេជំនុំជម្រះត្រូវអនុវត្តដូចខាងក្រោម៖

ក-ពាក់ព័ន្ធនឹងបណ្តឹងឧទ្ធរណ៍ ឬ ពាក្យសុំមោឃភាពដីកា ឬ កិច្ចស៊ើបសួរដែលមិនមែនជាដីកាបញ្ជូនរឿងទៅជំនុំជម្រះ ដីកា ឬ កិច្ចស៊ើបសួរនោះ ត្រូវតម្កល់ទុកជាប្រកាស។

ខ-ក្នុងករណីបណ្តឹងឧទ្ធរណ៍ប្រឆាំងនឹងដីកាបញ្ជូនរឿងទៅជំនុំជម្រះរបស់សហចៅក្រមស៊ើបអង្កេត ប្រសិនបើមិនអាចរកសម្លេងភាគច្រើនដែលតម្រូវបាននោះទេ អង្គបុរេជំនុំជម្រះ ត្រូវសម្រេចប្តឹងទៅអង្គជំនុំជម្រះសាលាដំបូង ដោយឈរលើមូលដ្ឋានដីកាដោះស្រាយរបស់សហចៅក្រមស៊ើបអង្កេត។

23. វិធាន៧៩(១) នៃវិធានផ្ទៃក្នុង ផ្តល់អំណាចថា “អង្គជំនុំជម្រះសាលាដំបូងទទួលបណ្តឹង ដោយដីកាបញ្ជូនរឿងទៅជំនុំជម្រះរបស់សហចៅក្រមស៊ើបអង្កេត ឬ តាមសេចក្តីសម្រេចរបស់អង្គបុរេជំនុំជម្រះ”។

IV. សារធានា

ភាពអាចទទួលយកបាន

24. តាមដីកាសម្រេចជាឯកច្ឆ័ន្ទរបស់ អ.ប.ជ នៅក្នុងសំណុំរឿង០០៤/២ ដែលថា បណ្តឹងឧទ្ធរណ៍មួយ ប្រឆាំងនឹងនីត្យានុកូលភាពនៃការចេញដីកាដោះស្រាយចំនួនពីរដាច់ដោយឡែកពីគ្នា គឺអាច ទទួលយកបាន អនុលោមតាមវិធាន៧៤(៣)(ក) នៃវិធានផ្ទៃក្នុង នៅពេលដែលត្រូវបានបកស្រាយ តាមស្មារតីនៃវិធាន២១³² នៃវិធានផ្ទៃក្នុងនោះ ស.ព.អ មិនជំទាស់ទៅនឹងភាពអាចទទួលយកបាន នៃបណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរនេះទេ។

អង្គសេចក្តី

25. វាគឺជាគោលជំហរដ៏ស៊ីចង្វាក់គ្នារបស់ ស.ព.អ រូបនេះ និង ស.ព.អ មុនគាត់³³ ដែលថា ស.ច.ស ពិតជាអាចចេញដីកាដោះស្រាយពីរខ្សែដាច់គ្នា។ ស.ព.អ បាន ប្រកាន់នូវទស្សនៈមួយថា នេះគឺជាការបកស្រាយយ៉ាងសាមញ្ញបំផុតនូវវិធាន៦៧(១)³⁴ នៃវិធានផ្ទៃក្នុង នៅពេលដែលអាន តាមស្មារតីនៃវិធាន១(២) នៃវិធានផ្ទៃក្នុង ដែលបានចែងថា នៅក្នុងវិធានផ្ទៃក្នុងទាំងមូល “ជាពិសេស លើកលែងតែមានចែងផ្សេងពីនេះ ការយោងនៅក្នុងវិធានផ្ទៃក្នុងនេះចំពោះពាក្យសហ ចៅក្រមស៊ើបអង្កេត សំដៅទៅដល់សហចៅក្រមស៊ើបអង្កេតទាំងពីរ ដែលធ្វើការសម្រេចចិត្ត រួមគ្នា និងសហចៅក្រមស៊ើបអង្កេតណាម្នាក់ក្នុងចំណោមអ្នកទាំងពីរ ទោះបីដោយផ្ទាល់ ឬតាម រយៈតំណាង”³⁵។ ទស្សនៈរបស់ ស.ព.អ ក៏ត្រូវបានជូនដំណឹងផងដែរអំពីការខ្វល់ខ្វាយរបស់ខ្លួន ដែលថា គុណវិបត្តិនៃការតម្រូវឱ្យមានដីកាដោះស្រាយមួយគឺមានសារៈសំខាន់ នៅពេល ដែលប្រឈមជាមួយនឹងគោលជំហរពីរផ្ទុយគ្នាទាំងស្រុង លើបញ្ហាថាតើវាជាការត្រឹមត្រូវដែរឬទេ

³² សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ១៣៣, ១៤៩ (ជាឯកច្ឆ័ន្ទ)។

³³ សូមមើល ឧទា. សំណុំរឿង០០៤/២-ឯកសារ D360/9 ចម្លើយតបរបស់សហព្រះរាជអាជ្ញាអន្តរជាតិ ទៅនឹងបណ្តឹងឧទ្ធរណ៍ របស់ អោ អាន ប្រឆាំងនឹងដីកាសម្រេចបញ្ជូនរឿងទៅជំនុំជម្រះក្នុងសំណុំរឿង០០៤/២ ចុះថ្ងៃទី២២ ខែកុម្ភៈ ឆ្នាំ២០១៩។ សំណុំរឿង០០៤/២-ឯកសារ D359/9.1 ប្រតិចារឹក ចុះថ្ងៃទី២០ ខែមិថុនា ឆ្នាំ២០១៩ ម៉ោង៖ 13.27.29-13.36.37។

³⁴ វិធាន៦៧(១) នៃវិធានផ្ទៃក្នុង (“សហចៅក្រមស៊ើបអង្កេតត្រូវបញ្ចប់កិច្ចស៊ើបសួរ ដោយចេញដីកាដោះស្រាយ ថាត្រូវ ចោទប្រកាន់ និងបញ្ជូនជនត្រូវចោទទៅជំនុំជម្រះ ឬលើកលែងការចោទប្រកាន់”)។

³⁵ ការសង្កត់ន័យត្រូវបានបន្ថែម។

ក្នុងការចោទប្រកាន់បុគ្គលម្នាក់ៗ គុណវិបត្តិទាំងអស់នេះរួមមាន (i) គ្រោះថ្នាក់នៃការរំលោភ
 បំពានលើគោលការណ៍ឯករាជភាពតុលាការ ដែលត្រូវបានធានាដោយក្របខណ្ឌច្បាប់ អ.វ.ត.ក³⁶
 និងច្បាប់រដ្ឋធម្មនុញ្ញកម្ពុជា³⁷ ប្រសិនបើចៅក្រមណាម្នាក់ត្រូវបានតម្រូវឱ្យបោះបង់សិទ្ធិ និងកាតព្វ
 កិច្ចឯករាជរបស់ពួកគាត់ ដើម្បីបិទបញ្ចប់ការស៊ើបអង្កេតតាមរបៀបមួយ ដែលពួកគាត់កំណត់ថា
 ត្រូវបានតម្រូវដោយច្បាប់ និងអង្គហេតុ ដែលពួកគាត់ត្រូវបានប្តឹងឱ្យទទួលយក និង/ឬ (ii)
 ការធ្វើឱ្យខូចខាតដល់តម្លាភាព ព្រោះថាយន្តការផ្លូវការនៃការខ្វែងយោបល់គ្នាអាចនឹងធ្វើឱ្យ
 ទស្សនៈខ្វែងគ្នាដែលតំណាងដោយដីកាដោះស្រាយ ដែលបានស្នើឡើងនេះទៅជារឿងសម្ងាត់
 ហើយប្រហែលជាធ្វើឱ្យដំណោះស្រាយរបស់ អ.ប.ជ លើការខ្វែងយោបល់គ្នារបស់ ស.ច.ស
 ទៅជាសម្ងាត់ដែរ³⁸។ បន្ទាប់ពីដំណើរការនេះមក គឺមានតែដីកាដោះស្រាយដែលត្រូវបានទទួល

³⁶ កិច្ចព្រមព្រៀងអ.វ.ត.ក មាត្រា៣(៣) (“ចៅក្រមត្រូវតែជាបុគ្គលដែលមានចរិតលក្ខណៈ និងស្មារតីខ្ពស់ មិនលំអៀង
 និងសុចរិត [...] ចៅក្រមត្រូវឯករាជ្យក្នុងការបំពេញមុខងាររបស់ខ្លួន មិនមិនអាចទទួលយក ឬស្វែងរកការណែនាំពីរដ្ឋាភិបាល
 ឬប្រភពណាមួយផ្សេងទៀតឡើយ”) មាត្រា៥(២) (“សហចៅក្រមស៊ើបអង្កេត ត្រូវតែជាបុគ្គលដែលមានចរិតលក្ខណៈ
 និងស្មារតីខ្ពស់មិនលំអៀង និងសុចរិត”) មាត្រា៥(៣) (“សហចៅក្រមស៊ើបអង្កេតត្រូវឯករាជ្យក្នុងការបំពេញមុខងាររបស់ខ្លួន
 និងមិនទទួលយក ឬស្វែងរកការណែនាំពីរដ្ឋាភិបាល ឬប្រភពណាមួយផ្សេងទៀតបានឡើយ”)។ ច្បាប់អ.វ.ត.ក មាត្រា១០ថ្មី
 (“ចៅក្រមជម្រះក្តីត្រូវឯករាជ្យក្នុងការបំពេញការងាររបស់ខ្លួន ហើយមិនត្រូវទទួល ឬស្វែងរកការបង្គាប់បញ្ជាពីរដ្ឋាភិបាល
 ណាមួយ ឬពីប្រភពណាមួយផ្សេងទៀតឡើយ”) មាត្រា១២ (“ចៅក្រមជម្រះក្តីទាំងអស់ ដែលស្ថិតក្រោមច្បាប់នេះ មានឋានៈ
 និងលក្ខខណ្ឌការងារស្មោះៗគ្នាទៅតាមលំដាប់ថ្នាក់នៃអង្គជំនុំជម្រះវិសាមញ្ញនីមួយៗ”) មាត្រា២៥ (“សហចៅក្រមស៊ើបអង្កេត
 [...] ត្រូវមានចរិតលក្ខណៈ និងស្មារតីខ្ពស់ ចរិតមានបទពិសោធន៍ក្នុងការងារជំនាញ។ សហចៅក្រមស៊ើបអង្កេតត្រូវឯករាជ្យ
 ក្នុងការបំពេញមុខងាររបស់ខ្លួនហើយមិនត្រូវទទួល ឬស្វែងរកការបង្គាប់បញ្ជាពីរដ្ឋាភិបាលណាមួយ ឬពីប្រភពណាមួយផ្សេង
 ទៀតឡើយ”)។

³⁷ ច្បាប់រដ្ឋធម្មនុញ្ញកម្ពុជា មាត្រា៥១ (“អំណាចបែងចែកដាច់ពីគ្នា រវាងអំណាចនីតិប្បញ្ញត្តិ អំណាចប្រតិបត្តិ និង
 អំណាចតុលាការ”) មាត្រា១២៨ (“អំណាចតុលាការ ធានារក្សាអនាគតិ និង ការពារសិទ្ធិសេរីភាពរបស់ប្រជាពលរដ្ឋ”) មាត្រា
 ១២៩ (“មានតែចៅក្រមទេដែលមានសិទ្ធិជម្រះក្តី”) មាត្រា១៣០ (“គ្មានអង្គការណាមួយនៃអំណាចនីតិប្បញ្ញត្តិ ឬនីតិប្រតិបត្តិ
 អាចទទួលអំណាចតុលាការអ្វីបានឡើយ”)។

³⁸ វិធាន៧២(២) នៃវិធានផ្ទៃក្នុង (“ឯកសារអំណះអំណាងដែលទាក់ទងនឹងអង្គហេតុ និងមូលហេតុនៃការខ្វែងយោបល់គ្នា មិន
 ត្រូវដាក់ចូលក្នុងសំណុំរឿងទេ លើកលែងតែក្នុងករណីដែលមានចែងក្នុងអនុវិធាន៤(ខ) ខាងក្រោម”) វិធាន៧២(៤) (“អង្គបុរេ
 ជំនុំជម្រះ ត្រូវដោះស្រាយបញ្ហាខ្វែងយោបល់នេះ ដូចខាងក្រោម៖ ក-សវនាការរបស់អង្គបុរេជំនុំជម្រះត្រូវរៀបចំធ្វើឡើង និង
 ប្រកាសសាលក្រម *ជាសម្ងាត់*។ ខ-នៅពេលមានការខ្វែងយោបល់គ្នាពាក់ព័ន្ធនឹងការសម្រេចសេចក្តី ដែលភាគីនៃសំណុំរឿង
 មានសិទ្ធិប្តឹងឧទ្ធរណ៍ទៅអង្គបុរេជំនុំជម្រះតាមវិធានផ្ទៃក្នុងនេះ ត្រូវអនុវត្តដូចខាងក្រោម៖ [...] (៤) ដោយផ្អែកតាមសំណើរបស់
 ចៅក្រម ឬ ភាគីណាមួយ អង្គបុរេជំនុំជម្រះអាចសម្រេចថា ផ្នែកទាំងមូល ឬ ផ្នែកណាមួយនៃសវនាការត្រូវធ្វើឡើងជា

យកដោយ អ.ប.ជ ឬ ដីកាដំណោះស្រាយមួយដែលត្រូវបានផ្តល់សុពលភាពដោយគោលជំហរ ស្វ័យប្រវត្តិថា “ការស៊ើបអង្កេតត្រូវធ្វើបន្តទៀត” ត្រូវបានផ្សព្វផ្សាយ³⁹។

26. យ៉ាងណាក៏ដោយ ស.ព.អ បានដឹងអំពីសេចក្តីប្រកាសជាឯកច្ឆន្ទនាពេលថ្មីៗនេះរបស់ អ.ប.ជ នៅក្នុងសំណុំរឿង០០៤/២ នៅក្នុងកាលៈទេសៈដែលដូចគ្នាតាមកិច្ចដំណើរការនីតិវិធីបេះបិទទៅ នឹងសំណុំរឿង០០៤ ដែលថា *ការចេញ* ដីកាដំណោះស្រាយពីរខ្វែងគ្នារបស់ ស.ច.ស គឺ “ខុសច្បាប់ ហើយរំលោភបំពានទៅលើក្របខណ្ឌគតិយុត្តិរបស់ អ.វ.ត.ក”⁴⁰។ អ.ប.ជ បាន

សាធារណៈ ជាពិសេសក្នុងករណី ដែលរឿងក្តីអាចត្រូវបញ្ចប់ដោយសេចក្តីសម្រេចរបស់ខ្លួន ដូចជាក្នុងករណីបណ្តឹងឧទ្ធរណ៍ ឬ ពាក្យស្នើសុំដែលពាក់ព័ន្ធនឹងយុត្តាធិការ ឬ ការរលត់បណ្តឹងអាជ្ញាប្រសិនបើអង្គបុរេជំនុំជម្រះយល់ឃើញថា សវនាការបែបនេះ គឺធ្វើឡើងក្នុងប្រយោជន៍ដើម្បីយុត្តិធម៌ និងមិនប៉ះពាល់ សណ្តាប់ធ្នាប់សាធារណៈ ឬ វិធានការណ៍ការពារណាមួយដែលអនុញ្ញាត ដោយតុលាការ។ [...] ង) រាល់សេចក្តីសម្រេចទាំងអស់ដែលមានចែងក្នុងវិធាននេះ រួមទាំងគំនិតជំទាស់ផង ត្រូវមានបញ្ជាក់ពី មូលហេតុ និង ចុះហត្ថលេខាដោយសាមីខ្លួន។ ក្រឡាបញ្ជីរបស់អង្គបុរេជំនុំជម្រះត្រូវបញ្ជូនសេចក្តីសម្រេចនេះទៅប្រធាន ការិយាល័យរដ្ឋបាល ដែលត្រូវជូនដំណឹងដល់សហចៅក្រមស៊ើបអង្កេត”។ វិធាន៧៨ (“រាល់សេចក្តីសម្រេចដែលមានសំលេង គាំទ្រគ្រប់គ្រាន់ និង រាល់សេចក្តីសម្រេចដែលមិនមានសំលេងគាំទ្រគ្រប់គ្រាន់របស់អង្គបុរេជំនុំជម្រះរួមទាំងមតិជំទាស់ផងត្រូវ បោះពុម្ពផ្សាយទាំងស្រុង លើកលែងតែអង្គបុរេជំនុំជម្រះសម្រេចថា ការបោះពុម្ពផ្សាយនោះអាចប៉ះពាល់ ដល់ផលប្រយោជន៍ នៃការអង្កេតបឋម ឬ ការស៊ើបសួរ” (គូសបញ្ជាក់បន្ថែម)។ សូមមើលផងដែរ វិធាន៥៦(១) នៃវិធានផ្ទៃក្នុង (“ដើម្បីការពារ សិទ្ធិ និងផលប្រយោជន៍របស់ភាគី ការស៊ើបសួរមិនត្រូវធ្វើឡើងជាសាធារណៈឡើយ។ បុគ្គលទាំងអស់ដែលចូលរួមក្នុងការ ស៊ើបសួរត្រូវរក្សាឱ្យបាននូវការសម្ងាត់”)។ សូមមើលបន្ថែមទៀត ឯកសារ D1/1.3 ការពិចារណារបស់អង្គបុរេជំនុំជម្រះ ពាក់ព័ន្ធនឹងករណីខ្វែងយោបល់គ្នារបស់សហព្រះរាជអាជ្ញាអនុលោមតាមវិធាន៧១ នៃវិធានផ្ទៃក្នុង ចុះថ្ងៃទី១៨ ខែសីហា ឆ្នាំ២០០៩ (“ការពិចារណារបស់ អ.ប.ជ ពាក់ព័ន្ធនឹងករណីខ្វែងយោបល់គ្នារបស់សហព្រះរាជអាជ្ញា”) កថាខណ្ឌ៤៦ (“យោង តាមបទប្បញ្ញត្តិទាំងនេះ [វិធាន៧១(២) និង ៥៦(១) នៃវិធានផ្ទៃក្នុង] ឯកសារទាំងអស់ដែលពាក់ព័ន្ធនឹងការខ្វែងយោបល់គ្នា ត្រូវ បានអង្គបុរេជំនុំជម្រះចាត់ចំណាត់ថ្នាក់ថាជា “ឯកសារសម្ងាត់បំផុត”) កថាខណ្ឌ៥២-៥៣ (ដោយផ្តល់អនុសាសន៍ឱ្យផ្សព្វផ្សាយ នូវសំណើកោសលុបនៃសេចក្តីពិចារណា ដោយគិតទៅដល់ពេលមុនសេចក្តីប្រកាសព័ត៌មានដែលត្រូវបានចេញដោយសហ ព្រះរាជអាជ្ញា ប៉ុន្តែកត់សម្គាល់ថា “ការបោះពុម្ពផ្សាយសេចក្តីពិចារណារបស់អង្គបុរេជំនុំជម្រះ គឺជាអំណាចធានាសិទ្ធិរបស់ ប្រធានរដ្ឋបាល”)។

³⁹ កិច្ចព្រមព្រៀងអ.វ.ត.ក មាត្រា៧(៤)។ ច្បាប់អ.វ.ត.ក មាត្រា២៣ថ្មី។ វិធាន៧២(៤)(ឃ) នៃវិធានផ្ទៃក្នុង។ សូមមើលបន្ថែម ទៀត ឯកសារ D1/1.3 ការពិចារណារបស់ អ.ប.ជ ពាក់ព័ន្ធនឹងករណីខ្វែងយោបល់គ្នារបស់សហព្រះរាជអាជ្ញា កថាខណ្ឌ ៥៣។

⁴⁰ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដំណោះស្រាយរបស់ អា អា ន ផ្នែកសម្រេចសេចក្តី EN 01634239 (ជាឯកច្ឆន្ទ)។ សូមមើលបន្ថែមទៀត សំណុំរឿង០០៤/២-ឯកសារ D359/24 &

សម្រេចថា មានតែផ្លូវពីរទេដែលស្របច្បាប់សម្រាប់ ស.ច.ស ពាក់ព័ន្ធនឹងការខ្វែងយោបល់គ្នា របស់ពួកគាត់ គឺ៖ (i) ឈានទៅការឯកភាពគ្នាជាប្រយោល ឬដោយផ្ទាល់ទៅលើដីកាដំណោះស្រាយតែមួយគត់ ឬ (ii) បញ្ជូនការខ្វែងយោបល់គ្នាទៅកាន់ អ.ប.ជ តាមយន្តការផ្លូវការនៃការខ្វែងយោបល់គ្នា នៅក្នុងមាត្រា៥(៤) នៃកិច្ចព្រមព្រៀង អ.វ.ត.ក មាត្រា២៣ថ្មី នៃច្បាប់ អ.វ.ត.ក និង វិធាន៧២ នៃវិធានផ្ទៃក្នុង⁴¹។ តាមរយៈការព្រមព្រៀងគ្នាចេញដីកាដំណោះស្រាយខ្វែងគ្នានេះ អ.ប.ជ បានសន្និដ្ឋានថា ស.ច.ស បានប្រព្រឹត្តកំហុសផ្នែកច្បាប់ និងខកខានមិនបានប្រើប្រាស់ឱ្យបានល្អិតល្អន់នូវនីតិវិធីចាំបាច់ ដើម្បីដោះស្រាយការខ្វែងយោបល់គ្នារបស់ខ្លួន⁴²។

27. ដោយពិចារណាអំពីការសម្រេចដ៏ច្បាស់លាស់នេះមក ស.ព.អ មិនជំទាស់ទៅនឹងទិដ្ឋភាពនៃបណ្តឹង ឧទ្ធរណ៍ប្រឆាំងនឹងដីកាដំណោះស្រាយចំនួនពីរនេះទេ⁴³ ប៉ុន្តែ ឆ្លើយតបទៅនឹងសារណារបស់ យីម ទិត្យ ពាក់ព័ន្ធនឹងផលប៉ះពាល់នៃកំហុសនេះលើស្ថានភាពផ្លូវច្បាប់នៃដីកាដំណោះស្រាយនីមួយៗ។ ចំពោះហេតុផលនានាដូចមានបង្ហាញខាងក្រោមនេះ យីម ទិត្យ បានបកស្រាយខុសអំពីផលវិបាក ទាំងអស់នេះ។

ក. អ.ប.ជ មិនត្រូវបានតម្រូវឱ្យបដិសេធដីកាដំណោះស្រាយទាំងពីរនេះទេ

28. ដំណោះស្រាយដែលបានស្នើឡើងដោយ យីម ទិត្យ ដែលតម្រូវឱ្យបដិសេធដីកាដំណោះស្រាយ ទាំងពីរ⁴⁴ គឺពុំមានអង្គសេចក្តីនោះទេ ហើយវានៅតែបើកចំហរឱ្យ អ.ប.ជ បដិសេធតែដីកា ដំណោះស្រាយមួយប៉ុណ្ណោះ។ ការណ៍នេះត្រូវបានបង្ហាញជាដំបូង និងសំខាន់បំផុត ដោយសេចក្តី ពិចារណារបស់ អ.ប.ជ នៅក្នុងសំណុំរឿង០០៤/២។ បន្ទាប់ពីការកំណត់ជាឯកច្ឆ័ន្ទថា ការចេញ

D360/33 សេចក្តីពិចារណារបស់ អ.ប.ជ លើដីកាដំណោះស្រាយរបស់ អា អា ន កថាខណ្ឌ ៥៤, ៨៩, ១០២, ១២០-១២៤ (ជាឯកច្ឆ័ន្ទ)។

⁴¹ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដំណោះស្រាយរបស់ អា អា ន កថាខណ្ឌ ១០៣-១២៤ ជាពិសេសកថាខណ្ឌ ១២០ (ជាឯកច្ឆ័ន្ទ)។

⁴² សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដំណោះស្រាយរបស់ អា អា ន កថាខណ្ឌ ៥៤, ៨៨-១២៤ (ជាឯកច្ឆ័ន្ទ)។

⁴³ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដំណោះស្រាយចំនួនពីរ កថាខណ្ឌ ២១-៣៦។

⁴⁴ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដំណោះស្រាយចំនួនពីរ កថាខណ្ឌ ១, ៣៧-៤០, និង EN 01631777 (ដំណោះស្រាយ)។

ដីកាដោះស្រាយពីរខ្សែគ្នានេះខុសច្បាប់⁴⁵ បន្ទាប់មកចៅក្រមមិនបានបដិសេធដីកាដោះស្រាយនៃសំណុំរឿង០០៤/២ ទាំងពីរនេះទេ។ ផ្ទុយទៅវិញ ពួកគាត់បានពិចារណាអំពីនីត្យានុកូលភាពនៃដីកាដោះស្រាយនីមួយៗ បានឈានដល់សេចក្តីសន្និដ្ឋានផ្សេងគ្នាលើឋានៈផ្លូវច្បាប់ដាច់ដោយឡែកពីគ្នានៃដីកាទាំងអស់នោះ⁴⁶។

29. តាមពិត អំណះអំណាងជាមូលដ្ឋានរបស់ យឹម ទិត្យ ដែលថា ស.ច.ស ត្រូវបានតម្រូវឱ្យចេញដីកាដោះស្រាយរួមគ្នាមួយ និងមិនត្រូវបានអនុញ្ញាតឱ្យបំពេញកិច្ចតែម្នាក់ឯង⁴⁷ បានមើលរំលងថា អ.ប.ជ ធ្លាប់បានបញ្ជាក់ជាដដែលៗ និងជាឯកច្ឆ័ន្ទថា ស.ច.ស មិនត្រូវបានតម្រូវឱ្យចេញដីកាសម្រេចរួមនោះទេ។ អង្គជំនុំជម្រះនេះធ្លាប់បានទទួលស្គាល់ថា ជាគោលការណ៍ស.ច.ស តែម្នាក់អាចបំពេញកិច្ចតែម្នាក់ឯងយ៉ាងមានសុពលភាព ជាពិសេស ក្នុងករណីដែលសហការីរបស់គាត់បានដកខ្លួនចេញពីការបន្តការស៊ើបអង្កេត⁴⁸។ អ.ប.ជ ធ្លាប់បានសម្រេចថា “វិធាន ចែងថា [កិច្ចព្រមព្រៀង ច្បាប់អ.វ.ត.ក និង វិធានផ្ទៃក្នុង] សហចៅក្រមស៊ើបអង្កេតម្នាក់អាចបំពេញកិច្ចតែម្នាក់ឯង ជាពិសេសនៅក្នុងករណីដែល សហការីរបស់គាត់បានដកខ្លួនចេញពីការបន្តកិច្ចស៊ើបសួរ”⁴⁹ ដោយបានបន្ថែមថា “ក្របខណ្ឌច្បាប់បច្ចុប្បន្ន [របស់ អ.វ.ត.ក] មាន

⁴⁵ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ៥៤, ៨៩, ៩៨, ១០២, ១២៤ ផ្នែកសម្រេចសេចក្តី EN 01634239 (ជាឯកច្ឆ័ន្ទ)។

⁴⁶ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ៨៩, ១២៤ (ជាឯកច្ឆ័ន្ទ) កថាខណ្ឌ ១៧០-៣០២ (យោបល់របស់ចៅក្រមជាតិ) កថាខណ្ឌ ៣០៤-៣២៩, ៦៨១ (យោបល់របស់ចៅក្រមអន្តរជាតិ)។

⁴⁷ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ កថាខណ្ឌ ២៥-២៦, ២៨, ៣៤, ៣៨-៤០។

⁴⁸ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ១០៥ (ជាឯកច្ឆ័ន្ទ) ដោយបានលើកឡើងពី ឯកសារ D236/1/1/8 សាលដីកាលើបណ្តឹងឧទ្ធរណ៍របស់ អ៊ឹម ថែម ប្រឆាំងដីកាសម្រេចរបស់សហចៅក្រមស៊ើបអង្កេតអន្តរជាតិលើព្យួរសុំពិចារណាឡើងវិញ និងលុបចោលដីកាកោះ ថ្ងៃទី២៩ ខែកក្កដា ឆ្នាំ២០១៤ ចុះថ្ងៃទី៩ ខែធ្នូ ឆ្នាំ២០១៥ (“សាលដីកាលើបណ្តឹងឧទ្ធរណ៍ទាក់ទងនឹងព្យួររបស់ អ៊ឹម ថែម”) កថាខណ្ឌ ៣០។ ឯកសារ A122/6.1/3 សេចក្តីសម្រេចលើសំណើបន្តនៃរបស់អ្នកស្រី អ៊ឹម ថែម សុំព្យួរការអនុវត្តដីកាកោះហៅអ្នកស្រីឱ្យមកបង្ហាញខ្លួនជាលើកដំបូង ចុះថ្ងៃទី១៥ ខែសីហា ឆ្នាំ២០១៤ (“សេចក្តីសម្រេចលើសំណើសុំព្យួរការកោះហៅ អ៊ឹម ថែម”) កថាខណ្ឌ ១៤។

⁴⁹ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ១០៥ (ជាឯកច្ឆ័ន្ទ) ដោយបានលើកឡើងពី ឯកសារ D208/1/1/2 សាលដីកាលើបណ្តឹងឧទ្ធរណ៍របស់ អោ អាន ស្តីពី

ប្រព័ន្ធត្រួតពិនិត្យគ្រប់គ្រាន់ ដើម្បីធានាថា សកម្មភាពជាឯកតោភាគីត្រូវបានធ្វើឡើងអនុលោមទៅតាមច្បាប់”⁵⁰។

ខ. មានតែដីកាបញ្ជូនរឿងទៅជំនុំជម្រះប៉ុណ្ណោះអាចត្រូវបានតម្កល់តាមក្របខណ្ឌច្បាប់របស់

អ.វ.ត.ក

30. តាមក្របខណ្ឌច្បាប់របស់ អ.វ.ត.ក ដូចដែលត្រូវបានបញ្ជាក់នាពេលថ្មីៗនេះ នៅក្នុងសេចក្តីពិចារណាលើសំណុំរឿង០០៤/២ ដីកាបញ្ជូនរឿងទៅជំនុំជម្រះ និង ដីកាសម្រេចលើកលែងចោទប្រកាន់នៃសំណុំរឿង០០៤ មិនស្មើគ្នាទេ នៅក្នុងការគោរពរបស់ខ្លួនតាមច្បាប់នីតិវិធីជាធរមាន។ ការណ៍នេះដោយហេតុថា ទោះបីជា ស.ច.ស មិនបានអនុវត្តតាមជម្រើសណាមួយក្នុងចំណោមជម្រើសទាំងពីរដែល អ.ប.ជ បញ្ជាក់ថាពួកគាត់មាននៅ ពេលពួកគាត់មិនអាចឯកភាពគ្នាបានថាតើត្រូវចោទប្រកាន់⁵¹ ឬយ៉ាងណានោះ គឺមានតែដីកាបញ្ជូនរឿងទៅជំនុំជម្រះប៉ុណ្ណោះត្រូវបានចេញស្របតាមគោលជំហរស្វ័យប្រវត្តិ “ជាមូលដ្ឋាន និង ជាកត្តាកំណត់” ដែលមានចែងនៅក្នុងកិច្ចព្រមព្រៀង អ.វ.ត.ក និង ច្បាប់ អ.វ.ត.ក ថា “ការស៊ើបអង្កេតត្រូវធ្វើបន្តទៀត”⁵²។ គោលជំហរស្វ័យប្រវត្តិនេះត្រូវអនុវត្ត លើកលែងតែចៅក្រម ឬចៅក្រមណាម្នាក់ក្នុងចំណោមពួកគាត់នៅក្នុងរយៈពេល ៣០ថ្ងៃ នៃការចុះកំណត់ហេតុខ្លាំងយោបល់គ្នានេះ ស្នើសុំថាការខ្វែងយោបល់គ្នានេះត្រូវដោះស្រាយដោយ អ.ប.ជ⁵³។ នៅក្នុងករណីនេះ មិនមាន ស.ច.ស ណាម្នាក់បានបញ្ជូន

ការខ្វែងយោបល់គ្នា កថាខណ្ឌ ១១។ ឯកសារ A122/6.1/3 សេចក្តីសម្រេចលើសំណើសុំព្យួរការកោះហៅ អ៊ឹម ចែម កថាខណ្ឌ ១៤។ ឯកសារ D236/1/1/8 សាលដីកាលើបណ្តឹងឧទ្ធរណ៍ទាក់ទងនឹងញត្តិរបស់ អ៊ឹម ចែម កថាខណ្ឌ ២៤។ សំណុំរឿង០០៣-ឯកសារ D128/1/9 សេចក្តីពិចារណាលើបណ្តឹងឧទ្ធរណ៍ស្តីពីការចោទប្រកាន់ក្នុងសំណុំរឿង០០៣ កថាខណ្ឌ ៣៤។

⁵⁰ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ១០៥ (ជាឯកច្ឆ័ន្ទ) ដោយបានលើកឡើងពី ឯកសារ D236/1/1/8 សាលដីកាលើបណ្តឹងឧទ្ធរណ៍ទាក់ទងនឹងញត្តិរបស់ អ៊ឹម ចែម កថាខណ្ឌ ៣១។ សំណុំរឿង០០៣-ឯកសារ D128/1/9 សេចក្តីពិចារណាលើបណ្តឹងឧទ្ធរណ៍ស្តីពីការចោទប្រកាន់ក្នុងសំណុំរឿង០០៣ កថាខណ្ឌ ៣៤។

⁵¹ សូមមើល ខាងលើ កថាខណ្ឌ ២៦។

⁵² សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ១០៦-១០៧, ១១១-១១២, ១១៦-១១៧ (ជាឯកច្ឆ័ន្ទ)។

⁵³ កិច្ចព្រមព្រៀងអ.វ.ត.ក មាត្រា៥(៤)។ ច្បាប់អ.វ.ត.ក មាត្រា២៣ថ្មី។ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អោ អាន កថាខណ្ឌ ១០៦-១០៧, ១១១-១១២, ១១៦-១១៧ (ជាឯកច្ឆ័ន្ទ)។

បញ្ហានៃការខ្វែងយោបល់គ្នានេះទៅ អ.ប.ជ នៅក្នុងរយៈពេល ៣០ថ្ងៃ នៃថ្ងៃទី២១ ខែមករា ឆ្នាំ២០១៩ នេះទេ⁵⁴។

31. នៅក្នុងស្ថានភាពជាក់លាក់នេះ កាលណា ស.ច.ស ណាម្នាក់ក្នុងចំណោម ស.ច.ស ទាំងពីរ ស្នើឱ្យចេញដីកាបញ្ជូនរឿងទៅជំនុំជម្រះ ហើយ ស.ច.ស ម្នាក់ផ្សេងទៀតមិនយល់ស្របតាម អន្តន័យច្បាប់សំណុំរឿងនៃ “ការស៊ើបអង្កេតត្រូវធ្វើបន្តទៀត” នោះគឺថា ដីកាបញ្ជូនរឿងទៅ ជំនុំជម្រះត្រូវតែចេញដូចដែលបានស្នើឡើង ហើយហេតុដូច្នោះ ត្រូវបានទទួលយកដោយ អ.ជ.ស.ដ⁵⁵។ មិនមានការបកស្រាយសមហេតុសមផលណាមួយនៃលក្ខខណ្ឌដែលថា “ការស៊ើប អង្កេតត្រូវធ្វើបន្តទៀត” នោះអាចរួមបញ្ចូលការចេញដីកាសម្រេចលើកលែងចោទប្រកាន់ ជំនួស ឱ្យដីកាបញ្ជូនរឿងទៅជំនុំជម្រះនោះទេ។ ផ្ទុយទៅនឹងគោលជំហរស្វ័យប្រវត្តិ ដីកាសម្រេចលើក លែងចោទប្រកាន់ រារាំងការស៊ើបអង្កេតមិនឱ្យដំណើរការទៅមុខទៀត។ ម្យ៉ាងវិញទៀត ដីកា បញ្ជូនរឿងទៅជំនុំជម្រះអនុញ្ញាតឱ្យមានដំណើរការតុលាការបន្តទៅដល់ដំណាក់កាលបន្ទាប់ទៀត នៃកិច្ចដំណើរការនីតិវិធី គឺថា ទៅជំនុំជម្រះ។ ការបកស្រាយនេះត្រូវបានគាំទ្រដោយសេចក្តី សម្រេចជាឯកច្ឆ័ន្ទរបស់ អ.ប.ជ នៅក្នុងសំណុំរឿង០០២។

32. នៅក្នុងសំណុំរឿង០០២ ស.ច.ស មិនបានឯកភាពគ្នាលើដីកាបញ្ជូនរឿងទៅជំនុំជម្រះរបស់ជនត្រូវ ចោទបួនរូប ចំពោះឧក្រិដ្ឋកម្មថ្នាក់ជាតិនៅក្រោមក្រមព្រហ្មទណ្ឌកម្ពុជា ឆ្នាំ១៩៥៦។ ដោយយល់ ឃើញថាខ្លួនស្ថិតនៅក្នុង “ភាពទាល់ច្រកនៃកិច្ចដំណើរការនីតិវិធី” ប៉ុន្តែយល់ឃើញថា ការបញ្ជូន ការខ្វែងយោបល់គ្នានេះទៅ អ.ប.ជ តាមវិធាន៧២ នៃវិធានផ្ទៃក្នុង នឹងបណ្តាលឱ្យមានការពន្យារ ពេលមិនចាំបាច់⁵⁶ ស.ច.ស ទាំងពីររូបរួមគ្នាបង្កប់ថា ជនត្រូវចោទត្រូវបានចោទប្រកាន់ និងបញ្ជូនទៅចំពោះមុខ អ.ជ.ស.ដ ចំពោះបទចោទប្រកាន់ទាំងនោះ⁵⁷។ ក្រោយពីពិនិត្យឡើងវិញ អ.ប.ជ បានសម្រេចថា គោលជំហរស្វ័យប្រវត្តិ ដែលថា “ការស៊ើបអង្កេតត្រូវធ្វើបន្តទៀត” គឺ

⁵⁴ សូមមើលឯកសារ D382 ដីកាបញ្ជូនរឿងទៅជំនុំជម្រះ កថាខណ្ឌ ២១។ សូមមើលបន្ថែមទៀត ឯកសារ D381 ដីកាសម្រេច លើកលែងចោទប្រកាន់ កថាខណ្ឌ ១៣។

⁵⁵ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន កថាខណ្ឌ ៣២២-៣២៣ (យោបល់របស់ចៅក្រមអន្តរជាតិ)។

⁵⁶ សំណុំរឿង០០២-ឯកសារ D427 ដីកាដោះស្រាយ ចុះថ្ងៃទី១៥ ខែកញ្ញា ឆ្នាំ២០១០ (“ដីកាដោះស្រាយលើសំណុំរឿង ០០២”) កថាខណ្ឌ ១៥៧៤។

⁵⁷ សំណុំរឿង០០២-ឯកសារ D427 ដីកាដោះស្រាយលើសំណុំរឿង០០២ កថាខណ្ឌ ១៥៧៦។

“ស្របទៅនឹងវិធីសាស្ត្រ ដែលសហចៅក្រមស៊ើបអង្កេតបានយកមកអនុវត្តនៅក្នុងករណីបច្ចុប្បន្ននេះ”⁵⁸ អ.ប.ជ បានបញ្ជាក់លើការសម្រេចនេះជាឯកច្ឆ័ន្ទនៅក្នុងសេចក្តីពិចារណារបស់ខ្លួនលើសំណុំរឿង០០៤/២ នាពេលថ្មីៗនេះ⁵⁹។ ការណ៍នេះមានន័យថា កាលណាមានការខ្វែងយោបល់គ្នារវាង ស.ច.ស គឺមានតែដីកាសម្រេចចោទប្រកាន់ និងបញ្ជូនរឿងទៅជំនុំជម្រះប៉ុណ្ណោះ ដែលស្របគ្នាទៅនឹងគោលជំហរស្វ័យប្រវត្តិ ដែលថា “ការស៊ើបអង្កេតត្រូវធ្វើបន្តទៀត”។

33. ស្រដៀងគ្នានេះដែរ នៅក្នុងសាលដីកានៃសំណុំរឿង០០១ អង្គជំនុំជម្រះតុលាការកំពូល “អ.ជ.ត.ក” បានសម្រេចថា៖

ឧទាហរណ៍ ប្រសិនបើអង្គបុរេជំនុំជម្រះសម្រេចថា សហចៅក្រមស៊ើបអង្កេតណាមួយមានកំហុសក្នុងការសម្រេចចេញ ឬ ក្នុងការស្នើឱ្យចេញដីកាបញ្ជូនរឿងទៅជំនុំជម្រះ ឬ ដីកាលើកលែងការចោទប្រកាន់ដោយមូលហេតុថា ជនត្រូវចោទ គឺជា ឬ មិនមែនជាជនទាំងឡាយដែលទទួលខុសត្រូវខ្ពស់បំផុត ហើយប្រសិនបើ អង្គបុរេជំនុំជម្រះមិនអាចទទួលបានសំឡេងគាំទ្រភាគច្រើនលើសលប់ទៅលើផលវិបាកនៃសេណារីយ៉ូនេះទេ “ដំណើរការស៊ើបអង្កេតត្រូវបន្តទៅមុខ”⁶⁰។

ការបកស្រាយដ៏សមហេតុសមផលតែមួយគត់នៃសេចក្តីសម្រេចនេះ គឺថា ដីកាបញ្ជូនរឿងទៅជំនុំជម្រះដែលបានចេញដោយ ស.ច.ស តែម្នាក់ឯង នឹងត្រូវបន្តទៅជំនុំជម្រះ - វាមិនមានន័យផ្សេងណាមួយដែលនៅក្នុងនោះអ្វីមួយអាច “បន្ត” នៅក្នុងដំណាក់កាលដែល អ.ជ.ត.ក កំពុងពិភាក្សានេះទេ គឺ នៅពេលដែលការចេញដីកាបញ្ជូនរឿងទៅជំនុំជម្រះ ឬដីកាសម្រេចលើកលែងចោទប្រកាន់កំពុងត្រូវបានស្នើឡើង។ ដោយហេតុថាវិធានផ្ទៃក្នុងកំណត់និយមន័យ “ដំណាក់កាលជំនុំជម្រះ” ថាជាការ “សំដៅទៅលើកាលបរិច្ឆេទចាប់ផ្តើមពីពេលដែលអង្គជំនុំជម្រះសាលាដំបូងទទួលបានសំណុំរឿង”⁶¹ អ.ជ.ត.ក ក៏ទំនងជាពិចារណាផងដែរថា “ការស៊ើបអង្កេត” បន្តរហូត

⁵⁸ សំណុំរឿង០០២-ឯកសារ D427/1/30 សាលដីកាលើបណ្តឹងឧទ្ធរណ៍របស់ អៀង សារី ប្រឆាំងនឹងដីកាដោះស្រាយកថាខណ្ឌ ២៧៤ (ការសង្កត់ន័យត្រូវបានបន្ថែម)។

⁵⁹ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន កថាខណ្ឌ ១០៦ (ជាឯកច្ឆ័ន្ទ)។ សូមមើលផងដែរ កថាខណ្ឌ ១១៤-១១៥។

⁶⁰ សំណុំរឿង០០១-ឯកសារ F28 សាលដីកា ចុះថ្ងៃទី៣ ខែកុម្ភៈ ឆ្នាំ២០១២ (“សាលដីការបស់ខុម”) កថាខណ្ឌ ៦៥ ដោយបានលើកឡើងពី ច្បាប់អ.វ.ត.ក មាត្រា២៣ថ្មី។ កិច្ចព្រមព្រៀងអ.វ.ត.ក មាត្រា៧(៤)។ វិធាន៧២(៤)(ឃ) នៃវិធានផ្ទៃក្នុង។

⁶¹ វិធានផ្ទៃក្នុង ទំព័រ៨៥។

ដល់ពេលដែលដីកាបញ្ជូនរឿងទៅជំនុំជម្រះបានក្លាយទៅជាស្ថាពរ ដែលបន្ទាប់ពីនោះ “ដំណាក់កាលជំនុំជម្រះ” ចាប់ផ្តើម។

34. ជាងនេះទៅទៀត មានតែការបកស្រាយនេះប៉ុណ្ណោះដែលស្របគ្នាទៅនឹងច្បាប់ជាតិ និងអន្តរជាតិ ជាធរមាននៅ អ.វ.ត.ក ដែលតម្រូវថា កិច្ចប្រឹងប្រែងក្នុងការស៊ើបអង្កេត និងផ្តន្ទាទោស ឧក្រិដ្ឋកម្មនៅក្នុងយុត្តាធិការរបស់ខ្លួន មានលក្ខណៈពិតប្រាកដ និងថា ស្ថាប័ន អ.វ.ត.ក ធានាឱ្យ មានការស៊ើបអង្កេតដ៏មានប្រសិទ្ធិភាព និងផ្តន្ទាទោសឧក្រិដ្ឋកម្មនានា⁶²។ សេចក្តីសន្និដ្ឋាននេះ គឺត្រូវបានគាំទ្របន្ថែមទៀតដោយកម្មវត្ថុ និងគោលបំណងនៃកិច្ចព្រមព្រៀង អ.វ.ត.ក និងច្បាប់ អ.វ.ត.ក⁶³ ដែលត្រូវ “កាត់សេចក្តី មេដឹកនាំជាន់ខ្ពស់កម្ពុជាប្រជាធិបតេយ្យ និងជនទាំងឡាយ ដែលទទួលខុសត្រូវខ្ពស់បំផុតចំពោះឧក្រិដ្ឋកម្ម”⁶⁴។ វាក៏ស្របគ្នាផងដែរជាមួយនឹងកម្មវត្ថុនៃ

⁶² សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន កថាខណ្ឌ ១១០ (ជាឯកច្ឆ័ន្ទ)។

⁶³ អនុសញ្ញាទីក្រុងវីយ៉ែនស្តីពីច្បាប់សន្និសីទ ចុះថ្ងៃទី២៣ ខែឧសភា ឆ្នាំ១៩៦៩ 1155 UNTS 331 មាត្រា៣១(១) (“សន្និសីទ ត្រូវបានបកស្រាយដោយសុទ្ធចិត្ត ឱ្យត្រូវទៅតាមន័យធម្មតាដែលត្រូវបានផ្តល់ឱ្យពាក្យពេចន៍នៃសន្និសីទនៅក្នុងបរិបទរបស់វា និងដោយគិតទៅដល់កម្មវត្ថុ និងគោលបំណងរបស់វា”)។ សូមមើលផងដែរ ឧទាហរណ៍ ច្បាប់រដ្ឋធម្មនុញ្ញរបស់គណៈ កម្មាធិការសុវត្ថិភាពសមុទ្រនៃអង្គការអន្តររដ្ឋាភិបាលពិគ្រោះយោបល់ស្តីពីសមុទ្រ យោបល់ប្រឹក្សា ចុះថ្ងៃទី៨ ខែមិថុនា ឆ្នាំ១៩៦០ របាយការណ៍របស់ ICJ ទំព័រ១៥០ ត្រង់១៥៨ (“ពាក្យបានន័យពីបរិបទដែលនៅក្នុងនោះវាត្រូវបានប្រើ”)។ ល្អខណ្ឌកំណត់ ចំពោះអនុសញ្ញាស្តីពីអំពើប្រល័យពូជសាសន៍ យោបល់ប្រឹក្សា ចុះថ្ងៃទី២៨ ខែឧសភា ឆ្នាំ១៩៥១ របាយការណ៍របស់ ICJ ឆ្នាំ១៩៥១ ទំព័រ១៥ ត្រង់២៤។ សិទ្ធិរបស់ជនជាតិសហរដ្ឋអាមេរិកនៅក្នុងប្រទេសម៉ារ៉ុក (ប្រទេសបារាំង ទល់នឹង សហរដ្ឋ) សាលក្រម ចុះថ្ងៃទី២៧ ខែសីហា ឆ្នាំ១៩៥២ របាយការណ៍របស់ ICJ ឆ្នាំ១៩៥២ ទំព័រ១៧៦ ត្រង់១៩៦។ សូមមើលបន្ថែមទៀត ឧទាហរណ៍ ករណី ឆកសមុទ្រ Corfu (ប្រទេសចក្រភពអង់គ្លេស ទល់នឹង ប្រទេសអាល់បានី) សាលក្រម ចុះថ្ងៃទី៩ ខែមេសា ឆ្នាំ១៩៤៩ របាយការណ៍របស់ ICJ ឆ្នាំ១៩៤៩ ទំព័រ៤ ត្រង់២៤ (“តាមពិត វាត្រូវតែមានវិសមិតភាពជាមួយនឹងវិធានដែលគេ ទទួលស្គាល់ជាទូទៅស្តីពីការបកស្រាយដើម្បីទទួលយកនូវបទប្បញ្ញត្តិរបៀបនេះ ដែលកើតឡើងនៅក្នុងកិច្ចព្រមព្រៀងជាក់លាក់ មួយដែលគួរតែគ្មានការអំពើសេចក្តីអះអាង ឬប្រសិទ្ធិភាព”)។ សំណងជួសជុលចំពោះការគ្រុវប្រសដែលបានរងគ្រោះនៅក្នុង ការបំពេញរបស់កម្មរបស់អង្គការសហប្រជាជាតិ (យោបល់ប្រឹក្សា) ចុះថ្ងៃទី១១ ខែមេសា ឆ្នាំ១៩៤៩ របាយការណ៍របស់ ICJ ឆ្នាំ១៩៤៩ ទំព័រ១៧៤ ត្រង់១៧៩ ហើយនឹងមួយទៅទៀត (ដោយយល់ឃើញស្ថានភាពជាក់លាក់មួយ និងសមត្ថកិច្ចរបស់ អង្គការ អ.ស.ប ពីអង្គហេតុដែលថា បើគ្មានពួកវាទេ វាមិនអាចបំពេញមុខងារដែលវាច្បាស់ជាមានបំណងចង់បាន)។ ការ អនុវត្តអនុសញ្ញាអន្តរជាតិស្តីពីការបំបាត់រាល់ទម្រង់នៃការរើសអើងពូជសាសន៍ (ប្រទេស Georgia ទល់នឹង សហភាពរុស្ស៊ី) អញ្ញត្រកម្ម សាលក្រម ចុះថ្ងៃទី១ ខែមេសា ឆ្នាំ២០១១ របាយការណ៍របស់ ICJ ឆ្នាំ២០១១ ទំព័រ៧០ កថាខណ្ឌ ១៣៣-១៣៤។

⁶⁴ កិច្ចព្រមព្រៀងអ.វ.ត.ក មាត្រា១ (ការសង្កត់ន័យត្រូវបានបន្ថែម)។ ច្បាប់អ.វ.ត.ក មាត្រា១ (ការសង្កត់ន័យត្រូវបានបន្ថែម)។

យន្តការដោះស្រាយការខ្វែងយោបល់គ្នា ដែលត្រូវ “វារាំងការជាប់គាំង ដែលធ្វើឱ្យប៉ះពាល់ដល់ កិច្ចដំណើរការនីតិវិធីជំនុំជម្រះ”⁶⁵។

35. តាមពិត តាមវិធីដូចគ្នានេះ អ.ប.ជ បានបញ្ជាក់ជាឯកច្ឆ័ន្ទនៅក្នុងសេចក្តីពិចារណារបស់ខ្លួន ពាក់ព័ន្ធនឹងការខ្វែងយោបល់គ្នារវាងសហព្រះរាជអាជ្ញា លើបញ្ហាថាតើត្រូវបញ្ជូនសំណុំរឿង០០៣ និង ០០៤ ទៅ ស.ច.ស ឬយ៉ាងណានោះ ថា ចំពោះឃ្លា “ការស៊ើបអង្កេតត្រូវធ្វើបន្តទៀត”⁶⁶ ដែលមានន័យថា ដីកាសន្និដ្ឋានបញ្ជូនរឿងឱ្យស៊ើបសួរ ជាឯកសារដែលនាំឱ្យចាប់ផ្តើមការស៊ើប អង្កេតនេះ ហើយដែលបានកំណត់វិសាលភាពរបស់ខ្លួននេះ⁶⁷ គួរត្រូវបញ្ជូនទៅឱ្យ ស.ច.ស⁶⁸។ អង្គជំនុំជម្រះបានកត់សម្គាល់ថា ស្របគ្នាទៅនឹងគោលជំហរស្វ័យប្រវត្តិនេះ “សហព្រះរាជអាជ្ញា អន្តរជាតិបានបញ្ជូនដីកាសន្និដ្ឋានបញ្ជូនរឿងឱ្យស៊ើបសួរថ្មី ក្រោយពីការផ្តល់ឱ្យរយៈពេលសាម សិបថ្ងៃតាមការជូនដំណឹងដល់សហព្រះរាជអាជ្ញាជាតិ ប្រសិនបើការខ្វែងយោបល់គ្នាមិនត្រូវបាន បញ្ជូនមកនៅចំពោះមុខអង្គបុរេជំនុំជម្រះទេនោះ”⁶⁹។ នៅក្នុងសេចក្តីពិចារណារបស់ខ្លួនលើសំណុំ រឿង០០៤/២ នាពេលថ្មីៗនេះ អង្គជំនុំជម្រះនេះបានគូសបញ្ជាក់ពីភាពស្របគ្នារវាងដីកាសម្រេច នេះ និងគោលជំហរស្វ័យប្រវត្តិដែលអាចអនុវត្តបានចំពោះការខ្វែងយោបល់គ្នារវាង ស.ច.ស⁷⁰។

36. អាស្រ័យហេតុដូច្នោះ ការចេញដីកាបញ្ជូនរឿងទៅជំនុំជម្រះរបស់ ស.ច.ស.អ ដែលត្រូវបន្ត សំណុំរឿង០០៤ ទៅកាន់ការជំនុំជម្រះនោះ គឺត្រូវបានធ្វើឡើងស្របគ្នាទាំងស្រុងជាមួយនឹង គោលជំហរស្វ័យប្រវត្តិជាមូលដ្ឋាន និងជាកត្តាកំណត់ ហើយការខកខានរបស់គាត់មិនប្តឹងទៅ

⁶⁵ សូមមើល សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន កថាខណ្ឌ ៣២៣ (យោបល់របស់ចៅក្រមអន្តរជាតិ) និងការលើកឡើងនៅក្នុងនោះ។

⁶⁶ កិច្ចព្រមព្រៀងអ.វ.ត.ក មាត្រា៦(៤), ៧(៤)។ ច្បាប់អ.វ.ត.ក មាត្រា២០ថ្មី។

⁶⁷ វិធាន៥៣, ៥៥(២) នៃវិធានផ្ទៃក្នុង។

⁶⁸ ឯកសារ D1/1.3 ការពិចារណារបស់ អ.ប.ជ ពាក់ព័ន្ធនឹងករណីខ្វែងយោបល់គ្នារបស់សហព្រះរាជអាជ្ញា កថាខណ្ឌ ១៧, ៤៥ (ដូចដែលបានកែតម្រូវនៅក្នុងឯកសារ D1/1.2 ការកែតម្រូវលើសេចក្តីដកស្រង់ការពិចារណារបស់អង្គបុរេជំនុំជម្រះ ពាក់ ព័ន្ធនឹងករណីខ្វែងយោបល់គ្នារបស់សហព្រះរាជអាជ្ញា អនុលោមតាមវិធានផ្ទៃក្នុង និង ឧបសម្ព័ន្ធII ចុះថ្ងៃទី៣១ ខែសីហា ឆ្នាំ២០០៩)

⁶⁹ ឯកសារ D1/1.3 ការពិចារណារបស់ អ.ប.ជ ពាក់ព័ន្ធនឹងករណីខ្វែងយោបល់គ្នារបស់សហព្រះរាជអាជ្ញា កថាខណ្ឌ ២៧។

⁷⁰ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន កំណត់សម្គាល់ជើងទំព័រលេខ ១៨៨ (ជាឯកច្ឆ័ន្ទ)។

អ.ប.ជ នៅក្រោមយន្តការនៃការខ្វែងយោបល់គ្នាជាផ្លូវការ មិនធ្វើឱ្យដីកាបញ្ជូនរឿងទៅជំនុំជម្រះ
អស់សុពលភាពនោះទេ។

37. ផ្ទុយទៅវិញ ការចេញដីកាសម្រេចលើកលែងចោទប្រកាន់របស់ ស.ច.ស.ជ ដែលបានស្នើឡើង -
បើពុំនោះសោតទេ ត្រូវបានចាត់ទុកថាជាការខ្វែងយោបល់គ្នាទៅនឹងដីកាបញ្ជូនរឿងទៅជំនុំជម្រះ
របស់ ស.ច.ស.អ⁷¹ - បានចាប់ផ្តើមកាតព្វកិច្ចរបស់គាត់ ឱ្យបញ្ជូនបញ្ហានេះទៅកាន់ អ.ប.ជ បើ
សិនជាគាត់មិនយល់ស្របជាមួយនឹងដំណើរការប្រព្រឹត្តទៅ ដែលវាមានលក្ខណៈ “ជាប់ទងគ្នា”
ជាមួយនឹងគោលជំហរស្វ័យប្រវត្តិ ជាប់ជាមួយនឹងក្របខណ្ឌច្បាប់ អ.វ.ត.ក⁷²។ អ.ប.ជ ធ្លាប់បាន
ពន្យល់ថា កាលណាការខ្វែងយោបល់គ្នាមានលក្ខណៈសំខាន់ខ្លាំង ដែល ស.ច.ស ម្នាក់ ចង់បញ្ឈប់
ការអនុវត្តដីកាសម្រេចរបស់សហការីរបស់ខ្លួន នោះជម្រើសផ្លូវច្បាប់តែមួយគត់របស់ ស.ច.ស
គឺត្រូវបញ្ជូនការខ្វែងយោបល់គ្នានេះទៅចំពោះមុខ អ.ប.ជ⁷³។ ប៉ុន្តែ ស.ច.ស.ជ បាន ខកខាន
ក្នុងការធ្វើតាមវិធានការជាកាតព្វកិច្ចដែលតម្រូវនេះ ដើម្បីតវ៉ាតាមផ្លូវច្បាប់អំពីការចេញដីកាបញ្ជូន
រឿងទៅជំនុំជម្រះ ដូច្នោះហើយ ដីកាសម្រេចលើកលែងចោទប្រកាន់ត្រូវបានចេញដោយពុំមាន
មូលដ្ឋានច្បាប់នោះទេ។

⁷¹ សូមមើល សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់
អា អាន កថាខណ្ឌ ៣២៣ (យោបល់របស់ចៅក្រមអន្តរជាតិ) និងការលើកឡើងនៅក្នុងនោះ។ សូមមើលផងដែរ ឯកសារ
D1/1.3 ការពិចារណារបស់ អ.ប.ជ ពាក់ព័ន្ធនឹងករណីខ្វែងយោបល់គ្នារបស់សហព្រះរាជអាជ្ញា កថាខណ្ឌ ២៧ (“បញ្ហានេះមិន
ត្រូវបានគិតទុកជាមុនថា ការខ្វែងយោបល់គ្នាត្រូវបានបញ្ជូនដោយស.ច.អ ដែលបានពន្យល់អំពីការយល់ឃើញរបស់ខ្លួន អំពី
មូលហេតុដែលសហព្រះរាជអាជ្ញាជាតិជំទាស់ទៅនឹងការសម្រេចចិត្តរបស់គាត់ ក្នុងការដាក់ដីកាសន្និដ្ឋានបញ្ជូនរឿងឱ្យស៊ើបសួរ
ថ្មីនោះទេ។ [...] បើអនុវត្តតាមនីតិវិធីត្រឹមត្រូវនោះ គឺសហព្រះរាជអាជ្ញាជាតិទេ ដែលជាអ្នកជំទាស់ទៅនឹងការបញ្ជូនដីកា
សន្និដ្ឋានបញ្ជូនរឿងឱ្យស៊ើបសួរថ្មីទាំងនោះ ត្រូវដាក់សារណាជាលាយលក្ខណ៍អក្សររបស់គាត់មុន”)។

⁷² សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន
កថាខណ្ឌ ១០៦, ១១៤-១១៦ (ជាឯកច្ឆ័ន្ទ)។ សំណុំរឿង០០២-ឯកសារ D427/1/30 សាលដីកាលើបណ្តឹងឧទ្ធរណ៍របស់ អៀង
សារី ប្រឆាំងនឹងដីកាដោះស្រាយ កថាខណ្ឌ ២៧៤។

⁷³ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន
កថាខណ្ឌ ១១៧, ១១៩-១២០, ១២២ (ជាឯកច្ឆ័ន្ទ)។

38. ស.ព.អ សន្និដ្ឋានថា តាមក្របខណ្ឌច្បាប់នេះ ការចេញដីកាបញ្ជូនរឿងទៅជំនុំជម្រះរបស់ ស.ច.ស.អ គឺស្របគ្នាជាមួយនឹងច្បាប់នីតិវិធីជាធរមាន ដូច្នេះត្រូវតែតម្កល់⁷⁴។ ផ្ទុយទៅវិញ ដីកាសម្រេចលើកលែងចោទប្រកាន់របស់ ស.ច.ស.ជ គឺមិនត្រូវបានចេញដោយត្រឹមត្រូវទេ ដូច្នេះ គួរត្រូវបានចោលដោយឈរលើមូលដ្ឋាននេះតែមួយ⁷⁵។

ទាំងគោលការណ៍ សច្ចធារណ៍នៃនិរទោស និង គោលការណ៍វិមតិសង្ស័យត្រូវបានជាប្រយោជន៍ដល់ ជនជាប់ចោទ មិនរវាង អ.ប.ជ មិនឱ្យតម្កល់តែដីកាបញ្ជូនរឿងទៅជំនុំជម្រះនោះទេ

39. យីម ទិត្យ ខកខានមិនបានបង្ហាញថា ការតម្កល់ដីកាបញ្ជូនរឿងទៅជំនុំជម្រះ ដែលបានចេញដោយ ស.ច.ស រំលោភលើសិទ្ធិរបស់គាត់ចំពោះសច្ចធារណ៍នៃនិរទោសឡើយ⁷⁶។ សច្ចធារណ៍នេះធានា ថា មុនពេលដែលការផ្តន្ទាទោសព្រហ្មទណ្ឌអាចត្រូវបានកំណត់ បន្ទុកស្ថិតនៅលើភាគីចោទប្រកាន់ ដើម្បីបង្ហាញភ័ស្តុតាងពីពិរុទ្ធភាពរបស់ជនជាប់ចោទឱ្យហួសពីវិមតិសង្ស័យ នៅពេលជំនុំជម្រះ⁷⁷។ វានៅតែមិនប្រែប្រួល លុះត្រាតែ និងរហូតទាល់តែ យីម ទិត្យ ត្រូវបានកាត់ឱ្យជាប់ទោសដោយ

⁷⁴ ចំពោះហេតុផលនានាដែលមានចែងនៅក្នុងចម្លើយតបរបស់ ស.ព.អ ទៅនឹងឯកសារ D382/22 បណ្តឹងឧទ្ធរណ៍របស់ យីម ទិត្យ ទៅនឹងដីកាសម្រេចបញ្ជូនរឿងទៅជំនុំជម្រះ អំណះអំណាងរបស់ យីម ទិត្យ អំពីកំហុសអង្គហេតុ និងអង្គច្បាប់ជាដុំកំភួន ក៏ដូចជាការលើកឡើងចោទប្រកាន់របស់គាត់អំពីការរំលោភលើធនានុសិទ្ធិរបស់ ស.ច.ស.អ នៅក្នុងការចេញដីកាសម្រេចបញ្ជូន រឿងទៅជំនុំជម្រះ គឺមិនមានមូលដ្ឋាននោះទេ និង/ឬ មិនមែនជាកត្តាកំណត់ទៅតាមមូលដ្ឋាន នៃការប្រើធនានុសិទ្ធិរបស់គាត់នៅ ក្នុងការកំណត់ថា យីម ទិត្យ ស្ថិតនៅក្រោមយុត្តាធិការបុគ្គលរបស់ អ.វ.ត.ក។ សូមមើល ឯកសារ D382/27 ចម្លើយតបរបស់ សហព្រះរាជអាជ្ញាអន្តរជាតិ ទៅនឹងបណ្តឹងឧទ្ធរណ៍របស់ យីម ទិត្យ ប្រឆាំងនឹងដីកាបញ្ជូនរឿងទៅជំនុំជម្រះក្នុងសំណុំរឿង០០៤ ចុះថ្ងៃទី១៤ ខែកុម្ភៈ ឆ្នាំ២០២០។

⁷⁵ ចំពោះហេតុផលនានាដែលមានចែងនៅក្នុងបណ្តឹងឧទ្ធរណ៍របស់ខ្លួនប្រឆាំងនឹងដីកាសម្រេចលើកលែងការចោទប្រកាន់ ដីកា សម្រេចលើកលែងការចោទប្រកាន់នោះក៏មានកំហុសអង្គហេតុ និងអង្គច្បាប់មួយចំនួនផងដែរ ដែលមិនមែនជាកត្តាកំណត់ទៅ តាមមូលដ្ឋាននៃការប្រើធនានុសិទ្ធិរបស់ ស.ច.ស.ជ ពាក់ព័ន្ធនឹងយុត្តាធិការបុគ្គលដែលតម្រូវឱ្យមានការចោល។ សូមមើល ឯកសារ D381/19 បណ្តឹងឧទ្ធរណ៍របស់សហព្រះរាជអាជ្ញាអន្តរជាតិ ប្រឆាំងនឹងដីកាសម្រេចលើកលែងការចោទ ប្រកាន់ យីម ទិត្យ (D381) ចុះថ្ងៃទី២ ខែធ្នូ ឆ្នាំ២០១៩ (“បណ្តឹងឧទ្ធរណ៍របស់ ស.ព.អ ប្រឆាំងនឹងដីកាសម្រេចលើកលែងចោទប្រកាន់”)។

⁷⁶ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ កថាខណ្ឌ១៦, ៣៤។

⁷⁷ រដ្ឋអាជ្ញា ទល់នឹង Kayishema & Ruzindana, ICTR-95-1-A, អង្គជំនុំជម្រះសាលាឧទ្ធរណ៍ (សាលដីកា (សំអាងហេតុ) ចុះថ្ងៃទី១ ខែមិថុនា ឆ្នាំ២០០១ កថាខណ្ឌ ១០៧។ វិធាន ២១ នៃវិធានផ្ទៃក្នុង។ សំណុំរឿង ០០១-ឯកសារ F28 សាលដីកាបស់ សាលដីកា ខុច កថាខណ្ឌ ៣៣។ ច្បាប់ អ.វ.ត.ក មាត្រា ៣៥ ថ្មី។ សូមមើលបន្ថែមយោងខាងលើ កថាខណ្ឌ ៤៣។

សំឡេងភាគច្រើនលើសលុបរបស់ចៅក្រម អ.ជ.ស.ជ⁷⁸។ ហេតុដូច្នោះ អាណត្តិរបស់ ស.ច.ស តាមវិធាន ៥៥(៥) នៃវិធានផ្ទៃក្នុងធ្វើការស៊ើបអង្កេតដោយអនាគតិដើម្បីបញ្ជាក់ការពិត និងអង្គ ហេតុដែលថា កិច្ចដំណើរការនីតិវិធីកំពុងស្ថិតនៅក្នុងដំណាក់កាលមុនជំនុំជម្រះនៅឡើយ ដោយមិន មានការសម្រេចអំពីពិរុទ្ធភាព ឬភាពគ្មានពិរុទ្ធនោះ ផ្ទុយពីអំណះអំណាងរបស់ យីម ទិត្យ⁷⁹។

40. ជាងនេះទៀត ការអះអាងរបស់ យីម ទិត្យ ថា ក្នុងករណីខ្វែងយោបល់គ្នាលើបញ្ហាថាតើជនត្រូវ ចោទស្ថិតក្នុងយុត្តាធិការបុគ្គលរបស់ អ.វ.ត.ក ឬអត់ (និងដូច្នោះថាតើត្រូវបញ្ជូនទៅជំនុំជម្រះ ឬយ៉ាងណានោះ) ស.ច.ស ត្រូវបានតម្រូវឱ្យឯកភាពគ្នាលើអង្គហេតុ បើមិនដូច្នោះទេត្រូវអនុវត្ត គោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ ដើម្បីបដិសេធរឿងក្តី⁸⁰ ការអះ អាងនេះមើលរំលងច្បាប់ជាធរមាន និងប្រភេទនៃសេចក្តីសម្រេចរបស់ ស.ច.ស។

41. ទីមួយ សម្រាប់មូលហេតុដូចដែលបានបង្ហាញខាងលើនេះ⁸¹ ក្របខណ្ឌច្បាប់របស់ អ.វ.ត.ក ចែងថា ក្នុងករណីខ្វែងយោបល់គ្នារវាង ស.ច.ស បែបនេះ ដីកាបញ្ជូនរឿងទៅជំនុំជម្រះដែលចេញ ដោយចៅក្រមតែម្នាក់ មានអធិកភាពក្នុងករណីមិនមានការឯកភាពគ្នារវាង ស.ច.ស ដែលការណ៍ នេះស្របគ្នាទៅនឹងគោលជំហរស្វ័យប្រវត្តិដែលថា “ការស៊ើបអង្កេតត្រូវបន្តទៅមុខ” បើមិនដូច្នោះ ទេ ត្រូវបញ្ជូនការខ្វែងយោបល់ទៅកាន់ អ.ប.ជ តាមយន្តការខ្វែងយោបល់ផ្លូវការ។ អត្ថិភាពនៃ គោលជំហរស្វ័យប្រវត្តិនេះ ផ្ទុយគ្នាទាំងស្រុងទៅនឹងការអះអាងថា បញ្ហាខ្វែងយោបល់ត្រូវតែ ដោះស្រាយក្នុងប្រយោជន៍ដល់ជនត្រូវចោទជានិច្ច តាមរយៈការលើកលែងចោទប្រកាន់។

42. យីម ទិត្យ ក៏មើលរំលងថា ការដែលតម្រូវឱ្យ ស.ច.ស ឯកភាពគ្នាលើការរកឃើញអង្គហេតុដែល មិនអាចផ្សះផ្សារបាន នឹងធ្វើឱ្យអន្តរាយជាមូលដ្ឋានដល់ឯករាជ្យភាពតុលាការ⁸² ហើយគាត់យល់ ខុសអំពីប្រភេទនៃការកំណត់យុត្តាធិការបុគ្គល។ ការណ៍ដែល ស.ច.ស បានធ្វើការសម្រេចលើ អង្គហេតុ ពេលធ្វើការកំណត់របស់ខ្លួនលើយុត្តាធិការបុគ្គលនោះ មិនបានធ្វើឱ្យការកំណត់នោះជា

⁷⁸ វិធាន ៩៨(៤) នៃវិធានផ្ទៃក្នុង។ សំណុំរឿង ០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អាវ អាវ កថាខណ្ឌ ១៦៣ (ជាឯកច្ឆ័ន្ទ)។

⁷⁹ សំណុំរឿង ០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អាវ អាវ កថាខណ្ឌ ១៦៣ (ជាឯកច្ឆ័ន្ទ)។

⁸⁰ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ កថាខណ្ឌ ១៦, ៣១-៣៤, ៣៦។

⁸¹ សូមមើល យោងខាងលើ កថាខណ្ឌ ២៩-៣៨។

⁸² សូមមើល យោងខាងលើ កំណត់សំគាល់ដើមទំព័រ ៣៦។

កត្តាខាងអង្គហេតុនោះទេ។ ស្រដៀងគ្នានេះដែរ អង្គហេតុដែលថា ស.ច.ស មិនឯកភាពគ្នាក្នុងការ វាយតម្លៃលើយុត្តាធិការបុគ្គលរបស់ខ្លួន ដោយខ្លួនវាផ្ទាល់ មិនបង្កើតជាមន្ទីលទៅលើការរកឃើញ អង្គហេតុជាមូលដ្ឋានរបស់ខ្លួន ឬការកំណត់អំពីយុត្តាធិការបុគ្គលខ្លួនវាឡើយ⁸³។

43. ការណ៍នេះដោយសារតែ ការកំណត់របស់ ស.ច.ស អំពីយុត្តាធិការបុគ្គលគឺជាដំណើរការច្រើន ដំណាក់កាល ដោយដំណាក់កាលនីមួយៗមានលក្ខណៈខុសៗគ្នា។ ទីមួយ ស.ច.ស ទាំងពីរបានធ្វើ ការកំណត់អង្គហេតុជាច្រើនអំពីតួនាទីរបស់ យីម ទិត្យ ក្នុងឧក្រិដ្ឋកម្មនានាដែលបានប្រព្រឹត្តឡើង ក្នុងអំឡុងពេលនៃរយៈកាលកម្ពុជាប្រជាធិបតេយ្យ។ បន្ទាប់មក និងផ្នែកលើមូលដ្ឋាននៃការរក ឃើញអង្គហេតុទាំងនោះ (ដូចដែលត្រូវបានចាត់ថ្នាក់តាមច្បាប់) ទើប ស.ច.ស ត្រូវបានតម្រូវ ឱ្យអនុវត្តធានាសុវិធិដាច់ដោយឡែក និងឯករាជ្យរបស់ខ្លួន អំពីថាតើ យីម ទិត្យ ស្ថិតក្នុងយុត្តាធិការ បុគ្គលរបស់ អ.វ.ត.ក ឬអត់⁸⁴។ គ្រាន់តែមតិភាគច្រើន និងមតិភាគតិចនៅក្នុងសាលក្រមមួយមិន បណ្តាលឱ្យមានមន្ទីលផ្នែកអង្គហេតុលើមតិយោបល់ទាំងអស់នោះ ឬសាលក្រមនោះទេ អង្គហេតុ ដែលថា ស.ច.ស ម្នាក់អនុវត្តធានាសុវិធិរបស់ខ្លួនលើបញ្ហាយុត្តាធិការបុគ្គលលំអៀងទៅរកការ លើកលែងចោទប្រកាន់ ហើយ ស.ច.ស ម្នាក់ទៀតលំអៀងទៅរកការបញ្ជូនខ្លួនទៅជំនុំជម្រះនោះ ដោយខ្លួនវាផ្ទាល់ មិនបង្កើតបានជាមន្ទីលផ្នែកអង្គហេតុ ឬតាមពិតនោះជាមន្ទីលណាមួយអំពីការ រកឃើញអង្គហេតុជាមូលដ្ឋាន ឬបញ្ហាយុត្តាធិការបុគ្គលនោះទេ។ ការណ៍នេះច្បាស់លាស់ណាស់ ថា មូលហេតុដែលលទ្ធផលមួយនៃការខ្វែងយោបល់គ្នាជាផ្លូវការដែលអាចមាន បានមកដល់ ចំពោះមុខ អ.ប.ជ គឺថា អង្គជំនុំជម្រះនេះអាចសម្រេចថា មិនមានចៅក្រមណាម្នាក់មានកំហុស

⁸³ ផ្ទុយពីនេះ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ កថាខណ្ឌ ១៦, ៣១។ ស.ព.អ ចោទប្រកាន់ដាច់ដោយឡែកពីគ្នាអំពីកំហុសអង្គហេតុ (និងអង្គច្បាប់) ដែលគាត់យល់ថាមានផលប៉ះពាល់ដែលជា ការកំណត់លើការកំណត់អំពីយុត្តាធិការបុគ្គលរបស់ដីកាដោះស្រាយ។ សូមមើល ឯកសារ D381/19 បណ្តឹងឧទ្ធរណ៍របស់ ស.ព.អ ប្រឆាំងនឹងដីកាសម្រេចលើកលែងការចោទប្រកាន់។

⁸⁴ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ អា អាន កថាខណ្ឌ ២៨ (ជាឯកច្ឆ័ន្ទ)។ សំណុំរឿង០០៤/១-ឯកសារ D308/3/1/20 សេចក្តីពិចារណា របស់ អ.ប.ជ លើដីកាដោះស្រាយរបស់ អ៊ឹម ថែម កថាខណ្ឌ ២០ (ជាឯកច្ឆ័ន្ទ)។ សំណុំរឿង០០១-ឯកសារ F28 សាលដីកា ឌុប កថាខណ្ឌ ៦២-៧៤។ សូមមើលផងដែរ សំណុំរឿង ០០៤/១-ឯកសារ D308/3 ដីកាដោះស្រាយ (សំអាងហេតុ) ចុះថ្ងៃទី១០ ខែកក្កដា ឆ្នាំ២០១៧ (“ដីកាដោះស្រាយលើសំណុំរឿង០០៤/១”) កថាខណ្ឌ ៩។

ក្នុងការស្នើឱ្យចេញដីកាបញ្ជូនរឿងទៅជំនុំជម្រះ ឬដីកាសម្រេចលើកលែងចោទប្រកាន់នោះទេ គឺដូចគ្នាទៅនឹង អ.ជ.ត.ក ដែលបានព្យាករក្នុងសំណុំរឿង ០០១^{៨៥}ដែរ។

44. ទោះជាយ៉ាងណា គោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ ដូចដែល យីម ទិត្យ បានអះអាង មិនអនុវត្តលើការរកឃើញអង្គហេតុនៅដំណាក់កាលមុនជំនុំជម្រះទេ^{៨៦}។ ផ្ទុយទៅវិញ ដូចដែល យីម ទិត្យ ទទួលស្គាល់^{៨៧} គោលការណ៍វិមតិសង្ស័យត្រូវបានជាប្រយោជន៍ ដល់ជនជាប់ចោទ គឺជាវិបាកនៃសច្ច្តារណ៍នៃនិរទោស ហើយវាគឺជាផ្នែកមួយនៃលក្ខខណ្ឌតម្រូវ ដែលថា ពិរុទ្ធភាពត្រូវតែរកឃើញនៅពេលជំនុំជម្រះឱ្យហួសពីវិមតិសង្ស័យ^{៨៨}។ នេះមិនមែនជា បទដ្ឋាននៃភស្តុតាងដែលអាចអនុវត្តបាននៅដំណាក់កាលមុនជំនុំជម្រះឡើយ។ អ.ប.ជ បាន

⁸⁵ សំណុំរឿង ០០១-ឯកសារ F28 សាលដីកា ៥៥ កថាខណ្ឌ ៦៥។

⁸⁶ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ កថាខណ្ឌ ៣១-៣៦ ជាពិសេស កថាខណ្ឌ ៣៣។

⁸⁷ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ កថាខណ្ឌ ៣៣។

⁸⁸ សំណុំរឿង ០០២-ឯកសារ E50/3/1/4 សេចក្តីសម្រេចលើបណ្តឹងសាទុក្ខត្តាមចរបស់ ខៀវ សំផន ស្តីពីសំណើសុំដោះលែង ជាបន្ទាន់ ចុះថ្ងៃទី ៦ ខែមិថុនា ឆ្នាំ២០១១ (“សេចក្តីសម្រេចរបស់ អ.ជ.ត.ក លើសំណើសុំដោះលែង ខៀវ សំផន”) កថាខណ្ឌ ៣១ (“[អ.ជ.ត.ក] បញ្ជាក់យ៉ាងមុតមាំថា គោលការណ៍ [វិមតិសង្ស័យត្រូវបានជាប្រយោជន៍ដល់ជនជាប់ចោទ] នេះ ដែលត្រូវបានធានាដោយរដ្ឋធម្មនុញ្ញ នៃព្រះរាជាណាចក្រកម្ពុជា ហើយដែលកើតចេញពីគោលការណ៍សន្តត់ទុកជាមុនថាគ្មាន ទោស”)។ *Limaj និងគូកន* IT-03-66-A, អង្គជំនុំជម្រះសាលាឧទ្ធរណ៍ សាលដីកា ចុះថ្ងៃទី២៧ ខែកញ្ញា ឆ្នាំ២០០៧ កថាខណ្ឌ ២១ (“អង្គជំនុំជម្រះសាលាឧទ្ធរណ៍ពេញចិត្តថា គោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទជាវិបាកនៃ សច្ច្តារណ៍នៃនិរទោស និងបន្ទុកបង្ហាញភស្តុតាងឱ្យហួសពីវិមតិសង្ស័យ អនុវត្តចំពោះការសន្និដ្ឋាននានាដែលត្រូវការសម្រាប់ ការកាត់ឱ្យជាប់ទោស ដូចជាការសន្និដ្ឋានទាំងឡាយដែលបង្កើតបានជាធាតុផ្សំនៃឧក្រិដ្ឋកម្មដែលបានចោទប្រកាន់ [...] គោល ការណ៍នេះគ្រាន់តែជាផ្នែកមួយនៃលក្ខខណ្ឌតម្រូវដែលថា ពិរុទ្ធភាពត្រូវបានរកឃើញឱ្យហួសពីវិមតិសង្ស័យតែប៉ុណ្ណោះ។”)។ *Renzaho*, ICTR-97-31-A, អង្គជំនុំជម្រះសាលាឧទ្ធរណ៍ សាលដីកា ចុះថ្ងៃទី១ ខែមេសា ឆ្នាំ២០១១ កថាខណ្ឌ ៤៧៤ (“គោល ការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ ចែងថាការសង្ស័យណាមួយត្រូវបានដោះស្រាយជាប្រយោជន៍ ដល់ជនជាប់ចោទ។ អង្គជំនុំជម្រះសាលាឧទ្ធរណ៍រំលឹកថាក្នុងនាមជាផលវិបាកនៃសច្ច្តារណ៍នៃនិរទោស និងបន្ទុកនៃការបង្ហាញ ភស្តុតាងឱ្យហួសពីវិមតិសង្ស័យ គោលការណ៍ វិមតិសង្ស័យត្រូវបានជាប្រយោជន៍ដល់ជនជាប់ចោទ អនុវត្តទៅលើការរកឃើញ នានាដែលត្រូវបានតម្រូវសម្រាប់ការផ្តន្ទាទោស ដូចជាការរកឃើញទាំងឡាយដែលបង្កើតបានជាធាតុផ្សំនៃឧក្រិដ្ឋកម្មដែលបាន ចោទប្រកាន់”)។ (ការដកស្រង់ខាងក្នុងត្រូវបានលប់)។ *សូមមើលផងដែរ Delalić និងគូកន*, IT-96-21-T, អង្គជំនុំជម្រះសា លាដំបូង សាលក្រម ចុះថ្ងៃទី១៦ ខែវិច្ឆិកា ឆ្នាំ១៩៩៨ (“សាលក្រម *Čelebići*”), កថាខណ្ឌ៦០១ (“អយ្យការជាប់កាតព្វកិច្ចតាម ច្បាប់ត្រូវបង្ហាញភស្តុតាងរឿងក្តីដែលចោទប្រកាន់ ប្រឆាំងនឹងជនជាប់ចោទឱ្យហួសពីវិមតិសង្ស័យ។ នៅពេលបិទបញ្ចប់រឿងក្តី ជនជាប់ចោទមានសិទ្ធិទទួលបានអត្ថប្រយោជន៍ពីការសង្ស័យចំពោះថាតើ បទល្មើសត្រូវបានបញ្ជាក់ភស្តុតាង ឬទេ”)។

សម្រេចយ៉ាងស៊ីចង្វាក់ថា ស្របតាមវិធាន ៦៧(៣) នៃវិធានផ្ទៃក្នុង បទដ្ឋានដែលត្រូវបំពេញ សម្រាប់ការចេញដីកាបញ្ជូនរឿងទៅជំនុំជម្រះគឺ “ភ័ស្តុតាងគ្រប់គ្រាន់” នៃបទចោទ⁸⁹។ អង្គជំនុំ ជម្រះនេះបានបង្កើតឃ្លា “ភ័ស្តុតាងគ្រប់គ្រាន់” ឲ្យមានន័យថា “ភវនីយភាព” ឬ “ភាពអាចជឿ ជាក់បាន” នៃពិរុទ្ធភាព⁹⁰ ដែលជាបទដ្ឋានមួយ មានកម្រិតទាបជាង “ហួសពីវិមតិសង្ស័យ”⁹¹ ដោយសារតែការកំណត់នៅ “ដំណាក់កាលមុនជំនុំជម្រះ [...] មិនពាក់ព័ន្ធនឹងការកំណត់ថាមាន ពិរុទ្ធភាព ឬគ្មានពិរុទ្ធភាពនោះទេ”⁹²។

45. តាមពិតនោះ មិនមានប្រភពណាដែលបានដកស្រង់ដោយ យឺម ទិត្យ គាំទ្រការអះអាងរបស់ គាត់ឡើយ។ មានប្រភពពីរទាក់ទងនឹងការអនុវត្ត *គោលការណ៍វិមតិសង្ស័យត្រូវបានជាប្រយោជន៍ ដល់ជនជាប់ចោទ* នៅដំណាក់កាលជំនុំជម្រះ⁹³។ ប្រភពពីរទៀតទាក់ទងទៅនឹងការរកឃើញ ផ្នែកច្បាប់ជាសារធាតុរបស់ អ.ប.ជ⁹⁴ ដែលទោះជាយ៉ាងណា ត្រូវបានបដិសេធដោយ

⁸⁹ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ *អោ អាន* កថាខណ្ឌ ៨៤។ សំណុំរឿង០០៤/១-ឯកសារ D308/3/1/20 សេចក្តីពិចារណា របស់ អ.ប.ជ លើដីកាដោះស្រាយរបស់ *អ៊ឹម ថែម* កថាខណ្ឌ ៦១ (ជាឯកច្ឆន្ទ)។

⁹⁰ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ *អោ អាន* កថាខណ្ឌ ៨៤-៨៥ (ជាឯកច្ឆន្ទ) និងការដកស្រង់ខាងក្នុង។ សំណុំរឿង០០៤/១-ឯកសារ D308/3/1/20 សេចក្តីពិចារណា របស់ អ.ប.ជ លើដីកាដោះស្រាយរបស់ *អ៊ឹម ថែម* កថាខណ្ឌ ៦១-៦២ (ជាឯកច្ឆន្ទ)។

⁹¹ សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ *អោ អាន* កថាខណ្ឌ ៨៤-៨៥ (ជាឯកច្ឆន្ទ)។ សំណុំរឿង០០៤/១-ឯកសារ D308/3/1/20 សេចក្តីពិចារណា របស់ អ.ប.ជ លើដីកា ដោះស្រាយរបស់ *អ៊ឹម ថែម* កថាខណ្ឌ ៦១-៦២ (ជាឯកច្ឆន្ទ)។ សំណុំរឿង០០២-ឯកសារ D427 ដីកាដោះស្រាយ សំណុំរឿង០០២ កថាខណ្ឌ ១៣២៣។

⁹² សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ *អោ អាន* កថាខណ្ឌ ១៦៣ (ជាឯកច្ឆន្ទ)។ *សូមមើលផងដែរ* សំណុំរឿង០០៤/២-ឯកសារ D359/24 & D360/33 សេចក្តីពិចារណារបស់ អ.ប.ជ លើដីកាដោះស្រាយរបស់ *អោ អាន* កថាខណ្ឌ ៨៥ (ជាឯកច្ឆន្ទ)។ សំណុំរឿង០០២-ឯកសារ D427 ដីកាដោះស្រាយសំណុំរឿង ០០២ កថាខណ្ឌ ១៣២៣។

⁹³ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ ដើងទំព័រ ៣២ *ដែលបានដកស្រង់* សំណុំរឿង០០២-ឯកសារ E465 សាលក្រមសំណុំរឿង ០០២/០២ ចុះថ្ងៃទី១៦ ខែវិច្ឆិកា ឆ្នាំ២០១៨ កថាខណ្ឌ ២១, ៣០១៤។ សំណុំរឿង០០២-ឯកសារ E313 សាលក្រមសំណុំរឿង ០០២/០១ ចុះថ្ងៃទី៧ ខែសីហា ឆ្នាំ២០០៤ កថាខណ្ឌ ២២។

⁹⁴ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ ដើងទំព័រ ៣៤ *ដែលបានដកស្រង់* សំណុំរឿង០០២-ឯកសារ D427/1/30 សាលដីកាលើបណ្តឹងឧទ្ធរណ៍របស់ អៀង សារី ប្រឆាំងនឹង ដីកាដោះស្រាយ កថាខណ្ឌ៣១០។ សំណុំរឿង០០២-ឯកសារ D427/2/15 សាលដីកាលើបណ្តឹងឧទ្ធរណ៍ធ្វើឡើងដោយ នួន ជា និង អៀង ធីរិទ្ធ

អ.ជ.ស.ដ⁹⁵។ យុត្តិសាស្ត្ររបស់ អ.ជ.ត.ក ដែលត្រូវបានដកស្រង់⁹⁶ ផ្ដោតលើការបែងចែករវាង ការអនុវត្ត គោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ ទៅលើបញ្ហា អង្គហេតុ មិនមែនបញ្ហាច្បាប់ទេ ដោយមិនបានបញ្ជាក់អំពីដំណាក់កាលកិច្ចដំណើរការនីតិវិធីពាក់ ព័ន្ធឡើយ។ ទោះជាយ៉ាងណា ស.ជ.ត.ក មិនបានអនុវត្តគោលការណ៍នេះទាល់តែសោះនៅក្នុង កាលៈទេសៈនោះ។ ជាចុងក្រោយ យុត្តិសាស្ត្ររបស់អង្គបុរេជំនុំជម្រះនៃតុលាការព្រហ្មទណ្ឌអន្តរ ជាតិ (“ICC”) ដែល យីម ទិត្យ ដកស្រង់គឺមិនពាក់ព័ន្ធនឹងបញ្ហានេះទេ⁹⁷។ នៅដំណាក់កាល បញ្ជាក់នេះ អង្គបុរេជំនុំជម្រះនៃតុលាការ ICC ត្រូវតែកំណត់ “ថាតើមានភស្តុតាងគ្រប់គ្រាន់ ដើម្បី បង្កើតមូលដ្ឋានសំខាន់ៗ ដើម្បីជឿជាក់បានថា បុគ្គលនោះបានប្រព្រឹត្តឧក្រិដ្ឋកម្មដែលចោទប្រកាន់ នីមួយៗនោះឬទេ”⁹⁸។ នៅក្នុងសេចក្តីសម្រេចដូចគ្នាដែល យីម ទិត្យ ដកស្រង់ អង្គបុរេជំនុំជម្រះ នៃតុលាការ ICC បានបញ្ជាក់ថា ចំណុចចាប់ផ្តើមភស្តុតាងជាអប្បបរមាសម្រាប់ការបញ្ជាក់ បទចោទនៅដំណាក់កាលមុនជំនុំជម្រះ គឺទាបជាងបទដ្ឋាន “ហួសពីវិមតិសង្ស័យ” ដែលអនុវត្តនៅ ដំណាក់កាលជំនុំជម្រះ⁹⁹។

ប្រឆាំងនឹងដីកាដោះស្រាយ ចុះថ្ងៃទី១៥ ខែកុម្ភៈ ឆ្នាំ២០១១ កថាខណ្ឌ ១៤៤។ សាលដីកាទាំងពីរពាក់ព័ន្ធនឹងបញ្ហាថាតើ ឧក្រិដ្ឋកម្មប្រឆាំងមនុស្សជាតិត្រូវឱ្យមានចំណងទាក់ទងទៅនឹងជម្លោះប្រដាប់អាវុធក្រោមច្បាប់ទំនៀមទម្លាប់អន្តរជាតិឬទេ។

⁹⁵ សំណុំរឿង០០២-ឯកសារ E95/8 សេចក្តីសម្រេចលើសំណើរបស់សហព្រះរាជអាជ្ញា សុំដកលក្ខខណ្ឌតម្រូវស្តីពីទំនាក់ទំនងនៃ ជម្លោះប្រដាប់អាវុធ ចេញពីនិយមន័យនៃឧក្រិដ្ឋកម្មប្រឆាំងមនុស្សជាតិ ចុះថ្ងៃទី២៦ ខែតុលា ឆ្នាំ២០១១ កថាខណ្ឌ៣៣។

⁹⁶ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ រឿងទំព័រ ៣២-៣៣ ដែលបានដក ស្រង់ សំណុំរឿង០០២-ឯកសារ-E50/3/1/4 សេចក្តីសម្រេចរបស់ អ.ជ.ត.ក លើសំណើសុំដោះស្រាយ ខៀវ សំផន កថាខណ្ឌ ៣១។

⁹⁷ ឯកសារ D381/18 & D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ រឿងទំព័រ៣៤ ដែលបានដកស្រង់ រដ្ឋអាជ្ញា ទល់នឹង Bemba, ICC-01/05-01/08-424, អង្គបុរេជំនុំជម្រះ II សាលដីកាអនុលោមតាមមាត្រា ៦១(៧)(ក) និង (ខ) នៃលក្ខន្តិកៈទីក្រុងវ្យូមស្តីពីបទចោទរបស់រដ្ឋអាជ្ញាប្រឆាំងនឹង Jean-Pierre Bemba Gombo ចុះថ្ងៃទី១៥ ខែមិថុនា ឆ្នាំ២០០៩ (“សាលដីកាលើការបញ្ជាក់បទចោទក្នុងរឿងក្តី Bemba”) កថាខណ្ឌ ៣១។

⁹⁸ លក្ខន្តិកៈទីក្រុងវ្យូមនៃតុលាការព្រហ្មទណ្ឌអន្តរជាតិ, ចុះថ្ងៃទី១៧ ខែកក្កដា ឆ្នាំ១៩៩៨ (“លក្ខន្តិកៈទីក្រុងវ្យូម”), 2187 UNTS 90, មាត្រា ៦១(៧)។

⁹⁹ សាលដីកាលើការបញ្ជាក់បទចោទក្នុងរឿងក្តី Bemba កថាខណ្ឌ២៧-២៨ (យោងខាងក្នុងត្រូវបានលុប) (“អ្នកធ្វើច្បាប់ លក្ខន្តិកៈនេះបានបង្កើតចំណុចចាប់ផ្តើមអប្បបរមានៃភស្តុតាងកម្រិតខ្ពស់ចំនួនបីខុសៗគ្នា សម្រាប់ដំណាក់កាលនីមួយៗនៃកិច្ច ដំណើរការនីតិវិធីតាមមាត្រា ៥៨(១), ៦១(៧) និង ៦៦(៣) នៃលក្ខន្តិកៈ។ ប្រភេទនៃចំណុចចាប់ផ្តើមអប្បបរមានៃភស្តុតាង ទាំងអស់នេះផ្អែកលើដំណាក់កាលផ្សេងៗនៃកិច្ចដំណើរការនីតិវិធី និងក៏ស្របផងដែរទៅនឹងផលប៉ះពាល់ដែលអាចព្យាករ ជាមុន នៃសេចក្តីសម្រេចពាក់ព័ន្ធលើសិទ្ធិមនុស្សជាមូលដ្ឋានរបស់បុគ្គលដែលត្រូវបានចោទប្រកាន់។ នៅដំណាក់កាលបច្ចុប្បន្ន

46. អំណះអំណាងបន្ថែមរបស់ យីម ទិត្យ ទាក់ទងនឹងសិទ្ធិរបស់គាត់អំពីភាពប្រាកដប្រជាផ្លូវច្បាប់¹⁰⁰ ភាពច្របូកច្របល់ទាក់ទងនឹងមូលដ្ឋានបទចោទ¹⁰¹ និងការរំលោភសិទ្ធិរបស់គាត់ក្នុងការទទួលបាន ការជំនុំជម្រះដោយឆាប់រហ័សដូចដែលគាត់បានចោទប្រកាន់នោះ¹⁰² គឺមានការពាក់ព័ន្ធតែទៅនឹង នីត្យានុកូលភាពនៃការចេញដីកាដោះស្រាយពីរប៉ុណ្ណោះ។ តាមស្មារតីនៃការបញ្ជាក់អះអាងជា ឯកច្ឆន្ទរបស់ អ.ប.ជ ដែលថា ការចេញដីកាដោះស្រាយពីរ គឺជារឿងខុសច្បាប់ និងអំពីភាព ប្រាកដប្រជាផ្លូវច្បាប់ដែលបានទាញយកពីការអនុម័តិគោលជំហរស្វ័យប្រវត្តិដែលថា “ការស៊ើប អង្កេតត្រូវបន្ត” នោះ អំណះអំណាងទាំងនេះលែងជាការចាំបាច់ទៀតហើយ។

គ. ប្រសិនបើ អ.ប.ជ ខកខានមិនអាចឈានដល់ការសម្រេចដែលមានសំឡេងភាគច្រើនលើសលុបដើម្បី ច្រានចោលដីកាបញ្ជូនរឿងទៅជំនុំជម្រះ នោះដីកាបញ្ជូនរឿងទៅជំនុំជម្រះនេះ ត្រូវតែប្តឹងទៅអង្គជំនុំជម្រះសាលាដំបូង

47. ទោះក្នុងព្រឹត្តិការណ៍ណាក៏ដោយ នៅក្រោយពេលដែលដំណើរការបណ្តឹងឧទ្ធរណ៍សំណុំរឿង ០០៤ បានបញ្ចប់ រៀបរយលែងតែ អ.ប.ជ ទទួលបានសំឡេងភាគច្រើនលើសលុបចាំបាច់ដើម្បីច្រានចោល ដីកាបញ្ជូនរឿងទៅជំនុំជម្រះ “គោលការណ៍ដែលជាមូលដ្ឋាននិងជាកត្តាកំណត់” ចំពោះគោល ជំហរស្វ័យប្រវត្តិដែលថា “ការស៊ើបអង្កេតត្រូវបន្ត”¹⁰³ ដែលបានចែងក្នុងកិច្ចព្រមព្រៀង អ.វ.ត.ក ក្នុងច្បាប់ស្តីពីការបង្កើត អ.វ.ត.ក និងក្នុងវិធានផ្ទៃក្នុងនោះ តម្រូវឱ្យសំណុំរឿងនេះបន្តទៅមុខទៅ

នៃកិច្ចដំណើរការនីតិវិធី អង្គជំនុំជម្រះត្រូវអនុវត្តចំណុចចាប់ផ្តើមអប្បបរមានៃភ័ស្តុតាង ដែលមានចែងក្នុងមាត្រា ៦១(៧) នៃលក្ខន្តិកៈ គឺ “ភ័ស្តុតាងគ្រប់គ្រាន់ដើម្បីបង្កើតមូលដ្ឋានសំខាន់ៗ ដើម្បីឱ្យជឿជាក់ថាបុគ្គលនោះពិតជាបានប្រព្រឹត្តឧក្រិដ្ឋកម្ម នីមួយៗក្នុងចំណោមឧក្រិដ្ឋកម្មដែលបានចោទប្រកាន់។”។ លក្ខន្តិកៈទីក្រុងរ៉ូម មាត្រា ៦៦(៣) (“ដើម្បីផ្តន្ទាទោសជនជាប់ចោទ តុលាការត្រូវតែជឿជាក់អំពីពិរុទ្ធភាពរបស់ជនជាប់ចោទឱ្យហួសពីវិមតិសង្ស័យ។”)។ *សូមមើលផងដែរ រដ្ឋអាជ្ញា ទល់នឹង Lubanga Dyilo*, ICC-01/04-01/06-803-tEN, អង្គបុរេជំនុំជម្រះ I សាលដីកាលើកបញ្ជាក់បទចោទ ចុះថ្ងៃទី២៩ ខែមករា ឆ្នាំ២០០៧ កថាខណ្ឌ ៣៧។ *រដ្ឋអាជ្ញា ទល់នឹង Muthaura, Kenyatta និង Ali*, ICC-01/09-02/11-382-Red, អង្គបុរេ ជំនុំជម្រះ II, សាលដីកាលើកបញ្ជាក់បទចោទអនុលោមតាមមាត្រា ៦១(៧)(ក) និង (ខ) នៃលក្ខន្តិកៈទីក្រុងរ៉ូម ចុះថ្ងៃទី២៣ ខែមករា ឆ្នាំ២០១២ កថាខណ្ឌ ៥២។

¹⁰⁰ ឯកសារ D381/18 & ឯកសារ D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ, កថាខណ្ឌ ១៦, ៣៥។
¹⁰¹ ឯកសារ D381/18 & ឯកសារ D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ, កថាខណ្ឌ ១៦។
¹⁰² ឯកសារ D381/18 & ឯកសារ D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ, កថាខណ្ឌ ១៦។
¹⁰³ សំណុំរឿង ០០៤/២-ឯកសារ D359/24 & ឯកសារ D360/33 សេចក្តីពិចារណារបស់ អ.ប.ជ លើដីកាដោះស្រាយ របស់ *អា អា*, កថាខណ្ឌ ១០៦-១០៧, ១១១-១១២, ១១៦-១១៧ (ជាឯកច្ឆន្ទ)។

ជំនុំជម្រះដោយផ្អែកលើមូលដ្ឋាននៃដីកាបញ្ជូនរឿងទៅជំនុំជម្រះ។ លទ្ធផលនេះ ដូចក្នុងសំណុំរឿង ០០៤/២ ដែរ គឺជាកាតព្វកិច្ច ទោះបីជា អ.ប.ជ ខកខានមិនបានឈានដល់ការសម្រេចដែលមាន សំឡេងភាគច្រើនលើសលុប ស្តីពីសុពលភាពនៃដីកាសម្រេចលើកលែងការចោទប្រកាន់ ក៏ដោយ។

48. នេះក៏ដោយសារតែគោលជំហរស្វ័យប្រវត្តិ ដែលយើងត្រូវតែគោរពនូវទូទាំងកិច្ចដំណើរការនីតិវិធី របស់ អ.វ.ត.ក ទាំងមូល រួមទាំងនៅក្រោយពេលបញ្ចប់ដំណើរការបណ្តឹងឧទ្ធរណ៍នៅចំពោះមុខ អ.ប.ជ ផង។ ទាក់ទងនឹងចំណុចនេះ អង្គជំនុំជម្រះនេះបានសង្កត់ធ្ងន់ជាងកង្វះនៅក្នុងសំណុំរឿង ០០៤/២ ថា៖

គោលការណ៍ “ដែលជាមូលដ្ឋាន និងជាកត្តាកំណត់ចំពោះគោលជំហរជាក់ស្តែង មិនអាច ត្រូវបានទាត់ចោល ឬដកហូតអនុភាព និងទម្ងន់ទាំងស្រុងរបស់វា ដោយការរៀបចំការបក ស្រាយជាបណ្តាញ តាមរយៈការកេងចំណេញពីភាពមិនច្បាស់លាស់ដែលអាចមាននៅក្នុង ច្បាប់ស្តីពីការបង្កើត អ.វ.ត.ក និងវិធានផ្ទៃក្នុង ដើម្បីធ្វើឱ្យគោលការណ៍ស្នូលនេះក្លាយទៅ ជាគ្មានន័យនោះទេ។ ការសម្រេចផ្សេងពីនេះនឹងនាំទៅដល់លទ្ធផលផ្លូវច្បាប់ ដែលមិនសម ហេតុសមផលជាក់ស្តែងមួយដែលរំលោភទាំងទៅលើច្បាប់អន្តរជាតិនិងច្បាប់កម្ពុជា”¹⁰⁴។

49. ដូច អ.ប.ជ បានពន្យល់¹⁰⁵ គោលជំហរស្វ័យប្រវត្តិនេះទាញយកពីមាត្រា ៥(៤) និងមាត្រា ៧(៤) នៃកិច្ចព្រមព្រៀង អ.វ.ត.ក¹⁰⁶ ដែលត្រូវបានទទួលយកដោយភាគីទាំងពីរគឺ រាជរដ្ឋាភិបាលកម្ពុជា និង អ.ស.ប និងត្រូវបានផ្ទុះបញ្ជាំងនៅក្នុងមាត្រា ២៣ថ្មី នៃច្បាប់ អ.វ.ត.ក¹⁰⁷។ បទប្បញ្ញត្តិទាំង

¹⁰⁴ សំណុំរឿង ០០៤/២-ឯកសារ D359/24 & ឯកសារ D360/33 សេចក្តីពិចារណារបស់ អ.ប.ជ លើដីកាដោះស្រាយ របស់ អា អាន, កថាខណ្ឌ ១១២ (ជាឯកឧត្តម)។ សូមមើលផងដែរ កថាខណ្ឌ ១១១ ដោយបានពន្យល់អំពីគោលបំណងនៃ គោលជំហរស្វ័យប្រវត្តិ គឺដើម្បី “ធានាឱ្យមានយុត្តិធម៌ដ៏ប្រសិទ្ធិភាព” និងដើម្បី “ចៀសវាងភាពទាល់ច្រកខាងកិច្ចដំណើរការ នីតិវិធី ក្នុងចំណោមនោះ គឺការរារាំងដល់ប្រសិទ្ធិភាពនៃកិច្ចដំណើរការនីតិវិធី”។

¹⁰⁵ សំណុំរឿង ០០៤/២-ឯកសារ D359/24 & ឯកសារ D360/33 សេចក្តីពិចារណារបស់ អ.ប.ជ លើដីកាដោះស្រាយ របស់ អា អាន, កថាខណ្ឌ ៩៣, ១០៧, ១១១, ១១៦-១១៧ (ជាឯកឧត្តម)។

¹⁰⁶ កិច្ចព្រមព្រៀង អ.វ.ត.ក, មាត្រា ៥(៤) (តម្រូវឱ្យការស៊ើបអង្កេត ត្រូវ បន្ត លើកលែងតែមាត្រា ៧ ត្រូវបានអនុវត្ត (សង្កត់ ន័យដើម)។ មាត្រា ៧(៤) តម្រូវថា ប្រសិនបើ អ.ប.ជ មិនអាចដោះស្រាយការខ្វែងយោបល់ដោយសំឡេងភាគច្រើនលើសលុប កិច្ចស៊ើបសួរ ឬការចោទប្រកាន់នឹង ត្រូវ បន្តដំណើរការទៅមុខទៀត (សង្កត់ន័យដើម)។

¹⁰⁷ ច្បាប់ស្តីពីការបង្កើត អ.វ.ត.ក មាត្រា ២៣ថ្មី ដែលតម្រូវថា ក្នុងករណីមានការខ្វែងយោបល់គ្នារវាង ស.ច.ស អវត្តមាននៃ សំឡេងភាគច្រើនលើសលុបរបស់ អ.ប.ជ ដែលធ្វើឱ្យរាំងស្ទះដល់ដំណើរការនោះ ការស៊ើបអង្កេត ត្រូវ ធ្វើបន្ត (សង្កត់ន័យដើម ត្រង់អក្សរទ្រេត)។

នេះ បង្ហាញអំពីសេចក្តីសម្រេចចិត្តផ្នែកគោលនយោបាយយ៉ាងច្បាស់ថា ក្នុងករណីខ្វែងយោបល់គ្នា ស.ច.ស និងសហព្រះរាជអាជ្ញា អាចបំពេញកិច្ចដោយឯករាជ្យដើម្បីធ្វើឱ្យកិច្ចដំណើរការនីតិវិធី បន្តដំណើរទៅមុខទៀត ដែលអាចបញ្ឈប់បាន *រៀបរយ* មានសំឡេងភាគច្រើនលើសលុបរបស់ ចៅក្រម អ.ប.ជ ប៉ុណ្ណោះ។ ការបកស្រាយនេះ គឺទទួលបានការគាំទ្រយ៉ាងពេញទំហឹងតាមរយៈ ភ័ស្តុតាងបញ្ជាក់អំពីចេតនាយ៉ាងច្បាស់ក្រឡែតរបស់ អ.ស.ប និងរាជរដ្ឋាភិបាលកម្ពុជា នៅពេល ដែលពួកគេបានធ្វើបញ្ឈប់កិច្ចព្រមព្រៀង អ.វ.ត.ក¹⁰⁸។ វាក៏ត្រូវបានអនុវត្តជាឯកច្ឆន្ទយ៉ាងស៊ីចង្វាក់

¹⁰⁸ ឯកសារ D324.30 លិខិតពីលោកអគ្គលេខាធិការ អ.ស.ប ជូនចំពោះលោកនាយករដ្ឋមន្ត្រី ហ៊ុន សែន ចុះថ្ងៃទី១៩ ខែមេសា ឆ្នាំ២០០០ កំណត់សម្គាល់ជាឧបសម្ព័ន្ធពីលោក Hans Corell ជូនចំពោះលោកអគ្គលេខាធិការ កម្មវត្ថុ៖ សេចក្តីអំពាវនាវជា បន្ទាន់ពីប្រទេសកម្ពុជា - ជម្រើសដោះស្រាយការខ្វែងយល់គ្នារវាងចៅក្រមស៊ើបអង្កេត/ព្រះរាជអាជ្ញា ចុះថ្ងៃទី១៩ ខែមេសា ឆ្នាំ២០០០ EN 01326090 (នៅថ្ងៃជាមួយគ្នាដែល អ.ស.ប បានផ្តល់ជាលើកដំបូងនូវមាត្រា៧(៤) ដែលមានពាក្យពេចន៍ទៅកាន់ រាជរដ្ឋាភិបាលកម្ពុជា លោក Hans Corell ដែលជាអគ្គលេខាធិការរងទទួលបន្ទុកផ្នែកកិច្ចការច្បាប់ និងក្រុមប្រឹក្សាអ្នកច្បាប់ របស់ អ.ស.ប បានកត់ត្រានូវការសន្ទនាគ្នាមួយ ជាមួយនឹងលោកឧបនាយករដ្ឋមន្ត្រី សុខ អាន ដែលជាប្រធានអ្នកចរចារបស់ រាជរដ្ឋាភិបាលកម្ពុជា ដោយការប្រានចោលសេចក្តីអំពាវនាវរបស់គាត់ឱ្យមានលក្ខខណ្ឌតម្រូវស្តីពីមតិភាគច្រើនដាច់ខាត ដើម្បី ធ្វើឱ្យប្រសើរឡើង នូវការបន្តកិច្ចស៊ើបសួរ ឬការចោទប្រកាន់។ លោក Hans Corell បានពន្យល់ថា យន្តការនៃការខ្វែង យោបល់គ្នាដូចដែលបានធ្វើពង្រាងនេះ មានន័យថា “លោកត្រូវការមតិភាគច្រើនដាច់ខាតដើម្បីបញ្ឈប់កិច្ចស៊ើបសួរ ឬការចោទ ប្រកាន់”។ ឯកសារ D324.36 សេចក្តីប្រកាសដោយអគ្គលេខាធិការរង លោក Hans Corell នៅពេលចាកចេញពីភ្នំពេញកាល ពីថ្ងៃទី១៧ ខែមីនា ឆ្នាំ២០០៣ ចុះថ្ងៃទី១៧ ខែមីនា ឆ្នាំ២០០៣ EN 01326112 (លោក Hans Corell បានបញ្ជាក់នូវគោលជំហរ នេះនៅខែមីនា ឆ្នាំ២០០៣ ថាក្រោយកិច្ចព្រមព្រៀង អ.វ.ត.ក មានពាក្យថា ត្រូវបានព្រមព្រៀងដោយតម្រូវឱ្យមានមតិភាគ ច្រើនដាច់ខាតដើម្បីបញ្ឈប់កិច្ចស៊ើបសួរ ឬការចោទប្រកាន់៖ “មានសហចៅក្រមស៊ើបអង្កេតពីររូប និងសហព្រះរាជអាជ្ញាពីរ រូប។ ក្នុងករណីទាំងពីរនេះ មានមន្ត្រីកម្ពុជាមួយរូប និងមន្ត្រីអន្តរជាតិមួយរូប។ ក្នុងករណីដែលពួកគាត់មានការខ្វែងយោបល់គ្នា ថាតើត្រូវបន្តធ្វើកិច្ចស៊ើបសួរ ឬការចោទប្រកាន់ ការខ្វែងយោបល់គ្នានោះត្រូវបានដោះស្រាយដោយអង្គបុរេជំនុំជម្រះមួយ ដែល មានចៅក្រមកម្ពុជា បី(៣)រូប និងចៅក្រមអន្តរជាតិ ពីរ(២)រូប។ នៅក្នុងអង្គជំនុំជម្រះនេះ យ៉ាងហោចណាស់ មានចៅក្រម បួន(៤)រូប ដែលត្រូវតែព្រមព្រៀងគ្នាដើម្បីបញ្ឈប់ កិច្ចស៊ើបសួរ ឬការចោទប្រកាន់។ ប្រសិនបើមតិភាគច្រើនមិនត្រូវបាន សម្រេចទេ កិច្ចស៊ើបសួរ ឬការចោទប្រកាន់នោះ *ត្រូវបន្តទៅមុខទៀត* (សង្កត់ន័យដើម)។ *សូមមើល ផងដែរ* ឯកសារ D381/19.1.114 លោក David Scheffer នៅក្នុងសៀវភៅរបស់ M. Cherif Bassiouni ed. “អង្គជំនុំជម្រះ វិសាមញ្ញក្នុង តុលាការកម្ពុជា” ច្បាប់ព្រហ្មទណ្ឌអន្តរជាតិ បោះពុម្ពលើកទី៣ រ៉ូលូម III ឆ្នាំ២០០៨ ទំព័រ២៤៦ (ត្រង់កន្លែងដែល លោក David Scheffer ដែលជា ឯកអគ្គរដ្ឋទូតគោចរសហរដ្ឋអាមេរិក សម្រាប់បញ្ហាឧក្រិដ្ឋកម្មសង្គ្រាម និងបានជាប់ទាក់ទង យ៉ាងខ្លាំងនៅ ក្នុងការចរចានានា បានបញ្ចេញទស្សនៈដូចគ្នាថា - “មានវិធីតែមួយប៉ុណ្ណោះដែលការចោទប្រកាន់ ឬការស៊ើបអង្កេតត្រូវបាន បញ្ឈប់ គឺថា ប្រសិនបើ [អ.ប.ជ] សម្រេចបោះឆ្នោតដោយមតិភាគច្រើនលើសលុប ឱ្យវាចប់។ សនិទានភាពនៅពីក្រោយ នីតិវិធីនេះ គឺថា វាវាវាវាមិនឱ្យ[ស.ច.ស]មួយរូប ឬសហព្រះរាជអាជ្ញាមួយរូប ជំទាស់ទៅនឹងការស៊ើបសួរ ឬការចោទប្រកាន់

គ្នាផងដែរដោយចៅក្រម អ.ជ.ត.ក និង អ.ប.ជ¹⁰⁹។ និយាយឱ្យចម្លែក អ.ប.ជ បានបញ្ជាក់អះអាងនា ពេលថ្មីៗនេះថា៖

ក្នុងករណីដែល [អ.ប.ជ] មិនអាចស្វែងរកសំឡេងភាគច្រើនលើសលុបដើម្បីដោះស្រាយ សម្រេចការខ្វែងយោបល់គ្នាទេនោះ ក្របខណ្ឌគតិយុត្តិ អ.វ.ត.ក បានចែងថា បញ្ហានេះ នឹងត្រូវដោះស្រាយដោយស្ថានភាពកំណត់ (ដោយស្វ័យប្រវត្តិ) ដោយការចែងថា ការ ស៊ើប អង្កេតចាំបាច់ត្រូវបន្ត”¹¹⁰។

- 50. ដូច្នោះ ប្រសិនបើ អ.ប.ជ ខកខានមិនបានទាត់ចោលដីកាបញ្ជូនរឿងទៅជំនុំជម្រះដោយសំឡេងភាគ ច្រើនលើសលុប នោះ អ.ជ.ស.ដ ត្រូវបានប្តឹងតាមវិធាន ៧៧(១៣)(ខ) និង ៧៩(១)¹¹¹ ហើយ សំណុំរឿងនេះត្រូវបញ្ជូនទៅជំនុំជម្រះ ទោះបីជាដីកាសម្រេចលើកលែងចោទប្រកាន់មិនត្រូវបាន បដិសេធក៏ដោយ។ ស្របតាមគោលជំហរស្វ័យប្រវត្តិនេះ វិធាន ៧៧(១៣)(ខ) គឺជា *ច្បាប់គ្រប់ គ្រងពិសេស* ទាក់ទងនឹងការចោទប្រកាន់ ដូច្នោះវាត្រូវតែមានអត្ថិភាពលុបលើពាក្យពេចន៍ ទូទៅនៃវិធាន ៧៧(១៣)(ក)។ “ដីកាសម្រេចលើកលែងចោទប្រកាន់” និង “ដីកាដំណោះស្រាយ” ដូចគ្នានឹង “ដីកាបញ្ជូនរឿងទៅជំនុំជម្រះ” ដែរ គឺជាពាក្យពេចន៍ដែលត្រូវបានកំណត់និយមន័យ យ៉ាងច្បាស់នៅក្នុងវិធានផ្ទៃក្នុង¹¹²។ ប្រសិនបើអ្នកតាក់តែងវិធានផ្ទៃក្នុងចង់ធ្វើការដោះស្រាយជាក់ លាក់ទៅលើអនុភាពនៃការខកខានរបស់ អ.ប.ជ ដើម្បីកែប្រែដីកាសម្រេចលើកលែងចោទប្រកាន់ ម៉្លោះពួកគេនឹងធ្វើដូច្នោះទៅហើយ។ ផ្ទុយមកវិញ វិធាន ៧៧(១៣)(ខ) ឆ្លុះបញ្ចាំងអំពីចេតនាក្នុងការ អនុវត្តអាណត្តិច្បាស់លាស់នៃកិច្ចព្រមព្រៀង អ.វ.ត.ក និងច្បាប់ អ.វ.ត.ក នៅពេលសហព្រះរាជ

រឿងៗខ្លួន ដោយសារការខកខានមិនបានឈានដល់ការព្រមព្រៀងគ្នាជាមួយដៃគូរបស់គាត់ ឬ ដោយគ្រាន់តែងាកចេញពីការ ស៊ើបសួរ ឬពីការចោទប្រកាន់ បណ្តាលមកពីនយោបាយ ឬពីប្រភេទឥទ្ធិពលផ្សេងៗទៀត” (សង្កត់ន័យដើម)។

¹⁰⁹ សូមមើល *ខាងលើ*, កថាខណ្ឌ ២៩, ៣២-៣៣, ៣៥។

¹¹⁰ សំណុំរឿង ០០៤/២-ឯកសារ D359/24 & ឯកសារ D360/33 សេចក្តីពិចារណារបស់ អ.ប.ជ លើដីកាដំណោះស្រាយ របស់ *អា អាន*, កថាខណ្ឌ ១១៧ (ជាឯកច្ឆន្ទ)។

¹¹¹ វិធាន ៧៧(១៣)(ខ) ដែលកំណត់ថា គោលជំហរស្វ័យប្រវត្តិ ក្នុងករណីបណ្តឹងឧទ្ធរណ៍ប្រឆាំងនឹងដីកាបញ្ជូនរឿងទៅជំនុំ ជម្រះមិនត្រូវបានតម្កល់តាមបណ្តឹងឧទ្ធរណ៍ទេ នោះវាត្រូវតែបានប្តឹងទៅ អ.ជ.ស.ដ ដោយឈរលើមូលដ្ឋាននៃដីកាដំណោះ ស្រាយ (ដីកាបញ្ជូនរឿងទៅជំនុំជម្រះ)។ វិធាន ៧៩(១) ចែងថា អ.ជ.ស.ដ ទទួលបណ្តឹងដោយដីកាបញ្ជូនរឿងទៅជំនុំជម្រះពី ស.ច.ស ឬតាមសេចក្តីសម្រេចរបស់ អ.ប.ជ ស្របជាមួយវិធាន១(២)នៃវិធានផ្ទៃក្នុង ដែលកំណត់និយមន័យអំពីពាក្យ ស.ច.ស សំដៅទៅដល់សហចៅក្រមទាំងពីរ ដែលធ្វើការសម្រេចចិត្តរួមគ្នា និងចៅក្រមស៊ើបអង្កេតណាម្នាក់ក្នុងចំណោមអ្នកទាំងពីរ។

¹¹² សូមមើល វិធានផ្ទៃក្នុង ទំព័រ ៨៣-៨៤។

អាជ្ញា ឬ ស.ច.ស ខ្វែងយោបល់គ្នាលើដំណើរការរឿងក្តីណាមួយ៖ អវត្តមាននៃសំឡេងភាគច្រើន
លើសលុបរបស់ អ.ប.ជ ក្នុងការបដិសេធការចោទប្រកាន់ ធ្វើឱ្យសំណុំរឿងរំកិលខ្លួនទៅមុខទៀត
ទៅកាន់ដំណាក់កាលបន្ទាប់នៃកិច្ចដំណើរការនីតិវិធី។

**គោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ មិនត្រូវឱ្យបានចោល
សំណុំរឿង ០០៤ ទេ ក្នុងករណីដែលមិនមានដីកាដោះស្រាយត្រូវបានបដិសេធដោយ
សម្លេងភាគច្រើនលើសលុបរបស់ អ.ប.ជ**

51. អាស្រ័យហេតុនេះ បទប្បញ្ញត្តិនៅក្នុងវិធានផ្ទៃក្នុង ច្បាប់ អ.វ.ត.ក កិច្ចព្រមព្រៀង អ.វ.ត.ក និង
យុត្តិសាស្ត្ររបស់ អ.ជ.ត.ក និង អ.ប.ជ ដែលពាក់ព័ន្ធទាំងអស់ សុទ្ធតែផ្តល់សិទ្ធិអំណាចដែលថា
វាត្រូវតែ បន្តទៅជំនុំជម្រះដោយផ្អែកលើមូលដ្ឋាននៃដីកាបញ្ជូនរឿងទៅជំនុំជម្រះក្នុងពេលអវត្តមាន
សំឡេងភាគច្រើនលើសលុបរបស់ អ.ប.ជ ដែលអាចបដិសេធដីកានេះ។ ផ្លូវឆ្ពោះទៅមុខគឺច្បាស់
ក្រឡែត និងមិនត្រូវបានបដិសេធចោលដោយការស្នើឡើងរបស់ យីម ទិត្យ ឱ្យប្រើ គោលការណ៍
វិមតិសង្ស័យត្រូវបានជាប្រយោជន៍ដល់ជនជាប់ចោទ ឡើយ ដោយសារតែគ្មាន “មន្ទិលសង្ស័យ”
ដែលត្រូវដោះស្រាយនោះទេ¹¹³។

52. ទោះក្នុងព្រឹត្តិការណ៍ណាក៏ដោយ ដូចគ្នានឹង គោលការណ៍វិមតិសង្ស័យត្រូវបានជាប្រយោជន៍ដល់
ជនជាប់ចោទ ដែរ ដែលមិនត្រូវឱ្យ ស.ច.ស បដិសេធសំណុំរឿង ០០៤ ពេលដែលពួកគាត់មិន
អាចឈានដល់ការព្រមព្រៀងគ្នាអំពីថា យីម ទិត្យ ស្ថិតក្នុងយុត្តាធិការបុគ្គលរបស់ អ.វ.ត.ក
ដែរឬអត់នោះ វាក៏មិនអាចអនុវត្តបានផងដែរចំពោះបញ្ហានីតិវិធីនានា ដូចជាបញ្ហាមួយនេះ ដើម្បី
កំណត់ថា អត្ថបទពាក់ព័ន្ធគួរត្រូវបានបកស្រាយថា ត្រូវបញ្ជូនជនត្រូវចោទទៅជំនុំជម្រះ។
ដូចបានពិភាក្សាឱ្យចមកហើយ គោលការណ៍វិមតិសង្ស័យត្រូវបានជាប្រយោជន៍ដល់ជនជាប់ចោទ
គឺជាផលវិបាក ឬផលដែលកើតចេញដោយផ្ទាល់ពីសច្ចធារណ៍នៃនិរទោស និងទិដ្ឋភាពមួយនៃលក្ខ
ខណ្ឌតម្រូវថា ពិរុទ្ធភាពត្រូវតែរកឱ្យឃើញនៅពេលជំនុំជម្រះឱ្យហួសពីវិមតិសង្ស័យ¹¹⁴។
ហេតុដូច្នោះ មុខងារជាចំបងរបស់វា គឺដើម្បីដោះស្រាយបញ្ហាអង្គហេតុ និងចង្អុលប្រាប់នូវការយល់

¹¹³ ឯកសារ D381/18 & ឯកសារ D382/21 បណ្តឹងឧទ្ធរណ៍ប្រឆាំងនឹងដីកាដោះស្រាយចំនួនពីរ កថាខណ្ឌ ៤០។
¹¹⁴ សូមមើល ផ្នែកខាងលើ កថាខណ្ឌ ៤៤។

ដឹងជាស្វ័យប្រវត្តិ ក្នុងករណីដែលពុំមានភស្តុតាងលុបបំបាត់ភាពមន្ទិលសង្ស័យផ្នែកអង្គហេតុ។¹¹⁵
និយាយម្យ៉ាងទៀតថា ជាចំបង វាគឺជាវិធាននៃភស្តុតាង ហើយវាមិនមែនជាវិធានសម្រាប់ការបក
ស្រាយច្បាប់ទេ។

53. សូម្បីតែក្នុងព្រឹត្តិការណ៍ដឹកជញ្ជូនដែលត្រូវអនុវត្តចំពោះច្បាប់ក៏ដោយ ក្នុងនាមជាគោលការណ៍ដែល
ជាប់ពាក់ព័ន្ធនឹងសច្ចាធារណ៍នៃនីតិវិធី គោលការណ៍វិមតិសង្ស័យ ត្រូវបានជាប្រយោជន៍ដល់
ជនជាប់ចោទ ពាក់ព័ន្ធជាបឋមជាមួយនឹងការសង្ស័យទាក់ទងនឹងច្បាប់ព្រហ្មទណ្ឌសារធាតុ។ ត្រង់
ចំណុចនេះហើយ គឺមិនមែននីតិវិធីទេ ដែលកំណត់អំពីពិរុទ្ធភាពចុងក្រោយរបស់ជនជាប់ចោទ¹¹⁶។
បញ្ហានៅត្រង់នេះ វាមិនពាក់ព័ន្ធនឹងចំណោទថា យីម ទិត្យ ជាជនគ្មាន ឬមានពិរុទ្ធចំពោះ
ឧក្រិដ្ឋកម្មដែលបានចោទប្រកាន់អ្វីទាំងអស់។ ផ្ទុយមកវិញ វាជាសំណួរថា តើ គាត់នឹងត្រូវបាននាំ
ខ្លួនទៅជំនុំជម្រះចំពោះឧក្រិដ្ឋកម្មទាំងនោះដែរឬទេ។ ដូចបានកត់សំគាល់ពីខាងលើ¹¹⁷ ជនសង្ស័យ
ជនត្រូវចោទ និងជនជាប់ចោទទាំងអស់ រួមទាំង យីម ទិត្យ ខ្លួនឯងផង ទទួលបានសច្ចាធារណ៍នៃ

¹¹⁵ សូមមើល ឧ. សំណុំរឿង ០០២-ឯកសារ E50/3/1/4 សេចក្តីសម្រេចរបស់ អ.ជ.ត.ក លើសំណើសុំដោះលែង ខៀវ សំផន,
កថាខណ្ឌ ៣១។ ឯកសារ D378/2.1.7 [កោសលុប] សេចក្តីសម្រេចលើបណ្តឹងឧទ្ធរណ៍របស់ មាស មុត ជំទាស់ដីកាសម្រេច
របស់សហចៅក្រមស៊ើបអង្កេតអន្តរជាតិលើសំណើរបស់ មាស មុត សុំការបញ្ជាក់បំភ្លឺទាក់ទងនឹងឧក្រិដ្ឋកម្មប្រឆាំងមនុស្សជាតិ
និងចំណងទាក់ទងជាមួយនឹងជម្លោះប្រដាប់អាវុធ, ចុះថ្ងៃទី១០ ខែមេសា ឆ្នាំ២០១៧, កថាខណ្ឌ ៦៥។ Stakić, IT-97-24-T,
អង្គជំនុំជម្រះសាលាដំបូង II, សាលក្រម, ចុះថ្ងៃទី៣១ ខែកក្កដា ឆ្នាំ២០០៣, កថាខណ្ឌ៤១៦ (គោលការណ៍ វិមតិសង្ស័យ
ត្រូវបានជាប្រយោជន៍ដល់ជនជាប់ចោទ “គឺអនុវត្តបានចំពោះការសម្រេចស្តីពីអង្គហេតុ មិនមែនអង្គច្បាប់ទេ”)។

¹¹⁶ សូមមើល ឧ. លក្ខន្តិកៈទីក្រុងរ៉ូម មាត្រា ២២(២) (“និយមន័យនៃឧក្រិដ្ឋកម្មត្រូវតែកំណត់យ៉ាងតឹងរ៉ឹង និងមិនត្រូវពង្រីកតាម
សទិសន័យឡើយ។ ក្នុងករណីមានភាពមិនច្បាស់លាស់ និយមន័យនេះត្រូវបកស្រាយក្នុងលក្ខណៈអនុគ្រោះដល់បុគ្គលដែលកំពុង
ស្ថិតក្រោមការស៊ើបអង្កេត ការចោទប្រកាន់ ឬការកាត់ឱ្យជាប់ទោស”)។ សូមមើលបន្ថែម រដ្ឋអាជ្ញា ទល់នឹង Laurent Gbagbo
និង Charles Blé Goudé, ICC-02/11-01/15-744, អង្គជំនុំជម្រះសាលាឧទ្ធរណ៍, សាលក្រមលើបណ្តឹងឧទ្ធរណ៍របស់លោក
Laurent Gbagbo និងលោក Charles Blé Goudé ប្រឆាំងនឹងសេចក្តីសម្រេចរបស់អង្គជំនុំជម្រះសាលាដំបូង I ចុះថ្ងៃទី៩
ខែមិថុនា ២០១៦ ដែលមានចំណងជើងថា “សេចក្តីសម្រេចលើពាក្យសុំរបស់រដ្ឋអាជ្ញាដើម្បីណែនាំសក្ខីកម្មដែលបានកត់ត្រាពីមុន
តាមវិធាន ៦៨(២)(ខ) និង ៦៨(៣)”, ចុះថ្ងៃទី១ វិច្ឆិកា ឆ្នាំ២០១៦, កថាខណ្ឌ ៨៣ (“អង្គជំនុំជម្រះសាលាឧទ្ធរណ៍កត់សំគាល់ថា
គោលការណ៍ វិមតិសង្ស័យត្រូវបានជាប្រយោជន៍ដល់ជនជាប់ចោទ ត្រូវបានបង្រួមនៅក្នុងមាត្រា ២២(២) នៃលក្ខន្តិកៈនេះជា
គោលការណ៍ទូទៅនៃច្បាប់ព្រហ្មទណ្ឌដែលត្រូវយកទៅប្រើក្នុងការបកស្រាយលើនិយមន័យនៃបទឧក្រិដ្ឋ ប្រសិនបើមាននៅភាព
មិនច្បាស់លាស់បានកើតឡើង”)។

¹¹⁷ សូមមើល ផ្នែកខាងលើ, កថាខណ្ឌ ៣៩។

និរទោស លើកលែងតែ និងរហូតទាល់តែពួកគេត្រូវបានកាត់ឱ្យជាប់ទោសដោយសំឡេងភាគច្រើន លើសលុបរបស់ចៅក្រម អ.ជ.ស.ដ។

54. ទោះក្នុងព្រឹត្តិការណ៍ណាក៏ដោយ ការអនុវត្តតាមន័យចង្អៀតរបស់វាចំពោះទ្វេគ្រោះនៃច្បាប់ គឺត្រូវ បានកម្រិតត្រឹមតែមន្ទិលដែលនៅសេសសល់ក្រោយពី ការបកស្រាយ ដោយប្រើវិធានច្បាប់ស៊ីវិល សម្រាប់ការបកស្រាយ មានន័យថា ក្រោយពីមានការពិចារណាទៅលើពាក្យពេចន៍នៃបទប្បញ្ញត្តិ នោះ ព្រមទាំងប្រព័ន្ធ (រួមទាំង ទំនាក់ទំនងរបស់វាទៅនឹងគោលការណ៍ជាមូលដ្ឋានដ៏ចម្រុះរបស់វា) និងគោលបំណងរបស់វា¹¹⁸។ គ្រប់អត្ថបទច្បាប់គឺសុទ្ធតែជាកម្មវត្ថុនៃការបកស្រាយ ហើយការពិត បើសិនជាមានសេណារីយ៉ូណាមួយដែលច្បាប់មិនអាចបញ្ជាក់បានច្បាស់លាស់ វាមិនមែនបង្កើតឱ្យ មាន “ការសង្ស័យ” ដែលធ្វើឱ្យចុងចោទតែងតែទទួលបានផលប្រយោជន៍ពីវានោះទេ។ ដូច អ.ជ.ត.ក បានសម្រេចដែរថា “គោលការណ៍វិមតិសង្ស័យ ត្រូវបានជាប្រយោជន៍ដល់ជនជាប់ចោទ នឹងមិនមានភាពចាំបាច់ក្នុងការដោះស្រាយទៅលើភាពខ្វះចន្លោះ នៃច្បាប់ឡើយ¹¹⁹។

55. អ.ជ.ត.ក ក៏បានបញ្ជាក់អះអាងផងដែរថា សេចក្តីណែនាំបែបបកស្រាយនៃវិធាន ២១ “មិនមែន [...] មានន័យថា វិធានផ្ទៃក្នុងនឹងត្រូវបានបកស្រាយដើម្បីធ្វើយ៉ាងណាឱ្យជនជាប់ចោទទទួលបាន អត្ថប្រយោជន៍ណាមួយដោយស្វ័យប្រវត្តិ ក្នុងគ្រប់ស្ថានភាពជាក់ស្តែងទាំងអស់ដែលកើតឡើងចេញ ពីការបកស្រាយវិធានផ្ទៃក្នុងនោះទេ” - ការពិចារណាដែលពាក់ព័ន្ធគឺថាការបកស្រាយមិនធ្វើឱ្យខូច

¹¹⁸ សំណុំរឿង ០០២-ឯកសារ E50/3/1/4 សេចក្តីសម្រេចលើបណ្តឹងសាទុក្ខភ្លាមៗរបស់ ខៀវ សំផន ស្តីពីសំណើសុំដោះលែង ជាបន្ទាន់, កថាខណ្ឌ ៣១ (ពន្យល់បន្ថែមថា វិធានច្បាប់ស៊ីវិលនៃការបកស្រាយច្បាប់យកចិត្តទុកដាក់ចំពោះ “ពាក្យពេចន៍នៃ បទប្បញ្ញត្តិ ការដាក់បញ្ចូលក្នុងប្រព័ន្ធ រួមមានការជាប់ទាក់ទិនទៅនឹងគោលការណ៍សំខាន់ៗដែលជាមូលដ្ឋានគ្រឹះ និងគោល បំណងនៃគោលការណ៍របស់វា”)។ សាលក្រម *Čelebići*, កថាខណ្ឌ ៤១៣ (“ប្រសិទ្ធិភាពនៃការរៀបចំពាក្យពេចន៍ដ៏តិចតួចនៃ បទប្បញ្ញត្តិនានានៅក្នុងលក្ខន្តិកៈព្រហ្មទណ្ឌគឺថា ប្រសិនបើមានពាក្យណាមួយដែលមានន័យមន្ទិល/មានន័យពីរ ឬ ប្រយោគមិន ច្បាស់លាស់ដែលនាំឱ្យមានវិមតិសង្ស័យអំពីអត្ថន័យរបស់វា ដែលបញ្ជីនៃការរៀបចំពាក្យពេចន៍ មិនអាចដោះស្រាយបាន នោះ អត្ថប្រយោជន៍នៃមន្ទិលនេះត្រូវបានផ្តល់ទៅឱ្យកម្មវត្ថុនោះ ហើយប្រឆាំងនឹងនីតិប្បញ្ញត្តិដែលបរាជ័យក្នុងការពន្យល់អំពីវា។ អ៊ីចឹង ហើយបានជាច្បាប់លក្ខន្តិកៈព្រហ្មទណ្ឌដែលមិនច្បាស់លាស់នឹងត្រូវបានចាត់ទុកថា ប្រឆាំងនឹងអ្នកគាត់តែង”(សង្កត់ន័យដើម)។

¹¹⁹ សំណុំរឿង ០០២-ឯកសារ E50/3/1/4 សេចក្តីសម្រេចរបស់ អ.ជ.ត.ក លើសំណើសុំដោះលែង ខៀវ សំផន, កថាខណ្ឌ ៣១។ សំណុំរឿង០០៤/១-ឯកសារ D308/3 ដីកាដោះស្រាយលើសំណុំរឿង០០៤/១, ចុះថ្ងៃទី១០ ខែកក្កដា ឆ្នាំ២០១៧, កថាខណ្ឌ ២។

សិទ្ធិជាមូលដ្ឋានណាមួយរបស់ជនជាប់ចោទ¹²⁰។ តាមពិត ការអានវិធាន២១ ទាំងមូល វាតម្រូវឱ្យ ច្បាប់ អ.វ.ត.ក និង វិធានផ្ទៃក្នុងត្រូវតែបកស្រាយក្នុងន័យធ្វើយ៉ាងណាការពារដល់ផលប្រយោជន៍ មិនមែនសម្រាប់តែជនសង្ស័យ ជនត្រូវចោទ និងជនជាប់ចោទប៉ុណ្ណោះទេ គឺទាំងជនរងគ្រោះ និង ដើម្បីឱ្យកិច្ចដំណើរការនីតិវិធី អ.វ.ត.ក ត្រូវតែ “ថែរក្សាតុល្យភាពរវាងសិទ្ធិរបស់ភាគី”។ វាគឺជា គោលការណ៍ជាមូលដ្ឋាននៃច្បាប់ អ.វ.ត.ក¹²¹ និងតុលាការអន្តរជាតិ¹²² ព្រមទាំងដំណើរការ

¹²⁰ សូមមើល ឧ. សំណុំរឿង ០០២-ឯកសារ E50/2/1/4 សេចក្តីសម្រេចស្តីពីបណ្តឹងសាទុក្ខភ្លាមៗរបស់ នួន ជា និង អៀង ធីរិទ្ធ ប្រឆាំងនឹងសេចក្តីសម្រេចរបស់អង្គជំនុំជម្រះសាលាដំបូង លើសំណើសុំដោះលែងជាបន្ទាន់, ចុះថ្ងៃទី៣ ខែមិថុនា ឆ្នាំ២០១១, កថាខណ្ឌ ៣៩។ សំណុំរឿង ០០២-ឯកសារ E50/3/1/4 សេចក្តីសម្រេចលើបណ្តឹងសាទុក្ខភ្លាមៗរបស់ ខៀវ សំផន ស្តីពីសំណើ សុំដោះលែងជាបន្ទាន់, ចុះថ្ងៃទី៦ ខែមិថុនា ឆ្នាំ២០១១, កថាខណ្ឌ ៣០ (សូមមើលផងដែរ កថាខណ្ឌ ៣១)។ សំណុំរឿង ០០២- ឯកសារ E154/1/1/4 សេចក្តីសម្រេចលើបណ្តឹងសាទុក្ខរបស់ អៀង សារី ប្រឆាំងនឹងសេចក្តីសម្រេចរបស់អង្គជំនុំជម្រះសាលា ដំបូងទាក់ទងនឹងការប្រាស្រ័យទាក់ទងការងារជាមួយតែភាគីម្ខាងរបស់មន្ត្រីច្បាប់ជាន់ខ្ពស់, ចុះថ្ងៃទី២៥ ខែមេសា ឆ្នាំ២០១២, កថាខណ្ឌ ១៤។

¹²¹ វិធាន ២១(១) នៃវិធានផ្ទៃក្នុង។ សូមមើលបន្ថែម ឯកសារ D384/5.1.1 មហាសន្និបាតអង្គការសហប្រជាជាតិ, សេចក្តី ប្រកាសស្តីពីគោលការណ៍ជាមូលដ្ឋាននៃយុត្តិធម៌សម្រាប់ជនរងគ្រោះនៃឧក្រិដ្ឋកម្ម និងការបំពានអំណាច, UNGA សេចក្តី សម្រេចចិត្តលេខ 40/34 ចុះថ្ងៃទី២៩ ខែវិច្ឆិកា ឆ្នាំ១៩៨៥, គោលការណ៍ទី៤ (“ជនរងគ្រោះគួរទទួលបានការប្រព្រឹត្តចំពោះ ខ្លួនដោយសេចក្តីករុណា និងការគោរពចំពោះសេចក្តីថ្លៃថ្នូររបស់ពួកគេ។ ពួកគេមានសិទ្ធិទទួលបាននូវយន្តការនានានៃយុត្តិធម៌ និង ចំណងទូទាត់ទាន់ពេលវេលាដូចមានចែងក្នុងច្បាប់ជាតិ ចំពោះការឈឺចាប់ដែលគេបានទទួលរង”)។

¹²² Aleksovski, IT-95-14/1, អង្គជំនុំជម្រះសាលាឧទ្ធរណ៍ សាលដីកាលើបណ្តឹងសាទុក្ខរបស់រដ្ឋអាជ្ញាស្តីពីភាពអាចទទួលយក បាននៃភ័ស្តុតាង ចុះថ្ងៃទី១៦ ខែកុម្ភៈ ឆ្នាំ១៩៩៩ កថាខណ្ឌ ២៥ (“ការអនុវត្តទស្សនៈនៃការជំនុំជម្រះប្រកបដោយយុត្តិធម៌ ត្រឹមត្រូវក្នុងប្រយោជន៍របស់ភាគីទាំងពីរគឺអាចយល់បាន ដោយសារតែអយ្យការបំពេញកិច្ចតាងនាមឱ្យ និងក្នុងប្រយោជន៍ របស់សហគមន៍ រួមបញ្ចូលទាំងផលប្រយោជន៍របស់ជនរងគ្រោះនៃអំពើល្មើសដែលបានចោទប្រកាន់នោះ (នៅក្នុងរឿងក្តីនានា នៅចំពោះមុខតុលាការអយ្យការបំពេញកិច្ចតាងនាមឱ្យសហគមន៍អន្តរជាតិ)។ គោលការណ៍នៃសមភាពនេះមិនប៉ះពាល់ដល់ ការការពារជាមូលដ្ឋានដែលត្រូវបានផ្តល់ជូនជនជាប់ចោទដោយច្បាប់ទូទៅ ឬលក្ខន្តិកៈនោះទេ និងការជំនុំជម្រះដំណើរការ ប្រឆាំងនឹងសវនាការការពារជាមូលដ្ឋានទាំងនោះឡើយ។ ការយល់តាមបែបនេះ វាពិបាកក្នុងការមើលឃើញថាតើតាមវិ ធីណាដែលការជំនុំជម្រះមួយអាចត្រូវបានចាត់ទុកថាយុត្តិធម៌ត្រឹមត្រូវ នៅពេលដែលជនជាប់ចោទទទួលបានផលប្រយោជន៍ តាមវិធីដែលប៉ះពាល់ដល់ប្រយោជន៍របស់អយ្យការ ហួសពីការអនុវត្តតាមដំតឹងរឹងនូវការការពារជាមូលដ្ឋានទាំងនោះ។”)។ សូមមើលផងដែរ Zigiranyirazo, ICTR-2001-73-T, អង្គជំនុំជម្រះ III សេចក្តីសម្រេចលើពាក្យសុំរបស់អយ្យការសុំឱ្យមាន ការបើករឿងក្តីរបស់ខ្លួនឡើងវិញ និងការពិចារណាឡើងវិញនូវសេចក្តីសម្រេចចុះថ្ងៃទី៣១ ខែមករា ឆ្នាំ២០០៦ លើការស្តាប់ សវនាការសាក្សី Michel Bagaragaza តាមរយៈប្រព័ន្ធសោតទស្សន៍ ចុះថ្ងៃទី១៦ ខែវិច្ឆិកា ឆ្នាំ២០០៦ កថាខណ្ឌ១៨ (“ការការពារសេចក្តីថ្លៃថ្នូររបស់កិច្ចដំណើរការនីតិវិធីមានន័យថា ការធានាឱ្យមានភាពយុត្តិធម៌ត្រឹមត្រូវនៅក្នុងការប្រព្រឹត្តនៃ រឿងក្តីឱ្យបានច្រើនដូចដែលភាគី ទាំងពីរពាក់ព័ន្ធ”)។ Karemera និងគូកន, ICTR-98-44-PT, អង្គជំនុំជម្រះ III, សេចក្តី

ច្បាប់របស់ប្រទេសបារាំង និងកម្ពុជា¹²³ ដែលបើអនុលោមតាមគោលការណ៍នៃភាពស្មើគ្នា សិទ្ធិទទួលបានការជំនុំជម្រះក្តីមួយដែលត្រឹមត្រូវយុត្តិធម៌ មិនមែនជាកម្មសិទ្ធិរបស់ក្រុមការពារក្តីតែ

សម្រេចលើការបំបែកសំណុំរឿង André Rwamakuba និង Amendments របស់ដីកាបញ្ជូនរឿងទៅជំនុំជម្រះ ចុះថ្ងៃទី៧ខែធ្នូ ឆ្នាំ២០០៤ កថាខណ្ឌ ២៦ (“អង្គជំនុំជម្រះរំលឹកថា សិទ្ធិទទួលបានការជំនុំជម្រះដោយយុត្តិធម៌ត្រឹមត្រូវអនុវត្តទៅលើទាំង ភាគីការពារក្តី និងភាគីអយ្យការ។ អង្គជំនុំជម្រះត្រូវធានានូវការគោរពផលប្រយោជន៍យុត្តិធម៌។”)។ ស្ថានភាពនៅក្នុង សាធារណរដ្ឋប្រជាធិបតេយ្យកុងហ្គូ ICC-01/04-135-1EN, អង្គបុរេជំនុំជម្រះ I សាលដីកាលើពាក្យសុំរបស់អយ្យការសុំ ការអនុញ្ញាតប្តឹងសាទុក្ខសាលដីការរបស់អង្គជំនុំជម្រះ ចុះថ្ងៃទី១៧ ខែមករា ឆ្នាំ២០០៦ លើពាក្យសុំចូលរួមក្នុងកិច្ចដំណើរការនីតិ វិធី VPRS 1, VPRS 2, VPRS 3, VPRS 4, VPRS 5 និង VPRS 6, ចុះថ្ងៃទី៣១ ខែមីនា ឆ្នាំ២០០៦ កថាខណ្ឌ ៣៨ (“ពាក្យ “ភាពត្រឹមត្រូវ” (équité) មកពីពាក្យឡាតាំង “equus” មានន័យថា សមតា ឬ តុល្យភាព។ ក្នុងនាមជាទស្សនៈច្បាប់ សមធម៌ ឬភាពត្រឹមត្រូវ “គឺជាលទ្ធផលផ្ទាល់នៃនីតិយុត្តិធម៌”។ សមធម៌នៃកិច្ចដំណើរការនីតិវិធីចាំបាច់តម្រូវឱ្យមាន សមតាវាងភាគី ពីរ ដែលសន្តត្តយកទាំងការគោរពតាមគោលការណ៍សមធម៌ និងគោលការណ៍នៃកិច្ចដំណើរការនីតិវិធីតទល់។ តាមទស្សនៈ របស់អង្គជំនុំជម្រះ ភាពត្រឹមត្រូវនៃកិច្ចដំណើរការនីតិវិធីរួមបញ្ចូលទាំង ការគោរពសិទ្ធិនីតិវិធីរបស់រដ្ឋអាជ្ញា មេធាវីការពារក្តី និងជនរងគ្រោះ ដូចដែលត្រូវបានធានាដោយលក្ខន្តិកៈពាក់ព័ន្ធ (នៅក្នុងប្រព័ន្ធដែលផ្តល់ឱ្យមានការចូលរួមរបស់ជនរងគ្រោះក្នុង កិច្ចដំណើរការនីតិវិធីព្រហ្មទណ្ឌ)។”)។ ស្ថានភាពក្នុងប្រទេស Uganda, ICC-02/04-112, អង្គបុរេជំនុំ សាលដីកាលើពាក្យសុំ របស់អយ្យការសុំការអនុញ្ញាតប្តឹងសាទុក្ខដីកាសម្រេចលើពាក្យសុំចូលរួមរបស់ជនរងគ្រោះ a/0010/06, a/0064/06 ដល់ a/0070/06, a/0081/06 ដល់ a/0104/06 និង a/0111/06 ដល់ a/0127/06, ចុះថ្ងៃទី១៩ ខែធ្នូ ឆ្នាំ២០០៧ កថាខណ្ឌ២៧ (“វាត្រូវបានគេដឹងជាទូទៅថា សិទ្ធិជំនុំជម្រះត្រឹមត្រូវនៅក្នុងកិច្ចដំណើរការនីតិវិធីព្រហ្មទណ្ឌផ្តល់លទ្ធផលជាចម្បងដើម្បីជា ប្រយោជន៍របស់ចុងចោទ ឬភាគីការពារក្តី។ ប៉ុន្តែ ភាពត្រឹមត្រូវក៏លាតសន្ធឹងដល់ភាគីផ្សេងទៀតនៅក្នុងកិច្ចដំណើរការនីតិវិធី ផងដែរ ដូចជាភាគីអយ្យការ។”)។

¹²³ បារាំង: ក្រមនីតិវិធីព្រហ្មទណ្ឌបារាំង (“FCCP”), Article préliminaire (“La procédure pénale doit être équitable et contradictoire et préserver l’équilibre des droits des parties. [...] L’authorité judiciaire veille [...] à la garantie des droits des victimes au cours de toute procédure pénale.” បកប្រែក្រៅផ្លូវការ: កិច្ចដំណើរការនីតិវិធីព្រហ្មទណ្ឌត្រូវ តែស្មើភាព និងអាចដេញដោលគ្នាបាន ហើយនឹងថែរក្សាតុល្យភាពរវាងសិទ្ធិរបស់ភាគី។ [...] អាជ្ញាធរតុលាការត្រូវធានាចំពោះ សិទ្ធិរបស់ជនរងគ្រោះនូវទូទាំងកិច្ចដំណើរការនីតិវិធីទាំងមូល”)។ Conseil Constitutionnel, No. 95-360, ចុះថ្ងៃទី២ ខែកុម្ភៈ ឆ្នាំ១៩៩៥, កថាខណ្ឌ ៥ (“Considérant [...] que le principe du respect des droits de la défense constitue un des principes fondamentaux reconnus par les lois de la République [...]; qu’il implique, notamment en matière pénale, l’existence d’une procédure juste et équitable garantissant l’équilibre des droits des parties”. បកប្រែក្រៅផ្លូវការ: “ដោយពិចារណា [...] ថា គោលការណ៍គោរពសិទ្ធិរបស់មេធាវីការពារក្តី គឺជាគោលការណ៍ជាមូលដ្ឋាន មួយដែលទទួលបានស្គាល់ដោយច្បាប់ [របស់ប្រទេសបារាំង]; ដែលបង្កប់ន័យ ក្នុងរឿងព្រហ្មទណ្ឌ អំពីអត្ថិភាពនៃនីតិវិធីដែល មានភាពយុត្តិធម៌ និងស្មើភាពគ្នា ដែលមានការធានាចំពោះតុល្យភាពរវាងសិទ្ធិរបស់ភាគី”)។ សូមមើលផងដែរ Pradel, Manuel de Procédure Pénale (14th edition), 1 July 2008, p. 141 [“le parquet est une partie originale à ce procès, une partie différente des autres, car il défend les intérêts de la société.” បកប្រែក្រៅផ្លូវការ: “រដ្ឋអាជ្ញាគឺជាភាគីដើមនៃ ដំណើរការនេះ ជាភាគីមួយខុសពីភាគីផ្សេងទៀត ដោយសារគាត់ការពារផលប្រយោជន៍សង្គម”]។ កម្ពុជា: ក្រមនីតិវិធីព្រហ្ម ទណ្ឌកម្ពុជា, មាត្រា ៤ (“”)។ បណ្តឹងអាជ្ញាត្រូវអនុវត្តក្នុងនាមនៃផលប្រយោជន៍ទូទៅដោយអយ្យការ”)។

ម្នាក់ឯងនោះទេ វាគឺជាសិទ្ធិរបស់ភាគីទាំងអស់នៃកិច្ចដំណើរការនីតិវិធី រួមទាំងជនរងគ្រោះផងនិង អយ្យការដែលបំពេញកិច្ចក្នុងនាម និងក្នុងផលប្រយោជន៍សង្គមកម្ពុជា និងមនុស្សជាតិទាំងអស់។ ការធ្វើតាមតែជនជាប់ចោទចំពោះបញ្ហាខាងនីតិវិធី នឹងធ្វើឱ្យមានផលប៉ះពាល់ដ៏គួរឱ្យខ្លាចទៅលើ រដ្ឋបាលរបស់អង្គជំនុំជម្រះជាមិនខាន¹²⁴។

56. មានភាពស៊ីចង្វាក់គ្នាទាំងស្រុងជាមួយនឹងវិធាន ២ នៃវិធានផ្ទៃក្នុង៖

នៅក្នុងអំឡុងពេលដំណើរការរបស់អង្គជំនុំជម្រះវិសាមញ្ញ ប្រសិនបើមានបញ្ហាណាមួយ កើតមានឡើង ដែលមិនមានចែងក្នុងវិធានផ្ទៃក្នុងនេះ សហព្រះរាជអាជ្ញា សហចៅក្រម ស៊ើបអង្កេត ឬ អង្គជំនុំជម្រះត្រូវធ្វើការសម្រេច ដោយស្របទៅលើមាត្រា ១២(១) នៃកិច្ច ព្រមព្រៀង និង មាត្រា ២០ថ្មី ២៣ថ្មី ៣៣ថ្មី ឬ មាត្រា ៣៧ថ្មី នៃច្បាប់ស្តីពីការបង្កើតអង្គ ជំនុំជម្រះវិសាមញ្ញក្នុងតុលាការកម្ពុជា និងដោយផ្ដោតការយកចិត្តទុកដាក់ពិសេសទៅលើ គោលការណ៍ជាមូលដ្ឋានដែលមានចែងក្នុងវិធាន ២១ នៃវិធានផ្ទៃក្នុងនេះ និងច្បាប់នីតិវិធី ព្រហ្មទណ្ឌជាធរមាន¹²⁵។

និយាយឱ្យខ្លីទៅ វិធាននេះចែងថា ក្នុងករណីសេណារីយ៉ូជាក់លាក់មួយពុំលើកឡើងនៅក្នុងវិធាន ផ្ទៃក្នុងទេនោះស្ថាប័នសេចក្តីសម្រេច ត្រូវបកស្រាយបទប្បញ្ញត្តិដោយគោរពច្បាប់កម្ពុជា និង វិធាននីតិវិធីអន្តរជាតិពាក់ព័ន្ធ ហើយដោយគោរពសិទ្ធិរបស់គ្រប់ភាគី ទាំងអស់។ គ្មានចំណុច ត្រង់ណាមួយចែងអំពីការសម្រេចដោយស្វ័យប្រវត្តិទាំងនោះជាប្រយោជន៍ដល់ជនសង្ស័យ ជន

¹²⁴ *Boddaert ទល់នឹង Belgium*, លេខ 12919/87, សាលក្រម, ចុះថ្ងៃទី១២ ខែតុលា ឆ្នាំ១៩៩២, កថាខណ្ឌ៣៩ (“មាត្រា៦ ដាក់ បញ្ហាថា កិច្ចដំណើរការនីតិវិធីរបស់តុលាការត្រូវតែឆាប់រហ័ស ប៉ុន្តែមាត្រានេះក៏បានកំណត់ផងដែរអំពីគោលការណ៍ដែលមាន លក្ខណៈទូទៅច្រើនអំពីកិច្ចការរដ្ឋបាលតុលាការដ៏ត្រឹមត្រូវ។ ចំពោះកាលៈទេសៈនៃករណីនេះ ទង្វើរបស់អាជ្ញាធរ គឺមានស្របគ្នា ជាមួយនឹងតុល្យភាពត្រឹមត្រូវយុត្តិធម៌ ដែលត្រូវភ្ជាប់ចំណាប់អារម្មណ៍រវាងទិដ្ឋភាពខុសៗគ្នានៃលក្ខខណ្ឌតម្រូវជាមូលដ្ឋាននេះ”)។ *Neumeister ទល់នឹងប្រទេសអូទ្រីស*, លេខ 1936/63, សាលក្រម, ចុះថ្ងៃទី២៧ ខែមិថុនា ឆ្នាំ១៩៦៨, កថាខណ្ឌ ២១។ *សូម មើលផងដែរ* សំណុំរឿង០០២-ឯកសារ E284/4/8 សេចក្តីសម្រេចលើបណ្តឹងសាទុក្ខភ្លាមៗប្រឆាំងនឹងសេចក្តីសម្រេចលើកទីពីរ របស់អង្គជំនុំជម្រះសាលាដំបូង ស្តីពីការបំបែកកិច្ចដំណើរការនីតិវិធីនៃសំណុំរឿង ០០២, ចុះថ្ងៃទី២៥ ខែវិច្ឆិកា ឆ្នាំ២០១៣, កថាខណ្ឌ ៧៤ (“ប្បញ្ញត្តិទាំងនេះដែលកំណត់ពីតួនាទីរបស់ចៅក្រមនៅ អ.វ.ត.ក ត្រូវបានបកស្រាយក្នុងន័យធានានូវកិច្ចការ រដ្ឋបាលតុលាការដ៏ល្អប្រសើរបំផុត”)។ ក្រមនីតិវិធីព្រហ្មទណ្ឌកម្ពុជា មាត្រា ២ (“បណ្តឹងអាជ្ញា មានគោលបំណងពិនិត្យអត្ថិភាព នៃបទល្មើស បង្ហាញឱ្យឃើញពីទុក្ខភាពនៃជនល្មើស និងផ្តន្ទាទោសជននេះតាមច្បាប់កំណត់”)។

¹²⁵ សង្កត់ន័យដើម។

ត្រូវចោទ ឬជនជាប់ចោទនោះទេ។ តាមពិតនោះ វិធាន២ ចែងថា ក្នុងករណីមានចម្ងល់ កើតឡើង ដែលមិនត្រូវបានដោះស្រាយដោយវិធានផ្ទៃក្នុង វាគួរត្រូវបានដោះស្រាយ ក្នុងចំណោមបទប្បញ្ញត្តិ ផ្សេងទៀត ស្របតាមមាត្រា ២៣ថ្មី នៃច្បាប់ អ.វ.ត.ក ដែលកំណត់ថា “ការស៊ើបអង្កេតត្រូវធ្វើ បន្ត”។

57. បើសិនជាភាពមិនប្រាកដប្រជាខាងនីតិវិធីទាំងអស់ នឹងត្រូវបានអនុញ្ញាតជាផលប្រយោជន៍ដល់ជន ត្រូវចោទដោយស្វ័យប្រវត្តិរហូតដល់ចំណុចដែលអាចរលត់កិច្ចដំណើរការនីតិវិធីបានមែន នោះវា ជាការរំលោភច្បាប់នីតិវិធីកម្ពុជា (និង ច្បាប់នីតិវិធីបារាំង)។ តាមនីតិវិធីកម្ពុជា មូលហេតុនៃការ រលត់បណ្តឹងអាជ្ញា គឺមានចែងយ៉ាងច្បាស់នៅក្នុងមាត្រា ៧ នៃក្រមនីតិវិធីព្រហ្មទណ្ឌ និងមានការ កម្រិតចំពោះមរណភាពនៃជនជាប់ចោទ ការផុតអាជ្ញាយុកាល ការលើកលែងទោស និងករណីនៃ ច្បាប់ព្រហ្មទណ្ឌនិង *អាជ្ញាអស់ជំនុំ*¹²⁶។ យុត្តិសាស្ត្រនៅថ្នាក់អន្តរជាតិ¹²⁷ ក៏កំណត់ពីលក្ខខណ្ឌតម្រូវ ដ៏ខ្ពស់បំផុតសម្រាប់ការរំលត់ ឬផ្អាកកិច្ចដំណើរការនីតិវិធីផងដែរ¹²⁸។ អ.ជ.ត.ក និង អ.ជ.ស.ដ ទាំងពីរសុទ្ធតែបានសម្រេចថា ខ្លួនអនុវត្តតាម អ.វ.ត.ក ថា ពួកគេគ្មានសិទ្ធិអំណាចបង្គាប់ឱ្យរលត់

¹²⁶ កម្ពុជា: ក្រមនីតិវិធីព្រហ្មទណ្ឌកម្ពុជា មាត្រា ៧ មានចំណងជើងថា “ការរលត់នៃបណ្តឹងអាជ្ញា”។ (“មូលហេតុនៃការរលត់ បណ្តឹងអាជ្ញាមានដូចតទៅគឺ៖ (១) មរណភាពនៃជនល្មើស; (២) ការផុតអាជ្ញាយុកាល; (៣) ការលើកលែងទោសជាទូទៅ; (៤)និរាករណ៍នៃច្បាប់ព្រហ្មទណ្ឌ ឬ (៥) អាជ្ញាអស់ជំនុំ។ កាលណាបណ្តឹងអាជ្ញាត្រូវផុតរលត់ហើយ ការចោទប្រកាន់ខាងបទ ព្រហ្មទណ្ឌមិនអាចចាប់ផ្តើមបានទៀតទេ ឬត្រូវតែបញ្ឈប់”)។ *សូមមើលបន្ថែម* ទាក់ទងនឹងច្បាប់នីតិវិធីបារាំង មាត្រា៦ FCCP: (“L’action publique pour l’application de la peine s’éteint par la mort du prévenu, la prescription, l’amnistie, l’abrogation de la loi pénale et la chose jugée.” បកប្រែក្រៅផ្លូវការ “កិច្ចដំណើរការនីតិវិធីព្រហ្មទណ្ឌ គឺត្រូវរលត់ ដោយមរណភាពនៃចុងចោទ ការផុតអាជ្ញាយុកាល ការលើកលែងទោស និងករណីនៃច្បាប់ព្រហ្មទណ្ឌ និងអាជ្ញាអស់ជំនុំ”)។

¹²⁷ ច្បាប់ស្តីពីការបង្កើត អ.វ.ត.ក, មាត្រា ៣៣ថ្មី។

¹²⁸ ការរលត់ ឬផ្អាកកិច្ចដំណើរការនីតិវិធី ត្រូវបានអនុវត្តដោយតុលាការអន្តរជាតិដទៃទៀតម្តងម្កាលដែរ ប៉ុន្តែមានតែឧទាហរណ៍ តិចតួចប៉ុណ្ណោះ និងឆ្លុះបញ្ចាំងអំពីស្ថានភាពផ្សេងៗដែលគេបានពិចារណាថា ភាពមិនអាចបន្តទៅមុខ គឺជាឧបាស្រ័យ *តែមួយគត់* ដែលអាចធានាដល់ភាពត្រឹមត្រូវយុត្តិធម៌នៃកិច្ចដំណើរការនីតិវិធី ឬបើមិនដូច្នោះទេ គឺវាមានភាពចាំបាច់សម្រាប់ផលប្រយោជន៍ យុត្តិធម៌។ *សូមមើល* *ឧ. Karadžić*, IT-95-5/18-T, អង្គជំនុំជម្រះសាលាដំបូង, សេចក្តីសម្រេចលើញត្តិស្នើសុំផ្អាកកិច្ចដំណើរ ការនីតិវិធី, ចុះថ្ងៃទី៨ ខែមេសា ឆ្នាំ២០១០, កថាខណ្ឌ៤ (ទទួលស្គាល់ថា ឧបាស្រ័យហួសហេតុនៃការផ្អាកកិច្ចដំណើរការនីតិវិធី អាចនឹងធ្វើបាន បើសិនជាការរំលោភសិទ្ធិមនុស្សរបស់ជនជាប់ចោទមានលក្ខណៈធ្ងន់ធ្ងររហូតដល់ការជំនុំជម្រះដោយត្រឹមត្រូវ យុត្តិធម៌មិនអាចធ្វើបាន)។ *រដ្ឋអាជ្ញា ទល់នឹង Lubanga Dyilo*, ICC-01/04-01/06-772, អង្គជំនុំជម្រះសាលាឧទ្ធរណ៍, សាលដីកាលើបណ្តឹងឧទ្ធរណ៍របស់លោក Thomas Lubanga Dyilo ប្រឆាំងនឹងសេចក្តីសម្រេចលើការតវ៉ារបស់មេធាវី ការពារក្តីចំពោះយុត្តាធិការរបស់តុលាការ អនុលោមតាម មាត្រា ១៩(២)(ក) នៃច្បាប់លក្ខន្តិកៈ ចុះថ្ងៃទី៣ ខែតុលា ឆ្នាំ២០០៦, ចុះថ្ងៃទី១៤ ខែធ្នូ ឆ្នាំ២០០៦, កថាខណ្ឌ ៣០។

កិច្ចដំណើរការនីតិវិធីដោយសារមូលហេតុដទៃផ្សេងទៀតឡើយ¹²⁹។ តាមពិត តាមវិធាន ៦៧(៣) គ្មានបទប្បញ្ញត្តិចែងអំពីការច្រានចោលករណីណាមួយ នៅក្នុងដំណាក់កាលនៃដីកាដោះស្រាយ សម្រាប់ការពិចារណាផ្នែកនីតិវិធីឡើយ។

58. កិច្ចព្រមព្រៀង អ.វ.ត.ក ចែងនៅក្នុងបុព្វកថាថា៖ “សេចក្តីសម្រេចចិត្តរបស់មហា សន្និបាតអង្គការសហប្រជាជាតិលេខ ៥៧/២២៨] មហាសន្និបាតបានទទួលស្គាល់ការព្រួយបារម្ភ ពេញច្បាប់របស់រដ្ឋាភិបាល និងប្រជាជនកម្ពុជាក្នុងការស្វែងរកយុត្តិធម៌ និងការបង្រួបបង្រួមជាតិ ស្ថេរភាព សន្តិភាព និងសន្តិសុខ”¹³⁰។ ការណ៍នេះតម្រូវឱ្យចៅក្រម និងអង្គជំនុំជម្រះ អ.វ.ត.ក ទាំងពីរ ស្វែងរកការពិតអំពីអ្វីដែលបានកើតឡើងនៅក្នុងប្រទេសកម្ពុជា¹³¹ និងធានាដល់ការចូលរួម

¹²⁹ សំណុំរឿង ០០២-ឯកសារ E138/1/10/1/5/7 សេចក្តីសម្រេចលើបណ្តឹងសាទុក្ខភ្លាមៗប្រឆាំងនឹងសេចក្តីសម្រេចរបស់អង្គ ជំនុំជម្រះសាលាដំបូងដែលបង្គាប់ឱ្យដោះលែងជនជាប់ចោទ អៀង ធីរិទ្ធ ដោយឥតលក្ខខណ្ឌ, ចុះថ្ងៃទី១៤ ខែធ្នូ ឆ្នាំ២០១២, កថាខណ្ឌ ៣៨។ សំណុំរឿង ០០២-ឯកសារ E116 សេចក្តីសម្រេចលើសំណើរបស់ជនជាប់ចោទ នួន ជា ពាក់ព័ន្ធនឹងភាព ត្រឹមត្រូវនៃកិច្ចស៊ើបសួរ (ឯកសារ E51/3, E82, E88 និង E92), ចុះថ្ងៃទី៩ ខែកញ្ញា ឆ្នាំ២០១១, កថាខណ្ឌ ១៦-១៧ (រក ឃើញថា កិច្ចដំណើរការនីតិវិធី អ.វ.ត.ក អាចនឹងត្រូវបានរលត់តែនៅនៅក្រោមវិធាន ៨៩(១)(ខ) ដោយផ្អែកតាមមូលហេតុ មួយក្នុងចំណោមមូលហេតុដែលបានកំណត់ដូចមានចែងនៅក្នុងមាត្រា ៧ នៃក្រមនីតិវិធីព្រហ្មទណ្ឌកម្ពុជា ប៉ុណ្ណោះ)។

¹³⁰ សង្កត់ន័យដើម។

¹³¹ សូមមើល ឧ. វិធាន ៥៥(៥) នៃវិធានផ្ទៃក្នុង (“ក្នុងការដឹកនាំកិច្ចស៊ើបសួរ សហចៅក្រមស៊ើបអង្កេតអាចចាត់វិធានការស៊ើប សួរដែលនាំទៅរកការបង្ហាញការពិត ដោយអនុលោមតាមច្បាប់”), វិធាន ៨៧(៤) (“អង្គជំនុំជម្រះ[សាលាដំបូង] អាចកៅ ហោះ ឬ ស្តាប់ចម្លើយបុគ្គលណាម្នាក់ក្នុងឋានៈជាសាក្សី ឬ ទទួលយកនូវភស្តុតាងថ្មី ដែលមានប្រយោជន៍សម្រាប់នាំមកនូវការ ស្វែងរកការពិត”)។ សំណុំរឿង ០០២-ឯកសារ D164/3/6 សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេច លើសំណើសុំ ស្វែងរកភស្តុតាងដោះបន្ទុកនៅក្នុងឃ្នាំងផ្ទុករួម, ចុះថ្ងៃទី១២ ខែវិច្ឆិកា ឆ្នាំ២០០៩, កថាខណ្ឌ ៣៥ (“ជាដំបូង[ស.ច.ស] ត្រូវតែ បញ្ចប់ការស៊ើបអង្កេតរបស់ខ្លួន ដែលមានន័យថា សហចៅក្រមស៊ើបអង្កេតបានបញ្ចប់រាល់កិច្ចស៊ើបសួរទាំងអស់ ដែលខ្លួនចាត់ ទុកថា ចាំបាច់ដើម្បីបង្ហាញការពិតទាក់ទងទៅនឹងអង្គហេតុដែលចែងនៅក្នុងដីកាសន្និដ្ឋានបញ្ជូនរឿងឱ្យស៊ើបសួរ ឬដីកាសន្និដ្ឋាន បញ្ជូនរឿងឱ្យស៊ើបសួរបន្ថែម”)។ សំណុំរឿង ០០៣-ឯកសារ D120/3/1/8 សេចក្តីពិចារណាលើ [កោសលុប] បណ្តឹងឧទ្ធរណ៍ ប្រឆាំងដីកាសម្រេចចេញសាឡើងវិញលើញត្តិ សុំលុបចោលដីកាសន្និដ្ឋានបញ្ជូនរឿងឱ្យស៊ើបសួរបន្ថែមរបស់សហព្រះរាជអាជ្ញា អន្តរជាតិ, ចុះថ្ងៃទី២៦ ខែមេសា ឆ្នាំ២០១៦, កថាខណ្ឌ ៣៦ (លើទំព័រ ២៥) (ចៅក្រម Beauvallet និង Baik) (បញ្ជាក់អះអាង ចំពោះ “ភាពចាំបាច់ក្នុងការបញ្ជាក់នូវការពិតអំពីបទឧក្រិដ្ឋដែលត្រូវបានចោទប្រកាន់លើជនជាប់ចោទ”)។ Cass. Crim., ចុះថ្ងៃទី១៦ ខែកក្កដា ឆ្នាំ១៩៦៦, លេខ 66-90.134 (“alors que la juridiction de renvoi est sur le point d’être saisie et que l’interêt de la manifestation de la verité continue, jusqu’au jugement à intervenir”. ការបកប្រែក្រៅផ្លូវការ៖ ខណៈ តុលាការជំនុំជម្រះហៀបនឹងទទួល ហើយចំណាប់អារម្មណ៍ក្នុងបង្ហាញឱ្យឃើញនូវការពិតបន្តរហូតដល់ពេលដែលសាលក្រម [សាលាដំបូង] បានចេញ”)។ Cass. Crim, ចុះថ្ងៃទី១៩ ខែមិថុនា ឆ្នាំ១៩៧៩, លេខ 78-92.277 (“Attendu [...] qu’il appartient aux juges correctionnels d’ordonner les mesures d’information qu’ils constatent avoir été omises et

ប្រកបដោយអត្ថន័យ សម្រាប់ជនរងគ្រោះនៃឧក្រិដ្ឋកម្មទាំងឡាយដែលបានប្រព្រឹត្តឡើងជាផ្នែកនៃ ការស្វែងរកការបង្រួបបង្រួមជាតិ¹³²។ ពីមុន អ.ប.ជ ធ្លាប់បានកំណត់ថា “ការបញ្ចូលភាគីដើម បណ្តឹងរដ្ឋប្បវេណីនៅក្នុងកិច្ចដំណើរការនីតិវិធី គឺជាការទទួលស្គាល់ការស្វែងរកការបង្រួបបង្រួម ជាតិដូចបានពោលខាងលើ”¹³³។ ជាថ្មីម្តងទៀត ការទាត់ចោលសំណុំរឿង ០០៤ នៅដំណាក់កាល នេះ គឺជាការរំលោភសិទ្ធិជាក់លាក់ដែលបានផ្តល់ឱ្យដើមបណ្តឹងរដ្ឋប្បវេណីនៅក្នុងក្របខណ្ឌរបស់ អ.វ.ត.ក រួមទាំងសិទ្ធិចូលរួមក្នុងកិច្ចដំណើរការនីតិវិធីតុលាការ សិទ្ធិធ្វើសវនាការអំពីរឿងរ៉ាវរបស់ ខ្លួន និងសិទ្ធិស្វែងរកសំណង¹³⁴។ វាក៏នឹងបង្កើតបានជាការប្រមាថមួយចំពោះមនុស្សប្រុស ស្រី គ្រប់រូបដែលបានចូលខ្លួនមកបង្ហាញភ័ស្តុតាងដល់ ស.ច.ស ព្រមទាំងមានតម្លៃស្មើនឹងការបរាជ័យ នៅក្នុងការផ្តល់នូវវិធានការយុត្តិធម៌ណាមួយដល់ជនរងគ្រោះរាប់ម៉ឺននាក់ ដែលពួកគេកំពុងតែទន្ទឹង រង់ចាំការទទួលខុសត្រូវអស់រយៈពេលជាងបួនទសវត្សរ៍មកនេះ។

V. សេចក្តីសន្និដ្ឋាន

- 59. ខណៈ អ.ប.ជ បានសម្រេចនៅក្នុងសេចក្តីពិចារណារបស់ខ្លួនក្នុងសំណុំរឿង០០៤/២ ថា ការចេញ ដីកាដោះស្រាយពីរដែលផ្ទុយគ្នា មិនត្រូវបានអនុញ្ញាតនៅក្រោមក្របខណ្ឌច្បាប់របស់ អ.វ.ត.ក ការណ៍នេះមិនធ្វើឱ្យមានការច្រានចោលដីកាដោះស្រាយទាំងពីរឡើយ។ ផ្ទុយមកវិញ ស.ព.អ សន្និដ្ឋានថាពេលនេះ អ.ប.ជ ត្រូវតែពិចារណាទៅលើឋានៈផ្លូវច្បាប់នៃដីកាដោះស្រាយនីមួយៗ

qu'ils déclarent utiles à la manifestation de la vérité”. ការបកប្រែក្រៅផ្លូវការ ដោយហេតុថា វាជារឿងចាំបាច់ ដែលចៅក្រមជំនុំជម្រះបង្គាប់ឱ្យមានវិធានការស៊ើបអង្កេតដែលពួកគាត់ដឹងថា មិនបានធ្វើ ឬកំណត់ថា មានប្រយោជន៍នាំ ទៅដល់ការស្វែងរកការបង្ហាញការពិត”)។ សូមមើលបណ្តឹង Karadžić & Mladić, IT-95-5-R61 និង IT-95-18-R61, ការពិតឱ្យដឹងកាបញ្ជូនរឿងទៅជំនុំជម្រះ អនុលោមតាមវិធាន ៦១ នៃវិធានស្តីពីនីតិវិធី និងភ័ស្តុតាង, ចុះថ្ងៃទី១១ ខែកក្កដា ឆ្នាំ១៩៩៦ កថាខណ្ឌ ៣ (“យុត្តិធម៌ព្រហ្មទណ្ឌអន្តរជាតិ [...] ត្រូវបំពេញបេសកកម្មរបស់ខ្លួនក្នុងការលាតត្រដាងការពិតអំពីអំពើ ដែលបានប្រព្រឹត្ត និងការឃើញចាប់ដែលបានកើតចេញអំពីវា ព្រមទាំងធ្វើការកំណត់អត្តសញ្ញាណ និងចាប់ខ្លួនជនជាប់ចោទទាំង ឡាយដែលមានការទទួលខុសត្រូវ”)។

¹³² សំណុំរឿង ០០២-ឯកសារ D411/3/6 សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចនានារបស់សហចៅក្រមស៊ើប អង្កេត លើភាពអាចទទួលយកបាននៃពាក្យសុំតាំងខ្លួនជាដើមបណ្តឹងរដ្ឋប្បវេណី, ចុះថ្ងៃទី២៤ ខែមិថុនា ឆ្នាំ២០១១, កថាខណ្ឌ ៦៤-៦៥។

¹³³ សំណុំរឿង ០០២-ឯកសារ C11/53 សាលដីកាអំពីការចូលរួមរបស់ដើមបណ្តឹងរដ្ឋប្បវេណីក្នុងរឿងបណ្តឹងឧទ្ធរណ៍ប្រឆាំង នឹងដីកាសម្រេចយុំខ្លួនបណ្តោះអាសន្ន, ចុះថ្ងៃទី២០ ខែមីនា ឆ្នាំ២០០៨, កថាខណ្ឌ ៣៧។

¹³⁴ វិធាន ២៣(១), វិធាន ៨០(២) នៃវិធានផ្ទៃក្នុង។

ដូចដែលខ្លួនបានអនុវត្តចំពោះសំណុំរឿង ០០៤/២ ដើម្បីកំណត់ថាតើ ដីកាដោះស្រាយណាមួយ (ឬទាំងពីរ) មានកំហុសខាងនីតិវិធី ឬសារធាតុដែលតម្រូវឱ្យបដិសេធ។

60. ស.ព.អ សន្និដ្ឋានថា អាស្រ័យដូចមូលហេតុដែលបានកំណត់ខាងលើ¹³⁵ និងមូលហេតុក្នុងចម្លើយ តបរបស់ខ្លួនទៅនឹងបណ្តឹងឧទ្ធរណ៍របស់ យីម ទិត្យ ប្រឆាំងនឹងដីកាបញ្ជូនរឿងទៅជំនុំជម្រះ¹³⁶ ដីកាបញ្ជូនរឿងទៅជំនុំជម្រះត្រូវបានតម្កល់។ ផ្ទុយទៅវិញ ការបំភ្លឺរបស់ អបជ នាពេលថ្មីៗ នេះអំពីច្បាប់ជាធរមាននៅក្នុងសំណុំរឿង ០០៤/២ បង្ហាញឱ្យឃើញថា ដីកាសម្រេចលើកលែង ចោទប្រកាន់ត្រូវបានទុកជាមោឃៈ និងគ្មានសុពលភាពផ្លូវច្បាប់¹³⁷។ ចំពោះអង្គសេចក្តីសំខាន់ៗ នៃដីកាសម្រេចនេះវិញ ដូចបានកំណត់យ៉ាងពិស្តារនៅក្នុងបណ្តឹងឧទ្ធរណ៍របស់ ស.ព.អ¹³⁸ គឺថា ដីកាសម្រេចលើកលែងចោទប្រកាន់ក៏មានកំហុសខាងអង្គហេតុ និងអង្គច្បាប់ជាច្រើនដែលធ្វើឱ្យ ខូចដល់ការប្រើប្រាស់ធនធានសិទ្ធិរបស់ ស.ច.ស.ជ ដែលបានកំណត់ថា យីម ទិត្យ មិនមែនជាជន ម្នាក់នៃជនទាំងឡាយដែលទទួលខុសត្រូវខ្ពស់បំផុត” ចំពោះឧក្រិដ្ឋកម្មនានាដែលបានប្រព្រឹត្តនៅក្នុង រយៈកាលនៃកម្ពុជាប្រជាធិបតេយ្យ។

61. ទោះនៅក្នុងព្រឹត្តិការណ៍ណាក៏ដោយ បើសិនជា អ.ប.ជ ខកខានមិនអាចឈានដល់សេចក្តីសម្រេច មួយដែលមានសំឡេងលើសលុបក្នុងការបដិសេធដីកាបញ្ជូនរឿងទៅជំនុំជម្រះ នោះដីកាបញ្ជូនរឿង ទៅជំនុំជម្រះត្រូវតែប្តឹងទៅអង្គជំនុំជម្រះសាលាដំបូង ស្របតាមពាក្យពេចន៍ច្បាស់លាស់នៃវិធាន ៧៧(១៣)(ខ) និង វិធាន ៧៩(១) នៃវិធានផ្ទៃក្នុង។

VI. ឧទាស្រ័យដែលស្នើឡើង

62. អាស្រ័យដោយមូលហេតុដូចបានជម្រាបជូនខាងលើ សហព្រះរាជអាជ្ញាអន្តរជាតិសូមស្នើដល់ អង្គបុរេជំនុំជម្រះ ៖

¹³⁵ សូមមើល យោងខាងលើ កថាខណ្ឌ ២៨-៣៦, ៣៨-៤៦។
¹³⁶ ឯកសារ D382/27 ចម្លើយតបរបស់សហព្រះរាជអាជ្ញាអន្តរជាតិ ទៅនឹងបណ្តឹងឧទ្ធរណ៍របស់ យីម ទិត្យ ប្រឆាំងនឹងដីកា បញ្ជូនរឿងទៅជំនុំជម្រះនៃសំណុំរឿង ០០៤, ចុះថ្ងៃទី១៤ ខែកុម្ភៈ ឆ្នាំ២០២១។
¹³⁷ សូមមើល យោងខាងលើ កថាខណ្ឌ ២៨-៣៨។
¹³⁸ ឯកសារ D381/19 បណ្តឹងឧទ្ធរណ៍របស់ ស.ព.អ ប្រឆាំងនឹងដីកាសម្រេចលើកលែងការចោទប្រកាន់។

- i. ច្រានចោលបណ្តឹងឧទ្ធរណ៍របស់ យីម ទិត្យ ប្រឆាំងនឹងការចេញដីកាដោះស្រាយពីរនៅក្នុងសំណុំរឿង ០០៤;
- ii. បដិសេធដីកាសម្រេចលើកលែងចោទប្រកាន់;
- iii. តម្កល់ដីកាបញ្ជូនរឿងទៅជំនុំជម្រះ; និង
- iv. បញ្ជូនសំណុំរឿង ០០៤ ទៅជំនុំជម្រះ ដោយឈរលើមូលដ្ឋាននៃដីកាបញ្ជូនរឿងទៅជំនុំជម្រះ ។

កាលបរិច្ឆេទ	ឈ្មោះ	ទីកន្លែង	ហត្ថលេខា
ថ្ងៃទី១៧ ខែកុម្ភៈ ឆ្នាំ២០២០	លោកស្រី Brenda J. HOLLIS សហព្រះរាជអាជ្ញាអន្តរជាតិ	ភ្នំពេញ	